

UNIVERSAL
LIBRARY

OU 188532

UNIVERSAL
LIBRARY

MS. 4700 CSW 15322
OSMANIA UNIVERSITY LIBRARY

Aullin CSW 15322

Felt CSW 15322

Acc 15322

1978

15322

OSMANIA UNIVERSITY LIBRARY

Call No. 90150 Accession No. 10444

Author یوسف، سید

Title بر دہلی

This book should be returned on or before the date last marked below.

۱۲۹

پہلا حصہ

سید یوسف بخاری دہلوی

مکتبہ حہانِ فنا۔ دہلی

جملہ حقوق بحق مصنف محفوظ

ایک ہزار

فروری ۱۹۳۳ء

طبع اول

مطبوعہ جمال پریس دہلی
قیمت دو روپے

فہرست

- ۵ پیش لفظ
- ۷ تعریف از ڈاکٹر مولوی عبدالحق صاحب
- ۹ دہلی کی گلیاں
- ۲۵ دہلی کا ایک محلہ
- ۴۱ دہلی والے اور شاہی زمانے کی عید
- ۵۷ دہلی کی شادی
- ۷۷ دہلی کے ”گرخندار“
- ۹۹ دہلی کے دھوبی
- ۱۲۷ دہلی کے شہرے
- ۱۴۵ دہلی کا مکتب
- ۱۶۳ دہلی کی پتنگ بازی

ابا مر جوم مغفور کے نام

پیش لفظ

دلی مٹ گئی، دلی والے خاک میں جاسوئے مگر دلی اور دلی والوں کی تہذیب
 آج بھی تاریخ کا سب سے زیادہ رنگین، دل آویز اور دیدہ افروز صفحہ ہے۔ ان
 تمام مضامین میں دلی کی اسی قدیم معاشرت اور تہذیب کو اجاگر کرنے کی
 کوشش کی گئی ہے جسٹس دلی کی شہرت کو چار چاند لگائے اور اُسے
 غیر فانی اور لاثانی بنایا۔ افسوس! وہ مذاق اب رفتہ رفتہ فنا ہوتا جا رہا
 ہے لیکن اس کے باوجود میں سمجھتا ہوں کہ آج سے نصف صدی پہلے
 کی تھوہ باتیں اب بھی درد مند لوگوں کو آٹھ آٹھ آنسوؤں لاتی اور تڑپاتی
 ہیں اور جب کبھی اُس زمانے کی یاد آئیگی تو کلیجہ توڑ دیگی۔

اس مجموعہ میں ’دلی کے شہدے‘ اور ’دلی کی پتنگ بازی‘ دونوں
 بالکل نئے مضمون ہیں، باقی مضامین آل انڈیا ریڈیو، دہلی سے تقاریر
 یا نیچر کی صورت میں وقتاً فوقتاً نشر ہو چکے ہیں لیکن یہاں اُن کو کافی ترمیم

وایزاد کے بعد شامل کیا گیا ہے۔ کیونکہ اپنے موضوع اور بحث کے اعتبار سے ان میں گھٹانے اور بڑھانے کی کافی صلاحیت تھی۔ اس کے بغیر وہ تشنہ رہتے۔

ان صفحات میں جو کچھ لکھا گیا ہے وہ خیالی باتیں نہیں، گذرے اور بیٹے ہوئے واقعات ہیں، ان کو تحقیق کرنے کے لئے مختلف کتابوں کا مطالعہ کیا، وئی کے اکثر ان بزرگوں سے ملا جو اس سوسیٹی کے موٹام ہیں اور ان لوگوں میں بھی پہنچا جن سے متعلق بعض مضامین ہیں اور اس طرح جو کچھ حاصل کر سکا وہ پیش کر دیا پھر بھی آپسے یہ استدعا ہے کہ اگر آپ کی تحقیق اور مطالعہ میں کوئی بات غلط یا نئی ثابت ہو تو براہ کرم مجھے اس سے ضرور مطلع فرمائیں، تاکہ دوسرے ایڈیشن میں اس کا خیال رکھا جائے۔ اسی ضمن میں یہ عرض کر دوں کہ وئی کے شہدے، "والے مضمون میں صفحہ ۱۴۱ پر حضرت امیر کے نام سے جو شعر درج کیا گیا ہے وہ امیر کی بجائے حضرت حالی مرحوم کا ہے ناظرین پڑھتے وقت اس کی صحت فرمائیں۔

سید لوسف بخاری
نگلی امام۔ اردو بازار۔ دہلی

تقریظ

ڈاکٹر مولوی عبدالحق صاحب، معتمد انجمن ترقی اردو (ہند)

یوں تو دتی پر بہت کچھ لکھا جا چکا ہے لیکن سید یوسف بخاری صاحب نے اس کتاب میں جو کچھ لکھا، جو وہ خاص چیز، اور ان چیزوں کا لکھنا ہر ایک کا کام نہیں۔ حیرت ہوتی ہے کہ ایسی چھوٹی چھوٹی اور چھپی ڈھکی باتوں سے انہیں ایسی گہری واقفیت کیونکر حاصل ہوئی۔ آنکھ، کان، غور و فکر اور تخیل سے کام لینے کے علاوہ انہوں نے تلاش و تحقیق میں بھی بڑی کاوش کی ہے۔ ایسے مضمون وہی لکھ سکتا ہے جو بقول میر امن کے دتی کاروڑا ہو اور سنا ہی لکھنے کا سلیقہ رکھتا ہو جس مضمون کو لیا ہے اس کا نقشہ ایسی زبان میں اور ایسے ڈھنگ سے کھینچا ہے کہ پورا سماں آنکھوں کے سامنے آجاتا ہے۔ جس عید کی کیفیت آپ اس کتاب میں دیکھیں گے وہ آجکل کی عید نہیں اور نہ پھر کبھی ایسی عید آئیگی۔ یہ شاہی زمانے کے ساتھ تھی اور اس کے ساتھ یہ بھی گئی۔ سید یوسف صاحب نے نہ معلوم کہاں کہاں سے کھوج لگا کر ایک ایک بات نکالی ہے اور پھر ان کو ایک سلسلہ میں جوڑ کر کیسا دلچسپ مضمون

بنا دیا۔ یہ خیالی باتیں نہیں، سچے واقعات ہیں۔ باقی دوسرے مضامین مثلاً دلی کی گلیاں۔ دلی کا ایک محلہ۔ دلی کے ”گر خندار“ دلی کے شہدے، دلی کے دھوبی، دلی کی پتنگ بازی وغیرہ بھی ایک سے ایک بڑھ کر ہے۔ ہر جماعت، ہر فرقے اور ہر فن والے کی بولی، اُنکے خاص خاص محاورے اور اصطلاحیں، اُنکے لبّ لہجے کی نقل، آپس کی نوک جھونک بڑی خوبی سے دکھائی جویوں تو ہر مضمون پر لطف ہے لیکن پتنگ بازی کا بیان بڑی معلومات کا ہے۔ پتنگ بازی کے معرکے، کامل استادوں کا ذکر، پتنگ کی قسمیں، لڑانے کا ڈھنگ، اُس کی اصطلاحات سب اپنے اپنے موقع پر خوب بیان کی ہیں۔ آخر میں مختلف قسم کے پتنگوں کی شکلیں اور اُن کے نام بھی دیئے ہیں۔

غرض یہ کتاب بہت ہی دلچسپ ہے۔ دلچسپی کے علاوہ اس میں بہت سی کام کی باتیں بھی ہیں، آپ اس میں بہت سے نئے لفظ، نئے محاورے اور نئی معلومات پائیں گے۔ سید یوسف صاحب بخاری کا طرزِ بیان دلکش ہے اور اس کے ساتھ شوخی و ظرافت کا بھی چٹخا رہا ہے۔ زبان سادہ، سلیس، سادہ، سلیس اور دلی کی زبان ہے اور ہر بیان اور موقع کے مناسب ہے۔ کتاب پڑھنے کے بعد یہ کہنا پڑتا ہے کہ ”یہ دلی ہے!“

عبدالحق

۲۰ فروری ۱۹۲۲ء

دہلی کی گلیاں

کون جائے ذوق پر دہلی کی گلیاں چھوڑ کر
 دہلی کی وجہ تمہیر،
 غدر سے قبل
 اور مابعد کے
 حالات پر ایک
 طائرانہ نظر
 خصوصیت سے
 دہلی کی اس
 معاشرت اور
 تہذیب و تمدن
 کو روشنی میں لایا
 گیا ہے جو دہلی کے
 گلی کوچوں بازاروں
 اور عمارتوں سے
 متعلق ہے ۱۲

یہ دہلی ہے، دل لینے والی دہلی، جسے لوگ ہندوستان کا دل
 سمجھتے ہیں اور میں کہتا ہوں کہ یہ سارے جہاں کا دل ہے، دہلی ایسی
 اندر پرست موہنا جس میں راہہ اندر کے جشن ہو کرتے تھے اور ہندو
 پجاری اس دہلی میں پوجا پاٹ کرنا اپنا فریضہ سمجھتے تھے اور سمجھتے ہیں وہی
 موہنا دہلی جس نے راہہ دہلو حاکم قنوج کا دل موہ لیا تھا جو دہلی کو "دہلو"
 کہتا تھا، وہی دہلی جو کچھ مدت شیر شاہی دہلی کہلائی پھر بہاؤنی دہلی بنی اور
 بالآخر شاہجہاں آباد ہو گئی۔ لال قلعہ تعمیر ہوا، تخت طاؤس رکھا گیا، بادشاہ
 اور وزیروں کے اونچے اونچے محل بنے، شاہی امیروں کی عالی شان
 جو لیاں تیار ہوئیں، عمدہ عمدہ باغات لگے، نہریں جاری ہوئیں، حوض
 بنائے گئے، فوارے لگائے گئے، شہر کی فصیل، بڑے بڑے دروازے
 چوڑی چوڑی سڑکیں، شاندار چوک قائم ہوئے، اچھوٹے بڑے مختلف گلی کوچلا
 میں گنجان اور خوش نما مکان بنے، ہر گوشہ ایک چمن اور لڑکپڑا بازار اور ارقی مصلوبن سڑک
 نقوش پیکر بارشنگ تھے درو دیوار، نگارخانہ چینی تھے گونہ بازار
 مکان مکان سے ہو رہا تھا جوش فصل بہا، بنا محلہ محلہ معاشرت گلزار

فلک صفائی طحارت پہ زہر کھاتا تھا
 چمک سے ذروں کی خوشید تھر تھرتا تھا

سید ظہور الدین
 دہلی

پھر جزمائے نے ایک کروٹ لی اور ذرا اپنا رنگ بدلا تو اسی دلی پر وہ آفتیں نازل ہوئیں، متواتر اور پے در پے کہ الامان والحفیظ۔ چنانچہ ۱۸۵۷ء کا عذر جو اس دلی پر آخری اور بے پناہ آفت تھی اُس نے خاندانِ تیموریہ کے ٹٹماتے ہوئے چراغ کو کھل کر دیا۔ اسلامی سلطنت ختم ہو گئی، پس ماندگان ہو گوارا اور رچا یا صرف اشک بار ہو کر رہ گئی اُن لوگوں کو جو دہلی کے روحِ رواں اور حقیقہ دچراغ تھے۔ اپنی تباہی اور بربادی کے بعد اسکے سوا اور کوئی چارہ کار نہ تھا کہ وہ دلی کو چھوڑ کر فیض آباد اور لکھنؤ وغیرہ میں جا بسیں لیکن جس فلک نے لاکھوں اور کروڑوں دلوں کی بستی کو اوٹ کر سونا اور دیران کیا تھا اُس نے چند ہی دن بعد لکھنؤ جیسے شہر کو بھی اجڑا دیا بنا دیا۔ داغِ مرحوم نے دلی کے اجڑنے اور برباد ہونے پر جو مرثیہ لکھا ہے اُس کا ایک بند سنئے۔

فلک زین و ملائک جناب تھی دہلی بہشت و غلہ میں بھی انتخاب تھی دہلی
جواب کا ہے کو تھا لا جواب تھی دہلی مگر خیال سے دیکھا تو خواب تھی دہلی

پڑی ہیں آنکھیں دہاں جو جگہ تھی نرس کی
خیر نہیں کہ اُسے کھا گئی نظر کس کی!

تاریخ کی اس دھندلی سی روشنی میں یہاں تک دلی اور دلی کے اُن راجاؤں اور بادشاہوں کی سرگذشت تھی جو آج تک دلی میں حکومت کرتے رہے، آئیے اب دلی کی اُس معاشرت اور تہذیب و تمدن پر نظر ڈالیں جو دلی کے گلی کوچوں اور بازاروں سے متعلق ہے جس نے دلی کی شہرت کو چار چاند لگائے اور آج کل مٹا جا رہا ہے۔ میں پوچھتا ہوں اس نظر سے آپ نے کبھی دلی کو دیکھا، دلی کی عمارتوں بازاروں اور کوچوں کی سیر کی، بھول بھلیاں، جیسی گلیوں میں پھرے یا ہنوز "دلی دور اسٹ" سے سچ دلی دُور

سمجھکر اور اپنا جی سوس کر رہ گئے۔

آدھا اس جنت سوادشا، جہاں آباد، دہلی پیاری دہلی کو دیکھو اور اور میری آنکھوں سے دیکھو، یہ دہلی بائیں خواجہ کی چوکھٹ ہے، ریشی اور جگت گردوں کا استھان ہے، ہندو راجہ اور مہاراجاؤں کی شہسور راجہ دہاتی ہے، اسلام کے بادشاہوں اور شہنشاہوں کا پایہ تخت ہے۔ علم و حکمت کا مرکز ہے، تہذیب و تمدن کا سرچشمہ ہے۔

دہلی کی وہ صفائی اور آب و تاب، وہ رنگ و روپ اور سچ دھج وہ چاندنی چوک وہ لال کنواں، وہ جامع مسجد اور اُس کا چوک جہاں گُل و بیل کا سٹوا ہوتا ہے۔ جہاں ہاتھوں کے طوطے اڑتے بھی ہیں اور بکتے بھی ہیں، جہاں کبوتر بازار چڑھی مار جمع ہیں تو لال اڑوانے اور گلہ دم لڑانے والے بھی نظر آتے ہیں پھولوں کی مہک سے دماغ معطر ہے، حقہ بردار کا ندھے پر بتیا کو اور کوتلہ کا چرمی تھیلہ لٹکانے ہاتھ میں چاندی کی منال والا حقہ جس کی پتلی پتلی شکوں پر موتیا اور چینی کے پھول لپٹے بھجے ہیں لئے لوگوں کو پلاتے پھر رہے ہیں۔ جا بجا سقے پانی کی مشکیں لئے موجود ہیں کنوئیں کا میٹھا پانی ایسا جو برف کو شرمائے، کنوئروں کی جھنکار ایسی جو پتھر ٹکرکانوں میں گونجے اور پیاس لگانے، سو دلی بیچنے والوں کی وہ شرمیلی مسداسیں جنکو سنگر خواہ خواہ جی لپھائے اور طبیعت کھانے پر مجبور ہو۔ تماشا نیوں کی وہ کثرت کہ کھوے سے کھوا چھل جائے اور تعالیٰ پھینکو تو سروں پر چلی جائے۔ وہ سیر شام بازاروں کی رونق اور چہل پہل۔ آدمیوں کا ہجوم، سیرانی جیونوں کا ادھر سے ادھر ایلا کیلا پھرنا۔ وہ اُن کا ہنسی مذاق، اور ٹھٹھول کوئی پیدل ہے تو کوئی گھوڑا سوار، کوئی گاڑی میں ہے تو کوئی

موٹر میں۔ گاڑی بانوں کی ہٹو بچو۔ موٹروں کی بھوں بھوں۔ ٹریوں کی ٹن ٹن۔ دوکانیں ایک سے ایک بڑھکر مرصع و مزین، لاکھوں کے زرو جواہر اور ہزاروں روپے کے قیمتی سامان سے بھری اور سچی، ان میں خوب صورت مرد، حسین عورتیں بھولے بھلے ہنس مکھ بچے خریدتے فروخت میں مصروف، ذرا کی ذرا میں ہزاروں اور لاکھوں روپے کی ریل پیل اور اس گئے گزرے زمانے میں بھی دلی کے غریب کر خنداؤ کو لٹھے کا پا جامہ، ہمیں ملل کا کرٹھا ہوا کرتا، کرتے میں سے رنگین ازار بند جھلکتا ہوا، بدن پر ریشمی پھولدار واسکٹ۔ سر پر کادار ٹوپنی پاؤں میں سلیم شاہی جوتی یا پتلی ٹوٹا انگریزی چکدار پیپ پہنے خوب بناٹھنا پان رچائے دوست کے گلے میں باہیں ٹالے ضرور سہ بازار بھرتا ہوا پاؤ گے

دلی کے دروازوں اور گلی کوچوں کے نام سنئے :-

سب سے پہلے تو دلی دروازہ، پھر ترکمان دروازہ اور اجیری دروازہ یہ تینوں شمال کی طرف واقع ہیں، ان سمتوں کا خیال چھوڑیے صرف نام سنئے۔ راج گھاٹ دروازہ، کشمیری دروازہ، انجمود دروازہ، کلکتی دروازہ۔ بعض کھڑکیوں کے نام بھی دروازوں ہی کے ناموں پر ہیں اور بعض علیحدہ۔ مثلاً کھڑکی اجیری دروازہ، کھڑکی فرآخسانہ۔ کھڑکی تنفضل حسین خاں۔ چند گلی کوچوں کے نام ملاحظہ ہوں :-

گلی امام گلی شاہ تارا۔ گلی بتاشان۔ گلی بندوق والی۔ بلیلی خانہ۔ فرآخسانہ۔ کٹرہ شاہ۔ کٹرہ نیل، کٹرہ بڑیان۔ کوچہ تارا چند۔ کوچہ جیلان۔ مٹیال محل۔ رنگ محل۔ چاندنی محل۔ مٹی وارہ۔ قاضی

مالی دائرہ - پہاڑی رتلی - پہاڑی بھوجلہ - مچھلی والان - سوئی والان
سرکی والان - پھانگ حبش خاں - ترا پیرام خاں - بارہ ہندو رواد - رود
گران - حویلی عظم خاں - حویلی کلو خواص - حویلی حیدر قلی - اردو بازار ہوتی
بازار - کشن گنج - طوطا میدا - بارہ دری میر درد وغیرہ وغیرہ -

آئیے ذرا اب ان گلیوں کی سیر کریں اور دیکھیں وہاں کیا ہوتا
ہے۔ چلئے اسی سامنے والی گلی بھوجلہ پہاڑی میں چلیں یہ بڑی لمبسی
گلی ہے، دائیں بائیں بہت سی گلیاں واقع ہیں۔ ایک گلی میں سے
دوسری گلی میں نکلنے دوسری سے تیسری میں اور تیسری سے چوتھی میں
اس طرح یہی ایک گلی یا اس گلی کی مختلف گلیاں آپ کو مختلف گلی کوچوں
اور بازاروں میں پہنچا دیں گی۔ بھول بھلیاں جو ٹھیری -

دیکھنا وہ سامنے سے کچھ لڑکے چنچے چلاتے چلے آتے ہیں کالے
ڈنڈے پیلے ڈنڈے برسے گا برسادیگا۔ کوڑی کھیت لگا دیگا کوڑی
گنی ریت میں پانی آیا کھیت میں "ان کے بدن پر صرف ایک ننگونی
ہے باقی سارا دھڑنگا اور منہ کالا ایک کے ہاتھ میں رکابی ہے، محلہ در
محلہ، مکان بر مکان پہنچکے یہی آواز لگاتے ہیں وہاں سے کچھ نہ کچھ پیسہ
یا دھینا مل جاتا ہے، ان چنچے والے لڑکوں اور چن کر نیوالوں کا خیال
ہے کہ جب بارش نہ ہوتی ہو تو اس طرح ہو جاتی ہے -

اس گلی میں زیادہ تر کارخانے دار بھائی رہتے ہیں۔ کوئی تارکش
ہے، کوئی بیٹا، کوئی زردوز ہے کوئی زرکوب، کوئی لوہار ہے تو کوئی
سٹنار، کوئی تولنے اور کٹوریاں بناتا ہے تو کوئی اس کے وزن اور
باٹ، ان میں سے اکثر غریب ہیں۔ لیکن سب کے سب مخلص اور مخلصانہ

سیر سپاٹے اور کھیل تماشے کے بے انتہا شوقین، چنانچہ ان کے لڑکے بھی ویسے ہی کھلنڈڑے اور بیفکرے ہیں جنکو صبح سے شام اور شام سے رات گئے تک سوائی آپس میں کھیلنے لڑنے بھڑنے اور آوارہ پھرنے کے کوئی دوسرا کام نہیں۔

ان لڑکوں کے کھیل بھی دنیا سے نرالے اور دلچسپ ہیں، جاڑے کے کھیل الگ ہیں گرمی اور برسات کے الگ، پھر موسم کے ساتھ ساتھ ان میں وقت کا بھی لحاظ رکھا ہے یعنی دن کے کھیل الگ ہیں اور رات کے کھیل الگ، بعض محض تیو ماروں کے لئے مخصوص ہیں۔ اگر ان سب کھیلوں کو تفصیل کے ساتھ لکھا جائے تو اس کے لئے کئی کھینٹے درکار ہیں لیکن میں آپ کو ان سے بالکل بے خبر بھی رکھنا نہیں چاہتا، پہلے آپ سردی کے موسم کے کھیل سنئے، یہ سب تقریباً دن کے وقت دھوپ میں کھیلے جاتے ہیں کیونکہ جاڑے کے زمانے میں رات کے وقت سردی زیادہ ہوتی ہے۔

رگلی ڈنڈا۔ گیریاں۔ گچھی پالا۔ چٹورانی۔ یاسات۔ سمندر۔ ننگدہ ہتھا بالٹس۔ نوکنکرہ۔ کچالو جینا، بھڑیں پکڑنا۔

گرمی کے کھیل جاڑے کے کھیلوں کی بہ نسبت تعداد میں زیادہ ہیں اور دلچسپ بھی کیونکہ گرمی اور برسات کے زمانے میں ویسے بھی گھروں میں رہنا وبال معلوم ہوتا ہے۔ اس لئے جہاں گھر کے بڑے آدمی رات کو گیارہ گیارہ اور بارہ بارہ بجے چل پھر کر واپس آتے ہیں اسی طرح یہ لڑکے بھی گرمی اور برسات کی کالی اور چاندنی راتوں میں کم از کم دس گیارہ بجے تک یہ کھیل گلی کوچوں اور سڑکوں پر برابر کھیلے رہتے

دن کے وقت کیل کیل کانیاں کالے ڈنڈے پیلے ڈنڈے۔ چوسر، شطرنج،
 پچھسی، ریل گاڑی۔ بانس کا گھوڑا۔ مٹی کے پل اور گھروندے اور رات کے
 وقت کوڑا جمال شاہی۔ آتی پانی یا چئی مٹی کا پہاڑ اور آکھ چوٹی۔ کوڑی گلن
 مگن۔ سترنگ لال گھوڑی۔ چادر چھپول۔ اکڑا بکڑ۔ اگنن بگنن، عدالت اور
 انصاف، کہانیاں اور پہیلیاں، رستہ کشی، ان کے علاوہ مہتم مہتم کی آتش بازی
 شب برات پر اور عید بقر عید پر تینگ بازی، محرم کے دنوں میں سبیل، تعزیہ
 اور مرنیہ خوانی اور پھر جاڑا ہو یا گرمی جب جی چاہا بکڑی کھیلنے لگے، بکڑی کا
 مقابلہ عموماً جمعرات یا جمعہ کے دن شام کی وقت شہر سے باہر کسی کھلے اور پرفضا
 میدان میں ہوتا ہے، کچھ نہیں تو تماش ہونے لگا صبح سے شام تک کبوتر ہی
 اڑاتے رہے، کوئی استاد مل گیا اور حملہ میں اکھاٹہ قائم ہوا تو صبح شام کمرت
 اور کشتی کے داؤں بچوں کے علاوہ رات کو لکڑی چلانے کا فن بھی سیکھے ہیں
 شاید وہی کے مشہور و معروف شاعر حضرت میر نے انہی تیز اور شوخ لڑکوں

کی شوخی اور سہارت سے بھرے کھیلوں کو دیکھ کر یہ شعر کہا ہو گا۔

کیا میر تو روتا ہی یا مالی دل ہی کو ان لوندوں نے تو دبی سب سر پہ اٹھالی ہو

لڑکے اپنی ٹانگوں میں جو بانس کا ایک ٹوٹا لیکر اپنا گھوڑا بنائے گلی میں

دوڑتے اور کودتے پھرتے ہیں اُس کے متعلق حضرت میر فرماتے ہیں۔

چاہت بڑی بلا ہے کل میر نالہ کش بھی

ہمراہ نے سواران دوڑے پھرے نفر سے

اسی طرح ایک جگہ گڈی اڑانے والے لڑکوں کے متعلق لکھتے ہیں۔

جب سے کاغذ باد کا ہے شوق اُسے ایک عالم اُس کے اوپر ڈور ہے

اڑاتا گڈی وہ باہر نہ آوے مبادا محکو بھی گڈا بنا دے

ہماڑے کے زمانے میں جب پھڑوں اور تیتوں کے ڈنک کا زہر کم ہو جاتا ہے اور لڑکے ان کو ڈورے میں باندھ کر اڑاتے پھرتے ہیں اس کے متعلق کسی کا شعر ہے ۔

پرنہ باندھا پاؤں باندھا بلبل ناشاد کا
کھیل کے دن ہیں لڑکپن ہے ابھی صیاد کا

شاعرانہ مبالغہ میں پھر لڑکوں کو بلبل باندھا ہے ۔

کوڑی جگن گن یا کوڑی چھپوئل کے کھیل میں جب آڑی اپنی اپنی جوڑیاں ہڈ کو میٹروں کے پاس آتے ہیں تو اپنی تعریف میں تاکہ وہ اسی کو انتخاب کرے مثک مثک کر ایک عجیب انداز سے جو کچھ کہتے ہیں وہ سننے ”اڑنگ بڑنگ میں پڑی زنجیر کوئی نے نکا کوئی لے تیر۔ تیر کی بیٹی سبز کمان، کوئی لے بڈھا کوئی لے جوان۔ ایک کا نام موٹر ایک کا نام ریل، بولو سردار کس کو لو گے۔“

اسی طرح سرنگ لال گھوڑی کے کھیل میں جب کھلاڑی حلقہ باندھ کر چڑھیوں پر سوار ہو کر کھڑے ہو جاتے ہیں تو باری باری ایک ایک لڑکا ایک سانس میں یہ فقرہ کہتا ہوا اپنی اپنی گھوڑی کے پاس آ جاتا ہے کہ ”سرنگ لال گھوڑی تو مجھ سے کیوں نہ بولی، سرنگ لال پچکے تم ہم سے کیوں نہ چپکے،“ یا ”آ لورتا تو تیری چلتی مگر باندھوں۔ بگل مشبو کے پیر تلے بول گرو کے، غلط بتایا گھوڑا سواری چڑھ مارو،“

انگن بگن چھوٹے بچوں کا کھیل ہے جس میں کئی بچے اپنے ہاتھوں کی انگلیاں کھڑی کر کے زمین پر ٹکا دیتے ہیں اور ایک بچہ سب بچوں کے ہاتھوں پر ایک انگلی باری باری رکھتا جاتا ہے اور یہ کہتا جاتا ہے۔ ”انگن بگن

وہی چٹکن، اگلا جھولے بنگا جھولے ساون ماس کر لیا پھولے، پھول
 پھول کی بالیاں، باوا گئے گنگا لائے سات پیالیاں، ایک پیالی پھو
 گئی نیولے کی ٹانگ ٹوٹ گئی کھنڈا ماروں یا چھری، اگر اس نے کہا
 ”کھنڈا“، تو وہ کہیگا ”تیری ماں کا پیٹ ٹھنڈا“، اگر اس نے کہا ”چھری“
 تو وہ کہیگا ”تیری ماں بُری“

آنکھ چھولی جے پورب میں آنکھ مندول کہتے ہیں فارس میں بھی کیلا
 جاتا ہے وہاں اسکو چشم بندک کہتے ہیں اس کے متعلق رشک کا ایک شعر ہے
 چار آنکھ نہونا ہی ائے مد نظر ہے
 کھیلوں میں سے ائے آنکھ چھولی نظر آئی

اسی کے متعلق سید احمد دہلوی مصنف فرہنگ آصفیہ کہتے ہیں
 کوسوں کی دیکھو آنکھ چھولی نہیں سند
 جب تم ہی یاں نہو تو وہاں چھونے جا کون

ابھی گلیوں میں جہاں لڑکے رات دن کھیلتے اور اوہم چاتے پھرتے
 ہیں وہاں دن کے وقت کبھی مداری، کبھی بندر والا، کبھی سانپ والا،
 اور کبھی نٹ اپنے کھیل تماشے دکھاتا ہے اور جب کسی کے گھر میں بچہ تو اسکی
 خوشی اور مبارکباد میں بھرے اور بھانڈا اگر ناچتے گاتے اور انعام لیتے ہیں
 فال بکانے والا جو اپنی صرف چند ٹکوں سے کام ہے سادہ لوح مردوں اور خاں
 تو ہم پرست عورتوں کو کچھ کا کچھ بتا کر خوش اور پریشان کرتا ہے۔ اگر کوئی
 منہیا راتا ہے تو اچھی خاصی پردہ دار عورتیں چوڑیاں پہنے کے لئے اپنا
 سونٹا سا ہاتھ کواڑوں کی درزیں سے بے دھڑک باہر نکال دیتی ہیں۔ گی
 میں بازی گر اپنا کھیل تماشا دکھانے میں مصروف ہو بابرات کے ساتھ کوئی

دو لہا گھوڑے پر گزرے یا اس کے برعکاس کسی اہل محلہ کی میت نکلے تو یہ عورتیں ضرور اپنے گھروں کی چھتوں دیواروں برآمدوں اور کھڑکیوں میں کھڑی جمناکتی ہنستی یا روتی ہوئی نظر آئیں گی۔ برسات کے زمانے میں رات کے وقت جب آسمان پر گھٹا چھانی ہو اور ہلکی ہلکی پھوار پڑ رہی ہو اس وقت یہ عورتیں جھولا جھولنے میں مصروف ہونگی اور اس بھنگی ہوئی رات کے سناٹے میں ضرور آپ کو یہ ملہا رسناٹی دیں گے۔

فرق اتنا ہے کہ اس میں رس ہے مجھ میں ہاتے ہو

چھاری کاری گھٹا جیا مورالہ رات ہے

یا پھوہی پوانے گیت۔

اماں میں نہیں کھاتی میری ماں۔

اماں آڑو جمان گھلے دھرے

ماں لیک کر بلا میں بو یا بھا بھی سے کہیو توڑے نا

دن کے وقت صبح ہی صبح یا سیر شام ان عورتوں کی لڑائی کا منظر بھی دیکھنے کے قابل ہوتا ہے دونوں اپنے اپنے دروازوں پر لگی کھڑی ہیں، آدھا دھڑ اندر ہے آدھا باہر اور دونوں ہاتھ بڑھا بڑھا کر چھینے بکنے کوئے اور گایاں دینے میں مصروف ہیں، بعض اوقات صبح سے دوپہر اور دوپہر سے شام ہو جاتی ہے لیکن لڑائی ختم ہونے پر نہیں آتی۔

بعض دفعہ ایسا بھی ہوتا ہے کہ آپ کسی گلی میں اپنے دوست کے مکان

پر اس کے انتظار میں کھڑے ہیں۔ برابر کے دروازے سے آپ کو آواز آئیگی

”ارے بھی ذرا منہ پھیر لینا“ آپ حیران ہو کر اس طرف دیکھیں گے، اس

دروازے میں کہ جس کا ایک کواڑ بالکل کھلا ہوا ہے اور دوسرا بند کواڑ کے

پچھے ایک عورت اپنا چہرہ باہر نکالے کھڑی ہوتی ہے، جونہی آپ کی نگاہ

س پر پڑے گی وہ فوراً آپ کی نظروں سے نظریں ملا کر نہ دیکھنے کے انداز میں دیکھتی ہوئی کہے گی۔ اسے بھی ذرا منہ تو پھیر لو ہم ادھر جائیں گے۔ آپ صورت حال سے گھبرا کر منہ پھیرنے کے ساتھ ساتھ گلی کے باہر جانیکا ارادہ کریں گے اور وہ آپ کے پیچھے اپنا دوپٹہ سنبھالتی اور گھبراہٹ میں پاؤں سے نکلی ہوئی جوتی کو ایک دو بار بٹہتی، لپکی ہوئی آئیگی، آپ پہلے سے زیادہ پریشان ہو کر اُسے پھر پلٹ کر دیکھیں گے۔ وہ کہے گی "کیسا بے شرم مرد اُسے پلٹ پلٹ کر دیکھے ہی جاتا ہے اور پھر فوراً اُس مکان میں گھس جاتیگی جہاں اُس کو جانا ہے۔"

چلتے چلتے بھی آپ کو دو تین اور آفتوں کا مقابلہ کرنا پڑے گا۔ دو منزلہ مکانوں کے برآمدوں اور سرریوں پر گیلی دھوتیاں لٹک رہی ہیں اور ان میں سے پانی ہے کہ برابر ٹپک رہا ہے آپ اس سے بچ کر اپنا راستہ دوسری طرف اختیار کریں گے کہ ایک دفعہ ہی آپ اُس لوٹکری سے ٹکرائیں گے جسکو اوپر سے ایک عورت نے اسلئے نیچے پھینکا ہے تاکہ ترکاری فروش اُس میں ترکاری ڈال دے اور وہ آنے جانے کی تکلیف سے بچ جائے۔ ابھی آپ دوہی قدم آگے بڑھے ہیں کہ دوسرے برآمدے میں سے ایک میلی کھلی بڑھیا اپنا آدھا جسم باہر نکالے۔ وال سے بھرا ہوا منی کا ایک بچہ یا بچکھے پر گھر کا کوزا سرکٹ مکان کے چبوتے پر چبکتی ہوئی نظر آئیگی، اگر آپ اُس کی زد میں نہ آئے تو یقیناً خوش قسمت ہیں ورنہ کیا کہنا۔ ایسے کوزے کے ڈھیر جس پر آم کی گھٹکیاں، گھر کا بچا ہوا کھانا اور نالیوں کی گچہ ہوتی ہے آپ کو تقریباً ہر دروازے کے سامنے ملیں گے۔

انہی چبوتروں پر بیٹھ کر سودے کا بیوپار ہوتا ہے اس درمیان میں

آپ دیکھیں گے کہ گھر کا دروازہ چوہٹ کھلا ہوا ہے۔ نل کا پانی بیکار بے رہا ہے یا پختہ فرش دھل رہا ہے یا چولہے کی لپٹا پوتی ہو رہی ہے۔


میت کے عواد اور مرد بھی گلی ہی میں چار پائینوں پر بیٹھے ہیں اور شاہی وغنی کے کھانیکے دیکھیں بھی گلی ہی میں کھنکئی اور پھر خالی ہونیکے بعد کھنٹوں وہیں پڑی بھنکئی رہتی ہیں، اینٹوں اور پتھروں کے عارضی چولہے جلی ہوئی، لکڑیاں، راکھ اور کونلوں کے ڈھیر، آلو اور پیاز کے چھلکے بھی وہیں ملتے ہیں۔ شہر کے کنکلوں اور بھکاریوں کو ہانوں کا بچا کچھا کھانا تقسیم ہوتا ہے اور وہ اسکو حاصل کرنے کے لئے شرمناک لوٹ کھسوٹ اور چیخ و پکار کا بازار گرم کرتے ہیں۔ اتفاق سے اسی وقت کھلونے بیچنے والی چاریاں، ٹرو۔ کاغذ کی رنگین ڈگڈگی، گرڈ یا کی ڈولی بچوں کو دیکر ان کی معرفت کھانا لیتی ہیں۔ گھر کا سقہ محلے کا بھنگی اور چوکیدار یہ تینوں بھی روٹیوں کے کٹور دان سالن سے بھرے ہوئے پتیلے سر پر لیجاتے ہوئے ہوتے نظر آتے ہیں۔

شام کے وقت ہر ایک مکان پر فیروں کی صدا تیں ”یاد رب کی اور خیر سب کی۔ یہاں دے اور وہاں لے“ کچھ دیر بعد پھول بیچنے والوں کی سڑیلی آوازیں ”لو کٹورے موتیا میاں لو کٹورے موتیا پیش آرہی ہیں چنبلی میں کیا بہار ہے زر و چنبلی میں“ رات کو برادری والوں کی بچائیت، خانگی قضیوں کا فیصلہ اور حکم، گٹ پتلیوں کا تاشا، وعظ، سوانگ اور خیال بڑھنے والوں کی محفلیں، اگر ان میں سے کچھ بھی نہیں تو کم از کم سستا اور مفت کا مطالعہ کرنے والے شوقین سرکاری لائبریری کے نیچے چہترے یا کسی جا دہانی پر بیٹھے یا لیجے کوئی نادول یاد استان

یا ہما بھارت اور رامائن کے ہندی اشعار پڑھتے اور اپنے دو تین آن پڑھ
دوستوں کو سناتے ہوئے نظر آئیں گے اور پھر رات گئے تقریباً ایک دو
بجے جب خدا کی ساری مخلوق آرام سے بے خبر سوتی ہے تو حملہ کا بہاؤ
اور وفادار چوکیدار اپنا موٹا شام دار لٹھ زمین پر ٹیکتا اور کواڑوں پر آہستہ
آہستہ بجاتا اور چیختا ہوا سنانی دیتا ہے یہ جاگتے رہیں جاگتے رہیں۔

ایسی زمین ایسے زماں، ایسے ملکین، ایسے مکاں اور ان باتوں کے
کے ہوتے ہوئے کس کا دل یہ چاہے گا کہ وہ دہلی اور دہلی کی گلیوں کو
چھوڑ کر کسی ایسی جگہ چلا جائے جہاں لال قلعہ نہ ہو، جامع مسجد نہ ہو اور
جمنانہ بہتی ہو، حضرت ذوق مرحوم کیا خوب فرما گئے ہیں

گرچہ ہے ملکِ دکن میں ان دنوں قدر سخن
کون جائے ذوق پر دہلی کی گلیاں چھوڑ کر



دہلی کا ایک محلہ

بلی ماران

دہلی کے خالی حالات و
واقعات سننے سے طبیعت
سیر نہیں ہوتی جیتک خود چند
گلی کوچوں اور بازاروں کی
خاک نہ چھانی جائے اور خوب
جی بھر کر سیر نہ کی جائے اور ان
میں رہنے بسنے والوں کے
متعلق کچھ معلوم نہ کرے جن کے
دم خم سے کبھی یہ گلی کوچے گلزار
اور وہاں کے مکانات، جوبلیا
محل اور بارہ دریاں شاڈ آباد
تھیں۔ دور دور تک دہلی ہی
دہلی کا ذکر ہوتا تھا۔

”محلہ بلی ماران“ ایک

مخصوص تاریخی محلہ ہے آئیے

اس کی سیر کیجئے ۱۲

دلی کو لوگ ہندوستان کا دل کہتے ہیں اور غالب کے نزدیک
دلی کی ہستی صرف پانچ ہنگاموں پر موقوف ہے۔

قلعہ

چاندنی چوک

ہر روز جمع جامع مسجد کا۔

ہر پختے سیر حنا کے پل کی

ہر سال میلہ پھول والوں کا

یہ پانچوں باتیں اب نہیں پھر کہو دلی کہاں؟ ہاں کوئی شہر قلب و ہند میں
اس نام کا ہوگا۔

جس چاندنی چوک کا ذکر غالب نے کیا ہے پہلے اُس کے دونوں طرف
سڑکیں اور بیچ میں سرتا سر ایک پتھر جاری تھی، جہاں اس وقت گھنٹہ گھر
ہے وہاں شاہی زمانے میں ایک مٹمن چوک اور اُس چوک میں ایک ہشت
پہلو حوض تھا۔ یہ چوک ہی اصل میں چاندنی چوک کہلاتا تھا اس چوک کے چاروں
طرف مختلف قسم کی دوکانیں تھیں۔ یہاں شام کو اُتر راہر شہزادے اور شہر
کے تمام امیر و غریب گھوڑوں، بلیوں، پالکیوں، رتھوں، شکر موں اور ہوا
داروں میں اور پیدل سیر و تفریح کی غرض سے یا خرید و فروخت کی جگہ کے واسطے

آتے تھے۔ ہر روز ایک میلہ سا لگا رہتا تھا۔ گھنٹہ گھر سے فتح پوری جاتے وقت بائیں ہاتھ کو ایک چوڑی سی سڑک نکلتی ہے، اسی کو محلہ بٹی ماران کہتے ہیں۔ اس کی وجہ تسمیہ صحیح صحیح معلوم نہیں، کوئی کہتا ہے کہ پہلے یہاں دریا بہتا تھا اور بٹی لگا کرتی تھی اس واسطے بٹی ماران ہوا اور کوئی کہتا ہے کہ یہاں ملاح لوگ رہا کرتے تھے اس وجہ سے مشہور ہوا۔ آخری بات قرین قیاس معلوم ہوتی ہے۔ عام لوگ اس کا تلفظ بٹی ماران کی بجائے بٹی ماران کرتے ہیں صحیح لفظ بٹی ماران ہی ہے۔

محلہ بٹی ماران کوئی چھوٹا سا محلہ نہیں بسے جگت محلہ سمجھے کیونکہ اسی ایک محلہ سے دوسرے بیسیوں محلوں اور گلیوں میں آنے اور جانے کا راستہ موجود ہے۔ غدر سے پہلے یہ محلہ اس قدر شاد اور آباد تھا کہ کیا کہنا لیکن غدر کے خدرا ہاتھوں نے اس کو اس بُری طرح لوٹا اور کھسوٹا کہ ویران اور سنسان کر دیا ہا کھل ہو کا عالم ہو گیا تھا۔ رات تو رات دن کے وقت بھی لوگ یہاں سے گذرتے ڈرتے تھے کہ کہیں کوئی بھوت یا پریٹ اُن کو نہ چٹ جائے۔

اس بازار میں قدیم سے عموماً منہیاری۔ نیچہ بند۔ مصتور۔ دندان ساز۔ عینک ساز۔ سادے کار۔ حکیم۔ عطاری۔ وید۔ جراح۔ ریشم فروش۔ صندوق سہریاں، تانبے کے پلنگ، کسرتی مگدر، عرق چین، ٹوپیاں، سلیم شاہی جو تیاں بنانے اور نیچنے والوں کی دوکانیں ہیں۔ عام لوگوں کے علاوہ اُمراء و شرفاء کے عالی شان مکانات اور حویلیاں، مدرسے، امام باڑے، مسجدیں، مندر اور شوالے بھی کافی تعداد میں موجود ہیں۔

آئیے دائیں طرف سے اندر چلیں۔ گلی سوداگران، گلی کپے والان اور پنجابیوں کی مسجد کو چھوڑ کر حویلی حسام الدین حیدر پر نظر ڈالنے بڑی گنجان

اور بسی گلی ہے اس کا دوسرا سب ازینت محل کے سامنے بازار لال کنوئیں جا نکلتا ہے
اس کا بڑا شاندار پھاٹک دُور ہی سے نظر آتا ہے حسام الدین حیدر کھنڈے کے کوئی بڑے
رئیس تھے پھر دلی آکر رہنے لگے، مظفر الدولہ اور نواب حسین مرزا ان کے دو بیٹے تھے
جو بہادر شاہ ثانی کے عہد میں بڑے بڑے عہدوں پر ممتاز تھے، نواب حسین مرزا لال
قلعہ کے ناظر تھے، اسی حویلی میں حکیم اسد علی خاں مضطر فرزند حکیم سیر علی خاں بھی اپنا
مطب کیا کرتے تھے آجکل اس گلی میں زیادہ تر پنجابی سوداگران رہتے ہیں اندر قطب الدین مرحوم
والا مکان، جو اب شیخ محمد تقی وکیل کا مکان کہلاتا ہے۔ اس میں امام ہارٹھ
ہوتا تھا، یہ وہ قطب الدین مرحوم ہیں جنہوں نے غدر کے بعد کوشش کر کے
زینت المساجد کو واکداشت کرایا اور ایک مدت تک اُس کے نگران بھی رہے
حویلی حسام الدین حیدر کے پہلو میں لب سڑک قدیمی دو خانوں
میں حمید الدین جمال الدین کا یونانی دو خانہ اور سعید فیض الحسن کا فیض
عام دو خانہ مشہور تھا۔ یونانی دو خانہ اب تک موجود ہے۔ دو خانے کے
مقابل بائیں طرف حکیم غلام رضا خان صاحب شریف خانی کا مکان تھا جو
اب ”کبریا منزل“ کے نام سے مشہور ہے سنہ ۱۳۳۷ ہجری میں اس مکان کے
اندر مدرسہ نعمانیہ تھا جس کے مہتمم مولوی عبدالرشید خلیف مولوی عبدالحکیم
تھے۔ بعد میں حکیم احمد سعید خان صاحب کے فرزند غلام کبریا خان صاحب
عرف حکیم بھورے خان صاحب کا مطب ہوا۔

چند قدم آگے چلکر دوراہہ آتا ہے، دائیں طرف گلی قاسم جان ہے
جو بازار لال کنوئیں کو نکل جاتی ہے بائیں طرف شریف منزل ہے جو
بہت قدیمی ہے، اس میں شروع سے اب تک حکیموں کے مشہور شریف
خانی خاندان کے لوگ آباد ہیں۔ اس خاندان کے بانی وسط ایشیا کے

رہنے والے تھے سب سے پہلے بابر بادشاہ کے ساتھ کاشغر سے ہندوستان آئے۔ اگبر کے زمانے میں آگرہ میں مقیم ہوئے جہاں اُن کی علمیت اور تقدس کا کافی شہرہ تھا۔ پھر عہدِ عالم گیر میں آگرہ سے دہلی تشریف لائے، خطاب اور منصب سہ ہزاری کے علاوہ جاگیرات شاہی عطا ہوئیں۔ افسوس! کہ شریفیہ خاندان کے تمام بزرگوں کے نام کوشش کے باوجود معلوم نہ ہو سکے۔ واقعات دار الحکومت دہلی مرتبہ ڈپٹی بشیر الدین احمد مرحوم ہیں، حکیم شریف خاں کے والد کا نام اُن کے شاہی خطاب کیساتھ اشرف الحکما رحیم اکمل خان صاحب لکھا ہے، حکیم شریف خاں کے فرزند حکیم صادق علی خاں ہوئے اور حکیم صادق علی خاں کی اولاد میں حکیم غلام محمد خاں، حکیم مرتضیٰ خاں اور حکیم محمود خاں مرحوم تھے۔

کون حکیم محمود خاں۔ جو اپنے خاندانی علمی اور طبی کمالات اور باطنی خوبیوں کے سبب تمام ہندوستان میں مشہور اور بہر دل عزیز تھے وہی حکیم محمود خاں جن کے مطب کا آج تک شہرہ ہے، مطب کی اس سے زیادہ اور کیا شہرت ہوگی کہ بعض لوگوں نے مطب کے بہت سے واقعات کو جو عام طور پر مشہور ہیں اپنے اُن حکیموں سے منسوب کر دیا ہے جنہیں وہ ذرا اچھا لانا چاہتے ہیں۔ وہی حکیم محمود خاں جس نے زندگی بھر اپنا روزنامہ بلاناغہ لکھا۔ یہ روزنامہ اگر پھٹ کر ٹکڑے ٹکڑے ہو کر تیرک کی طرح اولاد میں تقسیم ہو چکا ہے لیکن خدا کا شکر ہے کہ ابھی تک تو محفوظ ہے۔ وہی محمود خاں کہ جب دلی غدر کے مصائب اور آفتوں میں مبتلا تھی اور زمانہ دلی والوں کا دشمن تھا تو ایسے نازک اور کٹھن وقت میں اسی شریف خانی محمود نے دلی والوں کے لئے وہ خدمات انجام دیں اور اُن پر وہ وہ احسانات کئے

کہ دئی ولے کبھی اس بار احسان سے سبکدوش نہیں ہو سکتے۔ بے گناہوں کی جان بخشی اور مال و جائیداد کی برکت کے لئے انہوں نے سسر توڑ کوششیں کیں اور دن رات ایک کر کے ان کے جان و مال کو آزاد کر اکر ہی دم لیا۔

حکیم صاحب ڈاڑھی چڑھاتے تھے، دو کلیہ ٹوپی، کرتا، کرتے پر کچی ملل یا تن زیب کا انگرکھا، سخت چلے کے جاڑوں میں ایک نیم آستین اور صبح کے وقت ایک پتلی اونی چادر، آڑی تراش کا چست پاجامہ، یہ ان کا خاندانی لباس تھا جو کم و بیش آج تک قائم ہے۔

حکیم محمود خاں جیسے خود صاحب کمال، صاحب دل قوم کے بچے مورس اور مخلص خدمت گزار تھے۔ اسی طرح ان کی اولاد بھی اپنے مرحوم باپ کی طرح ویسی ہی فاضل، یگانہ روزگار خاندانی رسم و روایات کی پابند، اور ہمدرد و سرپرست خلائق ہوئی، حاذق الملک حکیم عبد المجید خاں صاحب، حکیم و اصل خاں صاحب اور مسیح الملک حکیم حافظ محمد اجل خان صاحب سابق حاذق الملک، تینوں بھائیوں نے بالخصوص حکیم اجل خاں صاحب نے اپنے آبائی علم و فن کے ذریعہ اور ذاتی بے لوث خدمت سے وہ عظمت و شہرت حاصل کی کہ دنیا حکیم سقراط و بقراط اور جالینوس کی طرح آج تک ان کو یاد کرتی ہے۔

حکیم عبد المجید خاں نے اپنے مطب کو وہ رونق اور شہرت دی کہ دور دور تک مشہور ہو گئے ۱۸۸۹ء میں آپ نے گلی قاسم جان کے ایک مکان میں مدرسہ طبیہ کی بنیاد ڈالی۔ شہر کے معززین کا ایک جلسہ کر کے مدرسہ کا

افتتاح کیا، علم طب پڑھانے کیلئے قابل مدرس ملازم رکھے مدرسہ قائم کرنے کے بعد کم و بیش تیرہ برس تک زندہ رہے، قانون شیخ اور دیگر طبی مسائل خود پڑھاتے تھے۔

بھائی کے انتقال کے بعد حکیم واصل خان صاحب نے اس فرض کی ادائیگی اپنے ذمہ لی، آبائی مطب کی مسند اور مدرسہ کی گدھی پر بیٹھ کر خدمت خلق کرتے رہے چھ برس کے بعد یہ بھی خدا کو پیارے ہوئے۔

اب حکیم اجل خاں صاحب کا زمانہ آیا۔ حکیم صاحب ایک غیر معمولی شخصیت و مرتبہ کے انسان تھے جو فی الحقیقت شرف خاندان ثابت ہوئے وہ اپنے فن کے امام ہونے علاوہ اردو فارسی اور عربی کے جملہ علوم و فنون کے ماہر و مقرر، اعلیٰ درجہ کے خوش نویس، ادیب اور شاعر، تخلص شیدا صاحب دیوان اردو و فارسی مطبوعہ شرکت کاویانی برلن، سیاسی رہنما اور ہمدرد قوم بھی تھے خدمت خلق اور ذوق مطالعہ کے سو کوئی دوسرا شوق نہ رکھتے تھے۔ گھر کے کتب خانے کے علاوہ رامپور کا شاہی کتب خانہ پٹنہ کا کتب خانہ "خدا بخش" علی پیاں بھانے کے لئے ناکافی تھا، حضرت

حق اللہ والوں سے عقیدت و محبت اور تصوف بھی ان کی طبیعت میں کوٹ کوٹ کر بھرا تھا۔ سخاوت و فیاضی میں غریب پرور اور شریف نواز بلکہ سرپرست قوم سچ پوچھو تو ان کی اسی قومی ہمدردی اور سرپرستی نے ہندوستان کے مسلمانوں کو سچی قومیت کا سبق پڑھایا۔ اور جب سیاست کی طرف متوجہ کیا تو گاندھی کو ایک نمایاں شخصیت اور کانگریس کو اپنے عہد کی ایک نمایندہ جماعت بنا دیا۔

نوابوں اور راجاؤں کے معالج اور بالخصوص مرحوم نواب امپور کے

طبیعی خاص ہونے کے باوجود ان کا آبائی مطب ہمیشہ جاری رہتا اور حکیم صاحب حاضر وغائب لوگ دور دور سے علاج کے لئے آتے تھے صحیح تشخیص کے ساتھ ساتھ جب تک مناسب نسخہ اور اس نسخہ کی دوائیں عمدہ نہ ہوں اور اوزان کے مطابق صول کے ماتحت تیار نہ کی جائیں تو مریض کا اچھا ہونا دشوار ہے حکیم صاحب نے اس ضرورت کو بڑی سخی سے محسوس کیا اور ۱۹۰۲ء میں اپنے عزیز دوستوں کی مدد سے گلی قاسم جان میں ہندوستانی دواخانے کی بنیاد رکھ کر ہندوستان کو جڑی بوٹیوں کی شناخت و اساسازی اور دوا فروشی کا فن سکھایا۔ آج ہندوستانی دواخانے کی دیکھا دیکھی بیسیوں عمدہ دواخانے کھل گئے ہیں اور لوگ آرام اور نفع حاصل کرتے ہیں۔

دواخانے کے بعد زمانہ مدرسہ طبیہ و تہذیب خانہ قائم کر کے طبی دنیا میں عورتوں کی طبی تعلیم اور معالجہ کو جاری فرمایا اور اس طرح ان سینکڑوں قیمتی جانوں کو کہ جو آئے دن نسوانی امراض اور جاہل دایہوں کی ناواقفیت کی بدولت ضائع ہوتی تھیں موت کے منہ میں جانے سے بچا لیا۔ اس کا افتتاح سر لونی ڈین لفٹنٹ گورنر پنجاب اور انکی لیڈی صاحبہ کے ہاتھوں ہوا۔ اور اس مدرسہ طبیہ کو جس کی ابتدا ان کے بڑے بھائی حکیم عبدالمجید خاں صاحب نے گلی قاسم جان کے ایک مکان میں کی تھی اتنا فروغ دیا کہ ۱۹۱۶ء میں لارڈ ہارڈنگ سے قرول باغ کی سرزمین میں سنگ بنیاد رکھو کر باقاعدہ ڈگری کالج بنا دیا جسکا ہزاروں روپیہ سالانہ کا خرچ ہندوستانی دواخانے کی آمدنی سے چلتا ہے۔

ان مشہور اور نامور حکیموں کے علاوہ اس شریف خانی خاندان میں اور بھی کئی نامی گرامی حکیم مثلاً حکیم غلام رضا خاں صاحب ان کے بھائی

حکیم احمد سعید خان صاحب حکیم محمد احمد خان صاحب وغیرہ ہوئے اور موجودہ زمانے میں حکیم ظفر احمد خان صاحب، حکیم فاضل خان صاحب اور حکیم جمیل خان صاحب اپنے آبائی مطب کو بہ حسن و خوبی چلا رہے ہیں۔

شریف منزل کے سامنے حکیم شریف خاں کی بنائی ہوئی مسجد شریف خانی ہے۔ پیش طاق پر یہ کتبہ اب تک موجود ہے۔

شکر حسدا بسنی محمد شریف خان شہد طرح مسجد کے بود کعبہ صفا
برخواست چون ندائے مؤن خلیب عقل گفنا بجوے سال سے از خانہ خدا
اسی مسجد سے طلق بلکہ زیر سایہ مرزا غالب کے رہنے کا تاریخی

مکان ہے، کہتے ہیں اس سے پہلے نواب میر جملہ نے اپنا کوئی مکان مرزا صاحب کو رہنے کے لئے عنایت کیا تھا۔ نواب میر جملہ لال کنوئیں رہا کرتے تھے ان کی گلی مدرسہ میر جملہ اب تک وہاں موجود ہے۔ بعد میں مرزا غالب اس مکان میں آگئے کہ جسکا ایک دروازہ گلی قاسم جان کی سمت ہندوستانی دوخانہ کے مقابل اور دوسرا کٹرہ عالم بیگ کی طرف کھلتا تھا۔ یہ مکان قدر کی دست برد سے محفوظ رہا لیکن بعد میں پچھلے پنج پرچند مکان اور سامنے کی طرف یعنی لب سڑک گلی قاسم جان گو دام یا صطیل بن گئے مرزا یوسف جو مرزا غالب کے چھوٹے بھائی تھے وہ بھی غالب کے مکان سے چند مکان چھوڑ کر رہتے تھے، قدر کے ہتکامے میں مارے گئے۔ مرزا غالب کی بیگم نے اپنا تمام زیور اور قیمتی کپڑے حضرت شاہ غلام نصیر الدین عرف کالے صاحب کے مکان پر بیچ دئے تھے اس خیال سے کہ محفوظ رہیں گے لیکن باغی لیٹروں نے کالے میاں جیسی مقدس ہستی کا بھی احترام نہ کیا، اپنا پرایا جو کچھ ان کے گھر میں تھا اس طرح لوٹا جیسے کسی نے جھاڑو پھیر دی ہو۔

کالے میاں بڑے مقدس اور پائے کے بزرگ تھے، اکبر شاہ ثانی کے زمانے میں آئے تھے، حضرت بہادر شاہ بادشاہ مرحوم ان کے مرید تھے اور خاص عقیدت رکھتے تھے۔ کالے میاں کی حویلی اور دروازہ نواب قاسم جان نے بنوایا تھا۔ حویلی تو اب باقی نہیں، احاطہ کا پھاٹک اب تک موجود ہے۔ اس وقت اس میں پنجابی لوگ رہتے ہیں۔ اس حویلی کے دائیں جانب ڈپٹی ہادی حسین صاحب کی حویلی ہے۔

نواب قاسم جان جن کے نام سے یہ نگی مشہور ہے ترکی لہنسل تھے ان کے والد کا نام عبدالرحمن تھا۔ بخارا سے آئے تھے۔ شاہ عالم ثانی کے زمانے میں نائب وزیر تھے۔ سہراب جنگ کا خطاب اور شمس آباد اور دھک کی جاگیر حاصل تھی۔ نواب بڑھن خان نواب قاسم کے پرپوتے تھے نواب لوہارو سے قریبی قرابت، یعنی ان کی بھی اس نگی میں ایک شاندار حویلی ہے جس میں اب نواب ضمیر الدین خالص صاحب (امنوس اس سال وہ بھی انتقال فرما گئے) جو نواب عللار الدین صاحب علانی مرحوم رئیس لوہارو کے فرزند ہیں کی رہائش ہے۔

لوہارو کا خاندان اس قدر وسیع ہے کہ ان کا اس مختصر سے مضمون میں تفصیل کے ساتھ ذکر کرنا ناممکن ہے۔ پہلے لوہارو کا خاندان شریف خانی مسجد سے آگے کٹرہ عالم بیگ کے قریب کوچھی نواب لوہارو میں آباد تھا، بعد میں یہ لوگ موجودہ کوچھی واقع نگی قاسم جان میں آکر رہنے لگے اور اب تک یہیں رہتے ہیں۔

اس خاندان کے بانی نواب قاسم جان کے حقیقی بھائی نواب عاروت جان تھے۔ نواب عاروت جان کے دو لڑکے ہوئے۔ نواب احمد بخش خاں، دوسرے نواب الہی بخش خاں معروف جنگلی بیٹی امر او بیگم سے حضرت غالب

کا نکاح ہوا۔ نواب احمد بخش خاں کے تین لڑکے تھے۔ نواب شمس الدین احمد خاں والے فیروز پور جھڑ کا جنگی بدولت مرزا غالب بدلتوں مقدمہ بازی کی لعنت میں مبتلا رہے اور جنکو مسٹر ولیم فریزر کے قتل کی پخت کے جسم میں ۱۸ اکتوبر ۱۸۵۳ء کو پھانسی دی گئی دوسرے نواب امین الدین (اول)، اور تیسرے نواب ضیاء الدین احمد نیر و رشتاں۔

نواب امین الدین خاں (اول)، کے لڑکے نواب نجم الدین خاں لا اولد اور نواب علاء الدین خاں علائی ہوئے اور نواب ضیاء الدین احمد خاں کے لڑکے نواب احمد سعید خاں عرف نواب سعید الدین خاں طالب لا اولد اور نواب شہاب الدین احمد خاں ثاقب تھے جنکے صاحبزادے نواب شجاع الدین خاں تاباں مرحوم اور ابوالعظم۔ نواب سراج الدین خاں صاحب سائل دہلوی حیات ہیں لیکن چراغ سحری ہیں سائل صاحب کی موجودہ اہلیہ حضرت داغ دہلوی مرحوم کی متبنی صاحب زادی ہیں، داغ کی زبان سننا ہو تو کوئی ان کے منہ سے سنے سچ سچ ان کی منہ بولتی تصویر بین موجودہ نواب صاحب لوہارو کا نام نواب امین الدین خاں ثانی عرف علائی شہر یار مرزا ہے، جو بیٹے نواب امیر الدین احمد خاں لقب فرخ مرزا اور پوتے نواب علاء الدین خاں کے ہیں۔

اس خاندان میں نوابی اور شاعری کا ہمیشہ سے چولی دامن کا ساتھ رہا ہے چنانچہ نیر و علائی اور طالب۔ سرسالی رشتہ دار ہونیکے علاوہ غالب کے ہم عصر شاعر بھی تھے جو غالب کے مشورہ سخن اور فیض صحبت سے مستفید ہوتے تھے غالب نے اپنے ایک قطعہ میں دوسرے شعرا کے ساتھ ان لوگوں کا بھی ذکر کیا ہے

ہند را نوش نسا ندر سخنور کہ بود ہا در خلوت شان مشک شان از دم شان
مومن و نیر و صہبلی و علوی و امکاہ حسرتی اشرف و آرزوہ بود اعظم شان

غالب کی نظم و نثر کا رنگ سنیر و علانی وغیرہ پر کس درجہ غالب تھا اس کا اندازہ ذیل کے اس خط سے ہو سکتا ہے جو نواب علار الدین خاں علانی لا راقم الحروف کے جد امجد حضرت سید محمد صاحب مرحوم مغفور شاہی امام جامع مسجد دہلی، جن کی ان سے رات دن خط و کتابت رہتی تھی کے نام لکھا تھا۔ یہ خطوط مجھے اپنے والد امجد سید حامد خدا انہیں کروٹ کروٹ جنت نصیب کر کے پرائے کاغذات میں سے حاصل ہوئے تھے جو فی الحقیقت اس زمانے میں انشاء پر دازی کا بہترین نمونہ اور تبرک سمجھے جاتے ہیں۔

خط

یا محمد، یا امام، یا دوست کہتے فائز المرام ہوتے۔ جہازہ سوار کیونکر پہنچے راہ میں کیا ہیتی، قطع منزل و طئی ارض کیونکر ہوا۔ فرماتے ولادت با سعادت کا کیا رنگ ہو۔ کچھ آپ نے پایا، کچھ آپ کے گھر جایا۔ یہ سب سوال ہیں ان کا جواب بہ صراحت پہنچے۔

یہاں کا حال سنئے کہ آپ کا جانا اور جاڑے کا جانا برابر ہے وہ گرمی وہ آفت تو زور کہ تو بہ تو بہ بھنے جاتے، جلے جاتے ہیں۔ حکیم جی صاحب اور منشی جی صاحب ”بیچارہ دو قطبین ہیں کہ ہلتے رہتے ہیں۔ حکیم صاحب تو اکثر خموش اور منشی جی خوشن فز اموش اور ننگ رہے ہیں۔ میں چپ۔ جانتے ہو اس سے بدتر وہی کا دوش وہی کا ہش وہی ناسازی۔“

آپ کا ذکر دو چار بار یہاں ہوا، بدگو بھی تمہاری خوبی،
تقدیر سے خوشگو ہو گئے نواب صاحب کو بھی تمہاری جانب مائل دین

پایا کیا عجب کہ آپ کو بھی یہ امور ملحوظ ہوں اور جلد آپ آویں۔
 چار کتابیں آپ ضرور تلاش کر کر نواب صاحب کیلئے بھیجیں
 شاہ نامہ چھاپ بھئی، دبستان مذاہب منطبع یا غیر منطبع، قاسم
 چھاپہ بربرمان قاطع، وہ دونوں ادب میں یہ دونوں لغت عربی دفا
 کی جلد خرید کر ڈاک میں ارسال کرو اور قیمت سے مطلع فرماؤ۔
 باقی جو خبریں ہوں ان میں درین حرام ہے والسلام

حرزہ علانی

از لو مارو ۱۴ مئی ۱۸۵۹ء

نواب احمد سعید خاں صاحب طالب کو مرغ بازی کا بہت شوق تھا،
 زینت محل کے شہزادے اُن کے مکان واقع گلی قاسم جان میں آکر اُن سے
 مرغ لڑاتے تھے چنانچہ وہ مکان آج تک مرغ خانے کے نام سے مشہور ہے۔
 گلی قاسم جان کا ذکر ختم ہوا، اب واپس شریف خاں کی مسجد تک چلے
 مسجد سے آگے دائیں جانب کترہ عالم بیگ ہے۔ اس کے آگے مدرسہ حقانی
 امینہ اور مولانا ابو محمد عبدالحق صاحب مؤلف تفسیر حقانی کا مشہور و معروف
 مکان ہے اس کے مقابل کوچہ رائے مان ہے جو عام طور پر کوچہ رحمن کے نام
 سے مشہور ہے۔ آخر دور مغلیہ کا بنا ہوا ہے۔ اس کوچے سے ایک راستہ چاندنی
 چوک اور دو سر جوگی واڑہ اور نئی سڑک کو جا نکلتا ہے اس محلہ کی آبادی زیادہ
 سلمان ہے دندان ساز اور مصور کفرت سے یہیں آباد ہیں۔ حکیم احسن اللہ خاں
 طبیب بہادر شاہ بادشاہ نے محمد اسماعیل خاں محمد فضل خاں۔ مظہر علی خاں
 مرزا شاہ رخ بیگ۔ محمد ابراہیم۔ فتح علی خاں۔ محمود علی خاں اور قمر الدین اس
 محلہ کے مشہور مصوروں کے نام اپنی تصنیف ”مرآة الاسباہ“ میں درج کی ہیں

اس سے ذرا آگے گلی بھوٹاں اور پھانگ رشید خاں ہے، یہ راستہ نئی سڑک کو کاٹتا ہوا مایلوڑے میں جا ملتا ہے۔ دائیں ہاتھ کو بارہ دری شیر افگن ہے۔ بارہ دری تو اب ڈھادی گئی لیکن محلہ ابھی تک اسی نام سے مشہور ہے۔ تاریخ میں کئی شیر افگن خاں ہیں لیکن یہ بقول مؤلف محترم دار الحکومت دہلی، عورت الدولہ صفدر جنگ تھے جو محمد شاہ کے زمانے میں تھے جنکا مہرولی کے راستے میں مقبرہ مشہور ہے۔ ان کی جوہلی میں۔

”خانم“ نام کی ایک خدارسیدہ مجذوب عورت رہا کرتی تھیں، ہر چند مزاج پر جذب غالب تھا۔ لیکن کبھی خود درفنتہ ہوتے نہیں دیکھا لوگ بکثرت خدمت میں حاضر ہوتے تھے، بہت یا فیض فاتوں تھیں جو کچھ زبان سے نکلتا ہمیشہ اسی طرح ظہور میں آتا۔

بارہ دری سے آگے کڑہہ بلائیل۔ گلی دل سکھہ رائے۔ گلی پاسیان گلی کالیستھان۔ محلہ دسان۔ محلہ چرخے والان شروع ہوتا ہے جس کے دائیں۔ بازو کی سڑک حوض قاضی اور ہائیں طرف کا راستہ چاؤڑی بازار میں آ نکلتا ہے۔ اس علاقہ میں بہت سے مشہور شوالے مثلاً شوالہ ہر دیو داس شوالہ فتح سنگھ شوالہ لکشمی نرائن، شوالہ پیپل ہما دیو اور پرانے تاریخی مندروں میں چرند اسیوں کا مندر۔ ہنومان جی کا مندر اور راجہ جی کا مندر واقع ہیں جہاں لوگ رات و دن آکر پوجا پاٹ کرتے ہیں۔



دلی والے اور شاہی زمانے کی عید

عیدیں ہر سال آتی ہیں
 اور یونہی آتی رہیں گی لیکن
 دلی والے جو عیدیں غدر
 سے پہلے دیکھ چکے وہ اب
 کہاں؟

اس مضمون میں عید
 کی وہ کیفیت پیش کی گئی
 ہے جو کبھی تیموریہ خاندان
 اور سلطنت مغلیہ کی آخری
 تاجدار بہادر شاہ بادشاہ
 اور اس کی رعیت منا یا کرتی
 تھی اور جسے چشم بنیا دیکھ کر
 اب بھی اپنا سر دھنتی ہے

چاند رات ہے، شہر دہلی میں جامع مسجد سے نمازی نماز
 پڑھ پڑھ کر کچھ اوپر برج پر اور بہت سے دروازے کے باہر سیڑھیوں پر کھڑے
 ہیں ٹھٹ کے ٹھٹ لگے ہوئے ہیں۔ سب کی نگاہیں آسمان کی طرف
 ہیں۔ ہر ایک کو چاند کی جستجو ہے، ایلو! وہ چاند دکھائی دیا۔ دیکھنا
 کیسا شور مہورا ہے۔

”چاند ہو گیا، چاند ہو گیا“

”کہاں ہے بھئی کہاں؟ ذرا ہمیں بھی تو دکھاؤ“

”وہ ہے وہ اُس مکان کے بائیں طرف کبوتروں کی چھتری کے

اوپر دیکھو“

”ہاں، ہاں نظر آیا۔ افوہ، ابھی بڑا باریک ہے، اُنٹیس کا ہے نا۔“

”مبارک ہو، مبارک ہو“

”آپ کو بھی مبارک ہو“

بچے بھی خوشی سے بے تحاشا جھنجھ رہے ہیں۔

”اے اے! چاند ہو گیا، اے اے! چاند ہو گیا، کل عید ہے“

ابھی تک نقارے کی آواز سنائی نہیں دی تو ہیں بھی نہیں چلیں!

شاید بادشاہ سلامت نے ابھی تک چاند نہیں دیکھا، وہ دیکھنے لال قلعہ

میں جہاں پناہ دیوان عام کی چھت پر تشریف فرما ہیں، استاد ذوق اور چند خاص مصاحب بھی خدمت میں حاضر ہیں، چاند دیکھنے میں محو ہیں، امرا بھی بہت غور سے دیکھ رہے ہیں بلکہ استاد ذوق نے توشا دیکھ بھی لیا ہے، لیکن جب تک بادشاہ سلامت چاند نہ دیکھ لیں شاہی ادب کے سبب وہ کیونکر یہ کہیں کہ چاند ہو گیا۔ لیجئے! وہ بادشاہ سلامت نے بھی چاند دیکھ لیا ایک دفعہ ہی جوش مسرت کیساتھ فرماتے ہیں۔

”وہ دیکھو اس اونچے درخت کی چوٹی پر چاند نظر آتا ہے“

سب اس طرف متوجہ ہیں اور گھور گھور کر دیکھ رہے ہیں یکایک استاد ذوق اچھل کر کہتے ہیں۔

”ہاں حضور دیکھ لیا، وہ ہے سلمے، ظل سبحانی کی نظر مبارک کے پرتو سے فدوی نے بھی دیکھ لیا“

یہ کہہ کر چند قدم پیچھے ہٹتے ہیں اور جھک کر سات سلام بادشاہ کو عید کی تہنیت میں ادا کرتے ہیں، پھر رومال میں نذر رکھ کر موہ بانہ پیش کرتے ہیں مصاحبین موقع پا کر استاد ذوق پر چوٹ کرنا چاہتے ہیں۔

”دیکھو استاد! یہ نذر کا کون سا وقت ہے؟“

”ہاں ہاں کل عید کے دربار ہی میں پیش کرنا۔“

”وہ نہیں حضور یہ تو ابھی قبول ہو جائے، ہماری عید تو آپ کے دم سے ہے، چاند ہو یا نہ ہو جب اپنے آقا اور ولی نعمت کو دیکھ لیا تو چاند بھی ہو گیا اور عید بھی“

”بہت خوب! اچھا اچھا قبول!!“

مصاحبین اپنا سامنہ لیکر رہ جاتے ہیں اتنے میں ایک ساڈنی سوار

ہانپتا کا نپتا خدمت میں حاضر ہوتا ہے، قدم بوسی کے بعد دست بستہ عرض کرتا ہے: ”

”خداوندِ نعمت کو عید مبارک ہو، یہ غلام چاند کی نوید لایا ہے!“
 ”شائباش! تم سب سے پہلے چاند کی خوشخبری لائے ہو، اچھا اپنا انعام لیلو، اور بھی انعام و اکرام تقسیم ہو جائیں اور ہاں ہماری رعیت کو بھی عید کی خبر ہوئی یا نہیں“

”کیوں نہیں جہاں پناہ! نوبت خانے سے نصیری کی آواز بلند ہو رہی ہے، وہ دیکھئے تو پیں بھی تو چل رہی ہیں“

جہاں پناہ محل میں تشریف لائے ہیں۔ شہزادیاں اور بہو رانیاں چاند کا آداب بجالا رہی ہیں، فوجدار خاں فیل خانے کا داروغہ حاضر خدمت ہوتا ہے، ”مولابخش“ ہاتھی کو رنگے کا حکم صادر فرماتے ہیں، تو بیس ڈیرے فرش فروش عید گاہ بھیجا جا رہا ہے۔

شہر میں نقارے کی آواز اور توپوں کی دھووں دھال نے گھر گھر چاند کا اعلان کر دیا ہے۔ ہر گھر میں خوشی کی ایک لہر دوڑ گئی۔ ہے، کیا چھوٹا اور کیا بڑا ہر ایک عید کی تیاری میں مصروف ہے۔ خرید و فروخت کا بازار گرم ہے بھیرا سقد رہے کہ راستہ چلنا اور سودا خریدنا دشوار ہے۔ یہ کلاہ فروش کی دوکان ہے، خریداروں کا ہجوم ہے، کوئی دوپٹا، کوئی چوگوشی، اور کوئی منگلی، کوئی خرید رہا ہے، کوئی منڈیل پسند کرتا ہے، تو کوئی بنا رسی دوپٹہ، اور کوئی گولے دار پگڑی، گندری کی بگری بھی خوب ہو رہی ہے، لوگ دھڑا دھڑا عطر، تیل، مٹی اور مہندی خرید خرید کر لے جا رہے ہیں۔ گندری کی دوکان کے نیچے سڑک کے کنارے دو پھول والے پھولوں کا چھیبہ لگائے پھول پھیلاتے

کنٹھے بنانے میں مصروف ہیں، پھولوں کی خوشبو سے سارا بازار
 پڑا ہلک رہا ہے، ان کے چاروں طرف پھولوں کے عاشق اور کنٹھوں کے
 دلدادہ کھڑے ہیں کہ کب کنٹھا تیار ہو اور ہم خریدیں دونوں پھول والے کنٹھے
 بناتے جاتے ہیں، اور باری باری لہک لہک کر آواز بھی لگاتے جاتے ہیں
 ”لو کٹورے موتیا میاں لو کٹورے موتیا، کیا لپٹیں آرہی ہیں چنبیلی میں
 کیا بہا رہے زر چنبیلی میں“

منہیا رکی دوکان بھی عطر والے کی دوکان سے تھوڑی ہی دور آگے
 ہے، طرح بہ طرح کے رنگین اور جڑاؤ جوڑیوں کے لچھے اور لاکھ کے جوڑے
 چراغ کی روشنی میں پڑے جگمگ جگمگ کر رہے ہیں اور لوگ جلدی جلدی
 اس طرح خرید رہے ہیں گویا وہ میرے اور یا قوت کی بانگیں ہیں کہ پھر کبھی نہ
 ملیں گی۔ جوتے والے کی دوکان پر یوں تو ہر قسم کے گھٹیا اور بڑھیا جوتوں
 کے جوڑے موجود ہیں لیکن بسے نیچے کی کامدار سلیم شاہی جوتی کے مقابلہ میں
 گول پنچے کی جوتی کو کوئی نہیں پوچھتا، جسے دیکھو سلیم شاہی خرید رہا ہے، رز پو
 کی دوکانوں اور دھویوں کے گھروں پر لوگ گھڑی گھڑی آ جا رہے ہیں ایک
 سے ایک بڑھکر ڈاکھنا کر رہا ہے اور وہ ہیں کہ نرمی اور خوشامد سے باتیں
 ملا کر ٹھنڈا کر رہے ہیں۔

”سرکار! گھبرائیے نہیں برس دن پیچھے تو آپ کو ستانے اور انعام لینے
 کا موقعہ ملا ہے“

”حضور! ذرا دم لیجئے، استری کر رہا ہوں ساتھ ہی لیتے جائیگا“
 ”میر صاحب! آپ بیفکر رہیں، آپ کی شیروانی میں صرف تین لگانے
 باقی ہیں، بچوں کی اچکنیں رات کو سی کر اٹھونگا، خدانے چاہا صبح نماز سے

پہلے یہ سب کپڑے آپ کے گھر پہنچوں گے، لیکن حضور میری عید ہی نہ چھوٹے گا
آپ کے دم سے بچے عید مناتے ہیں، خدا حضور کو سلامت رکھے،

لوگ عید کا ضروری سامان لیکر اپنے اپنے گھروں کو واپس لوٹ رہے
ہیں، گلیوں میں ہتے کے موٹے مسٹنڈے بنوا آزاد خمرے، رسول شاہی
چارابرو کی صفائی کئے اپنی اپنی صدالگانے میں مصروف ہیں۔
”یاد رب کی اور خیر سب کی، یہاں دے اور وہاں لئے تیرے
آگے کی بھی خیر تیرے پیچھے کی بھی خیر“

”مائی آج دے کل دے ساتیں بابا کا سوال پورا کر دے، مولا کے
شیر میری ہانڈی بھر دے، اللہ کے شیر میری ہانڈی بھر دے،“
وہ دیکھئے ایک صاحب اپنے ہال بچوں کو لئے گلی میں داخل ہوئے
فقیر نے صورت دیکھتے ہی پیسے نکلنے کے لئے دعائیں دینی شروع کیں
”الہی نواب صاحب کی خیر ہو، حویلیاں آباد رہیں، دعائیں دینگے
ساتیں بابا،

”خدا نواب صاحب کو ہر سال عید منانی نصیب کرے، لا بابا

کچھ راہ خدا دے جا، بھلا کر بھلا ہو گا۔“

گھر میں عید کی جو خوشی بچوں کو ہے اتنی کسی کو بھی نہیں، ایک ایک کو
اپنی ٹوپیاں اور جوتیاں دکھاتے اور نفل میں لئے آچھلتے پھرتے ہیں۔ اُسے
دیکھتے وہ اپنی جوتی سرہانے ہی رکھے سو رہا ہے، لڑکیاں اپنے کوٹے کنارے کے
کپڑے دیکھ دیکھ کر خوش ہو رہی ہیں کھانا پینا سب بھولی ہوئی ہیں۔ بچیاں
ہندی کی رکابی لئے بڑی بہن کے سر پر سوار ہیں لگانیکا تقاضا ہو رہا ہے،

”اچھی آیا! ہندی لگا دو“

”تم اتنے کھانا تو کھا آؤ میں یہ ستارے ذرا اپنے دوپٹے میں ٹانگ لوں

پھر تمہارے ہندی لگا دوں گی، جاؤ شاہ شاہ میری تھی“

”ہنیں نہیں... ہندی، ہاجی جان پہلے ہمارے ہندی لگا دو“

ماں نے جوں توں کر کے بچوں کے کام سے فراغت پائی ہے اب

میاں کے کام کاج کی فکر ہے۔ سوتیاں اور کھانڈ کمال کر ایک طرف رکھی ہے، دودھ میں چھوڑے بھگو رہی ہے تاکہ صبح تک خیر خرم تیار ہو جائے۔

لیجئے وہ پڑ بھیٹی صبح کے چارج گئے، ایلو وہ توپ بھی چل گئی تمام خلعت

جاگ اٹھی۔ کیا امیر اور کیا غریب، کیا بڑا اور کیا چھوٹا، ہر ایک نہانے دھونے

میں مصروف ہے اور جتنا خدانے جسکو دیا ہے اور جو بڑھیا گھٹیا لباس جسے

میسر ہے، وہ اسی کو ہنسی خوشی پہن رہا ہے۔ بچے اپنے ریشمی جوڑے پہنے

دو لہا دلہن بنے الگ الگ کرٹے پھر رہے ہیں۔ عورتیں صدقہ فطر تقسیم

کرنے میں مشغول ہیں خیر خرما اور سوتیوں کی چکھا چکھی ہو رہی ہے۔

قلو میں عالم پناہ بھی بیدار ہیں، اول حمام فرمایا پوشاک ہدی، پھر

جواہر خانہ میں تشریف لائے، فرق مبارک پر تاج شاہی رکھا، گلے میں موتیوں

کا ہار پہنا، خاصہ برداروں نے دسترخوان پر سوتیاں، دودھ، اولے، بتائے

چھوڑے خشک اور کھڑی مسورگی وال لگائی، بادشاہ سلامت نے پہلے نیاز

دی، اس کے بعد تھوڑا سا منہ میٹھا کیا۔ پھر بان لوش فرما کر باہر آئے

جسولینی نے خبرداری اور امان پیکاری۔

”اللہ رسول خبردار۔ بادشاہ سلامت جہاں پناہ!“

چوہدری عصابہ سال کر دست بستہ آگے چل رہا ہے ہر قدم پر آواز

لگاتا ہے۔

”ادب ہشیار، ادب ہشیار، با ادب با ملاحظہ ہشیار“
ترجمی نفیری بجا رہے ہیں۔

سواری کا حکم ہو رہا ہے، جلوں قاعدے سے کھڑا ہے، فوجدار خاں ہاتھی لگا رہے ہیں۔ کہاروں نے ہوادار پیش کیا، جہاں پناہ ہوادار میں بیٹھ کر دیوان عام میں تشریف لائے، وہاں بیچکر ہاتھی پر سوار ہوئے، اکیس تو ہیں سلامی کی چھوٹیں پھر قلعہ کے دروازے پر فوج نے سلامی دی، اب آگے پیچھے فوج ہے بیچ میں جہاں پناہ کی سواری ہے، پاکی میں ولیعہد بہادر اور گھوڑوں پر امر سوار ہیں، باجہ بیچ رہا ہے، پیش خواص آواز لگا رہا ہے۔

”اقبال زیادہ، بڑھو آگے بڑھو“

نقیب اور چوہدری پر حرج رہے ہیں۔

”قدم ہشیار، نگاہ روبرو، بادشاہ سلامت جہاں پناہ“

جلوس اسوقت چاندنی چوک میں ہے، سڑک کے دونوں طرف کی تمام چھتیں شہر کی بہو بیٹیوں سے بھری ہیں، کہیں چلنیں پڑی ہیں، کہیں چلورے تنے ہیں، شاہی سواری دیکھی جا رہی ہے۔ لوگ جھک جھک کر آداب اور بجزے بجالا رہے ہیں بادشاہ آنکھوں اور گردن کے اشارے سے سب کا بجزا لیتے جاتے ہیں۔ کرکیت کرکا کہتے اور چوہدری لٹکارتے جلتے ہیں۔

”ملاحظہ ادب سے کرو، بجزا جہاں پناہ! بادشاہ سلامت“

رعیت بھی بادشاہ کے ساتھ ساتھ خوشی خوشی عید گاہ جا رہی ہے، بعض گھوڑوں پر سوار ہیں، بعض کہار بردوش پاکی میں چلے آتے ہیں، کوئی رتھ میں بیٹھا ہے تو کوئی بلی اور بچھولی میں، کسی کے پاس ہوادار ہے اور کسی کے

پاس سرشکرم، بہت سے غریب بندگانِ خدا پیدل ہی جا رہے ہیں، بعض کثیرالاولاد مامتا کے مارے اپنے بچوں کو کندھوں پر لادے۔ گودیوں میں چڑھائے ہانپتے کانپتے چلے جا رہے ہیں۔ لو! وہ سواری عید گاہ کے دروازے پر پہنچی، آمد کی توہین چھوٹ رہی ہیں، جلوس اسوقت دو طرفہ کھڑا ہے۔ جہاں پناہ شاہی ہاتھی سے نیچے اترتے ہیں، عید گاہ میں داخل ہو کر شاہی خیمے میں تشریف لاتے ہیں۔ امام کے پیچھے بادشاہ کا مصلیٰ ہے، ہائیں طرف ولیعہد کا، دائیں طرف اور شہزادوں کے اور دوسری صف میں امرا و مصاحبوں کے سب اپنے اپنے مصلوں پر کھڑے ہیں، نمازی اپنی اپنی صفیں درست کر رہے ہیں۔

ایک ہی صف میں کھڑے ہو گئے محمود و ایاز

نہ کوئی بندہ رہا اور نہ کوئی بندہ نواز

امام جی کے ساتھ سب نے نیت باندھی کہیں کہیں کسی صف میں بیمار نمازی کھانش رہے ہیں، بے خیر معصوم بچے بلک بلک کر رو رہے ہیں۔ نماز ختم ہوئی، بادشاہ ولیعہد اور شاہزادے اپنے اپنے مصلوں پر بدستور بیٹھے ہیں، امام جی کو خطبہ کا حکم ہوا خطبہ کی توپ چلی تو رخانے کا داروغہ اپنی جگہ سے اٹھا، امام جی کے گلے میں کلا بتونی پر تدا اور تلوار ڈالی، امام جی ممبر پر گئے، تلوار کے قبضہ پر ہاتھ رکھ کر خطبہ پڑھنا شروع کیا۔ خطبہ میں بادشاہ سلامت کا نام آتے ہی توشہ خانے کے داروغہ نے امام جی کو خلعت پہنایا، بنارسی دوپٹہ کمر سے باندھا، پانچ سو روپے نقد عیدی کے عطا ہوئے، حاضرین نے بادشاہ سلامت کے نام پر آمین آمین کہا، خطبہ ختم ہوتے ہی امام جی کے ساتھ ملکر بادشاہ اور تمام نمازیوں نے دعائیں مانگی، نماز ختم ہوئی تو پیں چلیں، عزیز، دوست اور اقربا آپس میں گلے ملے ایک دوسرے کو عید کی مبارک باد دی۔

اب دھوپ چڑھ چلی ہے جس شان و شوکت سے بادشاہ کا جلوس عید گاہ آیا تھا اسی دھوم دھام کے ساتھ قلعہ معلیٰ کو واپس ہو رہا ہے رعیت بھی اپنے گھر لوٹ رہی ہے، چلتے ہوئے کوئی اپنے بچوں کو کھلونے دلو رہا ہے کوئی حلوائی سے مٹھائی خرید رہا ہے، کوئی بھل والے کی دوکان پر کھڑا بھینل خریدنے میں مصروف ہے، گھر میں گھر والی کپڑے اور زیور پہنے بیگم بنی گاؤ تکیہ سے لگی بیٹھی ہے، ہاتھ میں سروتہ ہے آہستہ آہستہ جھالیہ کتر رہی ہے، شوہر اور بچوں کا انتظار ہے، لیجئے وہ سامنے سے گھر والے بھی چلے آتے ہیں، میاں کے دونوں ہاتھوں میں مٹھائی کی ٹوکریاں اور بھیل ہیں، بچوں کے ہاتھوں میں طرح طرح کے کھلونے غرض لدرے پھندے کھیلتے کھلاتے گھر میں داخل ہوتے، گھر والی میاں کو جھک کر عید کا آداب بجالائی اور مبارکباد پیش کی، بچوں نے اپنی ماں اور بڑی بہن کو سلام کیا، گلے لگ کر عید ملی، کھانے کا دسترخوان بچھا بہنتے بولتے سب نے ملکر پہلے کچھ کھانا کھایا پھر جی بھر کر مٹھائی اور بھیل کھانے پینے سے فراغت پا کر عید یوں کا لین دین شروع ہوا، عزیز، دوست اور رشتہ دار ایک دوسرے کے گھر عید ملنے کے لئے آ جا رہے ہیں، نونمر لڑکے دو منزلہ اور سہ منزلہ مکانوں کی اونچی اونچی چھتوں پر پتنگ بازی میں مصروف ہیں۔ جگلا۔ کل چڑا۔ دو پلا۔ دو پتا۔ کل۔ دتمہ۔ کانٹرا۔ کل۔ سری۔ کل۔ ڈمی۔ کلیمہ۔ جلی۔ دو با۔ پریوں دار۔ الفن، تھکلیں ایک بلی۔ دو بلی۔ تلی۔ چو بلی۔ ڈور پر بڑھ رہی ہیں بچے بائے پیسل، دھیلپیل، ڈمڑچیل، کنکوے سمولی ڈور پر ماجھا سوت کر اڑا رہے ہیں، دُبادب پنچ پر پنچ ہو رہے ہیں۔ کسی کا پتنگ چکر رہا ہے تو کسی کا کئی کھا رہا ہے، کسی کی دال چپڑ ہو گئی ہے۔ کوئی ڈھیل لے رہا ہے کوئی ٹھکیاں لگا رہا ہے کوئی کچھانی میں مصروف ہے، کسی کا کھٹکی لگ جانے سے ہتے پرے

اکھڑ گیا ہے، کوئی اچھم کر کے زبردستی گرائنا چاہتا ہے اور جس غریب کا کٹ گیا، اسکی ”وہ کاٹا وہ کاٹا بے وہ کاٹا، پیری ہے بے پیری کہکر“ بیٹی کی جا رہی ہے۔

لیجئے وہ بادشاہ سلامت کی سواری قلعہ محلّی میں داخل ہوئی جہاں پناہ دیوان خاص میں تخت نشاہی پر بیٹھکر دربار فرما رہے ہیں، ولیعہد، شہزادگان اور تمام اُمراء، وزراء، علماء، مشائخ اور شعرا دربار میں حاضر ہیں، سب سے پہلے ولیعہد نذر کے لئے آگے بڑھے، نقیب پکارا

”جہاں پناہ بادشاہ سلامت، عالم پناہ بادشاہ سلامت، مہابلی بادشاہ سلامت“، اب باری باری شہزادگان اُمراء و وزراء اپنے اپنے رتبے کے مطابق نذر میں سے رہے ہیں۔ بادشاہ سلامت خلعت، پھولوں کے طرے اور ہار محنت فرما رہے ہیں۔ بارہ بجے کی توپ چلتے ہی حضور اٹھ کھڑے ہوئے محل میں تشریف لے جا رہے ہیں جموینی آواز لگا رہی ہے ”خبردار۔ پیر و مرشد، حضور عالی، بادشاہ سلامت، عمر دراز، تمام بیگمات تعظیم کیلئے سر دفد کھڑی ہیں، بادشاہ اندر تشریف لاکر تخت نشاہی پر بیٹھے، تخت کے برابر ملکہ معظمہ کی مسند ہی، خواجہ سرا مورچیل کر رہے ہیں، تمام بیگمات اور شہزادیاں اپنے اپنے رتبے کے مطابق بادشاہ اور ملکہ کو نذر میں رہی ہیں، بادشاہ اور ملکہ عالیہ سب کو درجہ بدرجہ خلعت عطا فرما رہے ہیں۔

ننانہ دربار ختم ہوا۔ کھانا تناول کرینکا وقت ہے، خاصے والیوں نے پہلے ایک سات گز لمبا، تین گز چوڑا چمڑا بچھا یا جیڑے پر ایک سفید دسترخوان، اس دسترخوان کے بالکل بیچ میں دو گز لمبی ڈیڑھ گز چوڑی چکر گروہ اوپنچی چونکی رکھی، پھر چونکی پر از سر نو ایک اور چمڑا اور سفید دسترخوان بچھا کر طرح بہ طرح کے بیشمار

کو چیڑا، ڈومنی نے کھڑے ہو کر حضرت خسرو علیہ رحمۃ کی یہ رباعی پڑھی۔
 عید گاہ ما، غریباں کو تے تو انسا ط عید ویدن روتے تو
 صد ہزاراں ماہ قربانت کم لے ہلال عید برا بروئے تو
 اس کے بعد تان رس خاں کی چوکی کو حکم ملا۔ سازندے جو قنات کے پیچھے
 تیار کھڑے تھے فوراً طیلے سارنگی اور تال کی جوڑی کو بجانے لگے، رقصہ ایک
 دل فریب انداز سے اٹھی، اور آداب و حجاب جالاتی ہوئی ملکہ کے روبرو کھڑی
 ہو کر عمر خیام کی اس رباعی کو پہلے گاکر سنایا۔

جانا بکدام دست برفاستہ کر طلعت خویش ماہ را کاستہ
 خواباں جہاں بعید رو آسند تو عید بروئے خویش آراستہ
 پھر نرت کے ذریعہ اس حسن و خوبی سے ادا کیا کہ کمالات نرت کے سامنے
 تمام ساز پھیکا پڑ گیا۔ ملکہ عالم دونوں طائفوں کو زور و جواہر دیکر مالا مال کر
 رہی ہیں۔

دوسری طرف جہاں پناہ کی خدمت میں استاد ذوق حضرت غالب
 اور چند دوسرے شعرا حاضر ہیں شاعرہ کی محفل گرم ہے، شعر اپنا اپنا کلام سنا کر
 داؤ سخن چاہل کر رہے ہیں۔ سبھی وہ غالب اپنا قصیدہ پڑھ رہے ہیں۔

قصیدہ

ہاں مہ نوسنیں ہم سہکانام	جسکو جھک کے تو کر رہا ہے سلام
کون ہو جس کے در پہ ناصیہ سا	ہیں مہ و مہر و زہرہ و بہرام
تو نہیں جانتا تو مجھ سے سن	نام شاہنشاہ بلند مقام
قبلہ چشم و دل بہاوا شاہ	منظر ذوالجلال والا کرام

کاتبِ حکم نے بموجب حکم
ہے ازل سے روانی آغاز
اس رقم کو دیا طراز دوام
ہوا بد تک رسائی انجم۔

جہاں پناہ مسکر رہے ہیں، ذوق کی طرف دیکھ کر فرماتے ہیں "استاد کچھ
آپ بھی"

ذوق دست بستہ کہتے ہیں "پیر و مرشد! درست، عرض کرتا ہوں۔"

قصیدہ

ساون میں دیا پھر مہ شوال دکھائی
کرتا ہی ہلال ابروئے پر خم سے اشارہ
برسات میں عید آئی فتح کش کی بن آئی
ساتی کو، کہ بھر، بادہ سے کشتی طلافی
عالم نے تجھے دیکھ کے ہر عید منائی
ہے ذہن رسا کو یہ کہاں اسکے رسائی
شاہ تیرے جلوے سے ہر یہ عید کو رونق
دیتا ہے دعا ذوق کہ مضمون شنائی

ہر سال شہما ہوے مبارک یہ تجھے عید
تو مسند شاہی پہ کرے جلوہ منائی

دہلی کی شادی

”بیوی اور شوہر کے درمیان
 محبت ایک رشتہ ہی جو دو
 روحوں کو آپس میں متحد کرتا
 ہے اور یہی وہ ڈور ہے جس
 میں مغفیت کے موتی پروئے
 جاتے ہیں۔“

ان موتیوں کے پڑونے
 کا تا شا دیکھنا ہو تو دو لہا بنکر
 دیکھئے، دو لہا دلہن کس طرح
 بننے ہیں، شادی کیونکر
 رچائی جاتی ہے۔ یہ سب
 آپ کو ”دہلی کی شادی“
 پڑھنے سے معلوم ہو سکتا
 ہے۔

نسبت

زماں خاں - شاید شرتیا کے لئے اتنے پیارے تمہارے پاس نہ آتے ہوں گے جتنے تقاضے تم اس کی شادی کے متعلق مجھ سے کر چکی ہو۔ آخر ایسی جلدی کیا ہے؟ پندرہ ہی برس کی تو ہے۔ تم کو بھی سو بھاری ہونے لگی اشرف بیگم - تو کیا وہ عمر بھر کواری باہی رہے گی۔ خدا رکھے ہے تو پندرہ ہی برس کی لیکن اس کا اٹھان ماشار اللہ ایسا ہے کہ وہ اس وقت پوری عورت معلوم ہوتی ہے۔

زماں خاں - یہ بالکل ٹھیک ہے اور مجھے اس کی شادی کرنے میں بھی کوئی انکار نہیں میرا مطلب تو یہ تھا کہ پنشن میں صرف ایک سال باقی ہے میں ملازمت سے فارغ ہو کر گھر آ جاؤں تو اطمینان سے شادی کی فکر کروں۔

اشرف بیگم - اوہ نہ! اطمینان اور سکون تو انسان کو مرتے دم تک حاصل نہیں ہوتا، رہی پنشن ہوتی رہے گی۔

زماں خاں - تو کیا چٹ سنگنی اور پٹ بیاہ کرنے کا ارادہ ہے۔

اشرف بیگم۔ ہاں، اچھے لڑکے کو اسے نہیں بیٹھے رہتے۔

زمان خاں۔ تو کیا لڑکی بیٹھی رہتی ہے؟

اشرف بیگم۔ تم تو الٹی الٹی باتیں کر رہے ہو، میرا مطلب یہ ہے کہ کل جو رقمہ مغلائی لائی ہے وہ مرزا ہمایوں کے بیٹے اختر کا ہے، میرے خیال میں بات اچھی ہے اگر اس کو منظور نہ کیا تو ممکن ہے پھر ایک سال بعد ایسا پیام نہ ملے۔

زمان خاں۔ تو اس بات میں خوبی کیا ہے۔

اشرف بیگم۔ یہی کہ مرزا ہمایوں کا خاندان مشہور و معروف ہے لڑکا تعلیم یافتہ اور باروزگار ہے۔ مزاج کے متعلق بھی سنا ہے اچھا ہے۔

اب کرو یا نہ کرو، تمہیں اختیار ہے۔ میری سمجھ میں جو آیا وہ کہہ دیا۔ زمان خاں۔ ہوں! تمہیں یہ بھی معلوم ہے کہ مرزا ہمایوں کی بیوی ممتاز بیگم کیسی بد مزاج عورت ہے۔

اشرف بیگم۔ ہونے دو، نباہ تو لڑکے سے ہوگا، وہ اپنی ذات سے اچھا ہے اور پھر میری بیٹی یہ اچھی طرح جانتی ہے کہ شوہر کے حقوق کیا ہیں اور ساس نندوں سے کس طرح ملنا چاہئے۔

زمان خاں۔ بیشک لڑکی تو میری نیک اور سمجھدار ہے اور وہ کرچی بھی وہی جو تم کہہ رہی ہو۔ اچھا تمہاری خوشی ہے تو پھر منظور کر لو، مغلائی سے کہلا بھیجو کہ وہ پرسوں شام آکر نشان چر لے جاوے اور شادی کا دن مقرر کر لیں۔

منگنی

مغلانی - لوبیک صاحب، مبارک! آج تو ہماری بتوڑیا کی منگنی ہے، بزمِ شادیاں ہیں۔ خدارکے آج اس گھر میں کیسی رونق ہے۔
شرف بیگم - ہاں بوا، تمہیں بھی سلامت ہو۔ یہ سب کچھ تمہارا ہی کیسا دھرا لوتہ ہے۔

مغلانی - واری، مایوں گنہگار کرتی ہو۔ تمہارے آگے ہماری کیا اوقات، ہزار ہم بوڑھے سہی لیکن نمک خوار تمہارے ہی ہیں۔ ہاتھی پھرے گانوں گانوں جس کا ہاتھی اُس کا نام۔ تمہارا نام اور اقبال ہی تو تھا جو ایسی اچھی بات اتنے جلدی مل گئی ورنہ مغلانی تو شاید عمر بھر ہی ٹوٹتی رہتی۔

شرف بیگم - بوا، یہ تمہاری شرافت ہو جو تم ایسا کہتی ہو اب جس اللہ نے یہ جوڑی ملائی ہے اُس سے دعا ہے کہ سہرے کے پھول بھی ایسے کھلائے جو دو ہما دہن کے جیتے جی ہمیشہ کھلے رہے۔

مغلانی - آمین الہی آمین، اللہ تمہاری بیٹی کی مانگ بھرے تمہارا کلیجہ ٹھنڈا رہے الہی تم رہتی دنیا تک جیو، بوڑھے سہاگن ہو، ہمیشہ سکھ ہی سکھ دیکھو، شریا بیٹی تو پلک اٹھا کر راج کرے۔

مار - سواری اترو الو۔

سواری اترو الو۔

انی - ایلو وہ سمدھنیں بھی آنے لگیں اری او گلشن جلدی پھولوں کی تنگیر لا، نشان اور مٹھانی کے خوان چھپے رکھواتی رہیو۔

گلشن - آئی مغلانی بی آئی۔

سمدھنیں ڈولیوں میں سے اتر اتر کر اندر مکان میں داخل ہو رہی ہیں، پھولوں کے ہار پہنائے جا رہے ہیں۔ سمدھنیں ہار پہن کر شکر یہ ادا کر رہی ہیں۔

”شکر یہ، شکر یہ!“

”اچھی اس کی کیا ضرورت تھی“

”بہت تکلف فرمایا آپ نے“

”آداب! آداب!“

سامنے بڑے کمرے میں دلہن سر سے پاؤں تک سرخ ریشمی جوڑا پہنے، سر جھکائے گھونگھٹ لٹکائے گاؤ تکیہ سے لگی میٹھی ہے، دولہا کی اماں گھونگھٹ اٹھا کر دلہن کا منہ دیکھ رہی ہیں، دلہن کے حسن کی تعریف کرتی جاتی ہیں اور پھولوں کے گہنے پہنائی جاتی ہیں۔

ممتاز بیگم - ”سبحان اللہ! کیا چاند سا مکھڑا ہے، قربان ہو گئی تھی اس پیاری صورت کے آمیری بنو میں تری بلا میں تو لیلیوں۔“

رضیہ - جی ہاں! میری بھابھی چاند سی نہ ہونگی تو اور کون ہوگا، بھابھی لو یہ انگوٹھی اور جھپلا تو پہنو، آئیے آئیے خالا جان، اے بی جی تم بھی تو آؤ، لیجئے یہ مصری کی ڈلیاں کھلائیے۔ اچھی مانی جان آپ بھی دیکھو بھابھی جان ساتوں ڈلیاں کھاتی پڑیں گی کبھی منہ سے نکال کر چیکے چیکے رومال میں رکھتی جاؤ۔

ممتاز بیگم - لو لو۔ اب کھلا چکیں میں یہ نشان کے روپے اور اشرفیاں تو دلہن کو دیدوں، لو دلہن بیوی لو، خدا تمہارا سہاگ قائم رہے۔

مغلانی - دولہا دلہن کی اماں اور بہنوں کو مبارک ہو اور دونوں میاں جتا
کو بھی سلامت ہو الہی آمین !

مائینوں

کہا رہے سواری اتروالو - سواری اتروالو چھوٹی بیگم کے ہاں سو سرکار آئی ہیں
اشرف بیگم - آؤ بوار آؤ بہت جلدی آئیں کیا ٹھیک ہے ماں سے زیادہ
بچی کا پانچ بھاری ہے -

نجمہ - کیا کہوں خالہ جان بچوں کو بناتے سنوارتے دیر ہو گئی -
اشرف بیگم - دیر کی بھی کوئی حد ہے ، تمہارے انتظار میں ابھی تک ثریا
کو مائینوں بھی تو نہیں بٹھایا - لو آؤ ۱۳ من سے بھی ملو یہ بھی تمہاری بہن
ہوتی ہیں -

نجمہ - بہن آپ کا نام !
سلطانہ - مجھے سلطانہ کہتے ہیں - (رقیقہ)
اشرف بیگم - بوار یہ بڑی چبتلی ہے بغیر سنی نوالہ بھی نہیں توڑتی - چلو اب
دیر ہوتی ہے ثریا کو مائینوں بٹھائیں -

سلطانہ - اے بی انوری ، وچیدن ستارہ تم کیوں چپ ہو ، بیٹھی بکر بکر
پان تو چبار ہی ہو ، سہاگ گھوڑیاں گاؤ نا -
ڈومنیاں حضور آج آپ کا نہ کھائیں گے تو اور کس کا کھائیں گے - لیجئے
سنئے -

سہاگ گھوڑی

”ناجوری ، نا جو گھونگھٹ کھول ، گھونگھٹ میں تیرے چند بلسٹ ہے“

لال لگے انمول، ناجوڑی نا جو گھونگھٹ کھول،،

نجمہ - لو بہن تم یہ پنڈی کا ٹکڑا تو کھاؤ۔

سلطانہ - یہ میری طرف سے بھی۔

نجمہ - یہ میری طرف سے ایک اور

سلطانہ - بس بوار بس کیا ساتوں دفعہ تم ہی کھلاؤ گی آخر اور بھی تو رہتے

کبنے کی بہنیں ہیں۔

نجمہ - ہاں ہاں خدار کھے بہت سی ہیں لو وہ بھی کھلا رہی ہیں۔

سہاگ گھوڑی

وومنیاں نہ دکھائے نہ جانے پنڈیاں لاڈو میری { سیانی ہونے دو
باند سے نہ جانے بند

باوانے کس دیا ڈولا اماں بیوی جانے نہ دے

چچانے " " " " چچی " " " "

بھائی نے " " " " بھابھو " " " "

سلطانہ - خالہ جان آپ کیا دیکھ رہی ہیں آئیے نا، یہ پان دلہن کے ہاتھ
پر رکھ کر پنڈیاں رکھتے روپے دیکھتے۔

اشرف بیگم - یہ لو بیٹی اب ہم تمہارے فرض سے اواہوئے اب جم جم اندر

جاؤ گونی نکمیں چیز نہ کھالینا ہاں میری بیٹی شاہاش!

پنڈیاں کھلا کر اب لوکیاں بالیاں دلہن کو اندر لیا رہی ہیں، دلہن کے

اٹنا ملا جا رہا ہے، اٹنا ملنے ملنے آئیس میں اٹنا کھینے بھی لگیں، ایک دو چکر

کو برا بھلا کہا جا رہا ہے اور خوب گتھم گتھا بھی ہو رہی ہے۔

”نہیں بوا نہیں مجھے معاف رکھو اچھی خدا کے لئے مجھے مت سناؤ“
 نہیں بوا کیا۔ یہ دیکھو ابا بابا ابا بابا“
 ”دیکھو یہ چلبلا پن کسی اور سے کرنا۔ اگر تم نے میرے ملا تو مجھ سے
 برا کوئی نہیں“

”دیکھو تو تم نے مجھے بالکل لیتھڑ دیا مائے اللہ مجھے تو زکام بھی
 ہو رہا ہے“

”کیا خوب اور ہم جو سنیں گے یہ ایسی اچھوتی کا ٹیکہ ہیں کہ
 کوئی ان کو ماتھ بھی نہ لگائے۔“

”اچھا ٹھیر تو سلطانہ کی بچی دیکھ تو میں بھی تیری کیسی خبر لیتی ہوں
 آؤ آؤ ہم سب ملکر اس کو سائیں۔“

ساقی

مغلانی بیگم اچھی بیگم، میں قربان جاؤں ذرا اوپر چلکر تو دیکھو ساقی کا
 جلوس کس شان سے آرہا ہے۔

اشرف بیگم۔ بس بوا رہنے دو، بوڑھے منہ ہمارے لوگ چلے تماشے
 میں جا کر کیا کرونگی۔ سلطانہ اور نجمہ جیسی لڑکیاں دیکھیں تو بات بھی
 نجمہ۔ لے خالہ جان دیکھ بھی لو۔

اشرف بیگم۔ نہیں بیٹی پھر سمد ہنوں کی پیشوائی کون کریگا۔
 سلطانہ۔ آؤ نجمہ آؤ۔ دیکھو وہ آگے آگے نشان کا ہاتھی کیسا جھومتا
 جھومتا آ رہا ہے۔

نجمہ - اور تمہاری تڑک بھڑک اور چپک منک کیا اس سے کچھ کم ہے
سلطانہ - اچھا تم کو بھی ہوانگی -

عورتیں ساچو کا جلوس دیکھنے میں مصروف ہیں آگے آگے
نشان کا ہاتھی ہے اُس کے پیچھے پھولوں کی ٹیٹوں میں نقارخانہ ہے،
نوبت بچ رہی ہے، بلیوں پر بانسوں کی ٹھاٹر ہندی ہے، ان پر تسامی
منڈھی ہوئی ہے، چھوٹے چھوٹے لڑکے لڑکے روشن کنول ہاتھوں میں
لئے ناچتے ہوئے آرہے ہیں۔ چماریوں کے سروں پر کھاجیاں ہیں کھاجیاں
میں مٹی کی ٹھلیاں ہیں، ٹھلیوں میں دودھ اور شہرت ہے، ان کے
بعد کھاریوں کی قطار ہے، ان کے سر پر بیری کے خوان ہیں، سب
سے آخر میں پالکیوں رتھوں اور ڈولپوں میں سمدہنیں سوار ہیں،
خواص خاص بردار، اور چوہدار ”ہٹو بڑھو، کہتے ہوئے آرہے ہیں۔

جلوس گلی میں داخل ہو گیا، آرائش لینے لگی، کسی کے ہاتھ
میں کنول ہے تو کوئی بانس لئے ہوتے بھاگ رہا ہے۔ اسی گڑ بڑ میں
دو ٹھلیاں بھی لوٹ گئیں۔

سمدہنیں گھر میں داخل ہو رہی، دلہن والیاں سمدھنوں کی
مانگ میں صندل بھر رہی ہیں اور پھولوں کے ہار پہنا رہی ہیں۔ مغلائی
کہاریوں اور چماریوں پر اپنا حکم چلانے اور تعمیل کرانے میں مصروف ہو
”اری اور پچھی دیکھ یہ ہندی، نقل، مصری اور میوے کے
خوان ادھر رکھ اور گنگا دینی تو اپنی کشتی الگ رکھو ایسا نہو تیل
اور عطر بھر جائے دیکھ کنگھیاں بھی اسی میں رکھی ہیں، جتنا تو کب تک
وہاں کھڑی رہی جتنے پہننے کے جوڑے ہیں ان سب کے خزانے

کیوں نہیں اترواتی؟“

سمدھین گاؤ تکبہ سے لگی بیٹھی ہیں، ہر ایک کو پان سُنپاری تعیم ہو رہی ہو لیجئے وہ دلہن کی بہن اور بھانجی نے دلہن کا گھونگٹ اٹھایا، پھولوں کا گہنا پہنا کر مصری کی ڈلیاں ایسی جلدی جلدی کھلا رہی ہیں کہ غریب دلہن نہ تو کھا سکتی ہے اور نہ ہی منہ سو نکال کر رومال میں چھپا سکتی ہے، مصری کی ڈلیا کھانیکے بعد اب دلہن کو پان کھلایا جا رہا ہے، دو لہا کی اماں دلہن کو نشان میں روپے دئے، چڑھاوے کا زیور پہنایا اور قریبی رشتہ کی عورتیں بھی زیور دے رہی ہیں دو لہا کی اماں بتاتی جاتی ہیں کہ یہ زیور کس کی طرف کا ہے

”یہ جھومر بہن کی طرف سے ہے“

”یہ مالا دو لہا کی خالہ سے ہے“

”یہ چوڑیاں ممانی چڑھا رہی ہیں“

”یہ جھلنیاں چچی کی ہیں“

ڈومنیناں شادیا نئے گلے میں مصروف ہیں، محفل کی رونق دو بالا

ہو رہی ہے۔

شادیا نہ

ہر یالی بنو ہووے مبارک شادی

بنے کی بنو ہووے مبارک شادی

جَم جَم نت نت ہووے آبادی

بنے بنو ہووے مبارک شادی

نہجہ۔ دیکھنا، اس شادیا نئے کے ایک ایک لفظ سے کیسی خوشی اور شادی ٹپک رہی ہے۔

سلطانہ۔ اے شاید تم نے وہ شادیاں نہیں سنا جو پہلے قلعہ میں
 گایا جاتا تھا وہ سنو تو بس رہ ہی جاؤ اری انوری ستارہ
 یاد ہو تو سناؤ نا۔
 ڈونیاں۔ قربان جاؤں کیوں نہ سنائیں گے۔

شادیاں

نوشہ پیارے بنے کی راج ڈلاری بنٹری
 موتیوں مانگ بھری کنبے پیاری بنٹری
 سمدھنیں آئی ہیں ساچن کا چڑھاوا لے کے
 دے جاتی ہیں انگوٹھی وہ نگہ ساری بنٹری
 بنا آیا ہے بنی سارے براتی لے کے
 اپنے گھونگٹ میں ذرا سر نواری بنٹری
 دیکھ آرسی مصحف کو جو نو بات چسپی
 بنا پاؤں پہ گرا کہہ کے ہماری بنٹری
 لہجے شربت پلائی کا وقت آیا، مغلائی کشتی میں شربت کا شیشہ
 اور گلاس لیکر کھڑی ہے نجمہ اور سلطانہ شربت پلانے اور سمدھنوں
 کا منہ پوچھنے میں مصروف ہیں۔
 ”لہجے شوق فرمائیے“
 ”شکریہ“
 ”خالی شکریہ نہیں، یہ تھوڑا سا اور“
 ”نہیں نہیں بس یہی کافی ہے“

”یہ کیسے ہو سکتا ہے، بس یہ دو گھونٹ اور“

”بس بوار بس۔ میں پنی چکی اب ان کو پلاؤ۔“

”لایے میں آپ کا منہ تو صاف کر دوں“

”لے پٹھکار یہ منہ پوچھتی ہو یا کبھی کا بیر نکالتی ہو“

”بوار میرا منہ بھی اسی طرح پوچھا کہ منہ چھوڑ میری باچھیں تک
کھل گئیں“

”شاباش بوار شاباش دکھت کی تو تم کا منی سی ہو مگر لاتھ لو ہے کی
میں نہیں ہیں“

”جی ہاں! ہماری سمزن بنا ٹھٹھا تھوڑی ہے۔ منہ بچھوانے میں
میں بولا گئیں۔ جب ڈومینوں کی گالیاں کھاؤ گی تو اس وقت معلوم
ہو گا کہ کسے پیٹی کا ساٹھ ہوتا ہے“

ڈومینیاں۔ ہاں حضور آپ نے سچ فرمایا۔ بغیر گالیوں اور سیٹھنیوں کے
ہمیں کون انعام دیتا ہے۔ لائیے ہماری بیل نہیں تو سنئے۔

گالی یا سیٹھنی

سمد ہی میرے گھر آیا، ڈالوں واکے گلے موتیوں کا ہروا
سات سکھیوں میں ایسا لاگے جیسے بسنت کا گڑوا

..... جیسے ہولی کا بھڑوا

سمد نہیں۔ خدا کی مار ہو تم پر ان گالیوں کو ختم کرو، لویہ اپنی بیل۔
مغلانی۔ چلو۔ بیو! سوار ہو، مرد چلتا رہے ہیں

برات

برات کی دھوم اور خلقت کا پھوم دیکھنے سے تعلق رکھتا ہے۔ سب سے آگے نوبت نفیری باجہ ہے، اس کے پیچھے دولہا زربفت کی شیروانی اور بھولوں کا زیور پہنے سفید راستہ گھوڑے پر سوار ہے، ذرا انداز تو دیکھئے ایک ہاتھ میں لگام ہے دوسرے میں رومال جسے منہ پر رکھ چھوڑا ہے۔ براتی پیچھے پیچھے آرہے ہیں لیجئے وہ برات لگی میں داخل ہوتی دونوں طرف چھتوں پر عورتیں کھڑی ہیں، برات دیکھی جا رہی ہے لگی کے لڑکے غل مچا رہے ہیں۔

”دولہا چلتی چولہا، دولہا چلکی چولہا“

لیجئے دولہا کا گھوڑا دلہن کے دروازے پر رکا، دولہا دلہن کے بھائی دونوں طرف کھڑے اپنے اپنے موقعہ کی تاک میں ہیں کہ ادھر دولہا اترے اور ادھر ہم سوار ہوں دیکھنا دولہا کا بھائی سوار ہو گیا۔ اب اپنا ننگ لئے بغیر وہ گھوڑے سے نہ اترے گا۔

آئیے اب مردانے میں چلیں، دولہا دلہن کے رشتہ داروں عزیزوں اور دوستوں سے محفل بھری ہوتی ہے، قاضی جی نکاح نامہ لکھ رہے ہیں لیجئے وہ انہوں نے خطبہ نکاح پڑھنا شروع کیا۔ اب دلہن کے ذمیل دگواہوں کی معرفت ایجاب و قبول ہو رہا ہے۔

”آپ نے مسماۃ ثریا بانو بنت زماں خاں کو مرزا اختر ولد مرزا ہمایوں کے نکاح میں بیویوں مبلغ دس ہزار روپے مہر نصف موہل و نصف مہجول کے اُس کی زن و زوجیت میں دیا“

”ہاں دیا،“
 ”آپ دونوں گواہوں نے سنا،“
 ”سنا،“

آپ نے مسماۃ ثریا بانو بنت زماں خاں کو بالعروض مبلغ دس ہزار
 ہر نصف مومل و نصف غیر مومل کے اپنی زن و زوجیت میں چاہا قبول
 اپنے نکاح میں لائے۔“

”ہاں قبول کیا اور اپنے نکاح میں لایا،“
 نکاح ختم ہوا، دو لہا اور حاضرین مجلس دعا مانگ رہے ہیں بچھوڑے
 ۔ شہدے مبارک پاؤں سے رہے ہیں۔
 ”الہی سازگاری ہو محمد کا صدقہ،“

”الہی دو لہا ست پوتا ہو،“

”دو لہا کے باؤ کو پوتے بڑوتے کھلانے نصیب ہوں،“
 لہا والو کی طرف سو مٹھائی اور دہن والوں کی طرف سو بن سپاری کی طشیریاں
 کو تقسیم ہو رہی ہیں، دو لہا کے بھائی اور دوست اپنا بڑا سہرا باری باری ٹھیکر
 ہانوں میں تقسیم کر رہے ہیں۔ جو سنتا اور پڑھتا ہے داد سخن دیتا ہے۔
 علیحدہ اپنا نیک لینے کے لئے بڑی طرح لڑ رہے ہیں۔

”سرکار یہ مٹھائی تو بٹتی رہے گی پہلے ہمارا انعام اور دو سالہ دلوائے،“
 جی ہاں! بڑی مدت میں خدانے یہ دن دکھایا ہے،“

یہ کیا دے رہے ہو میاں، رکھو اسے بچپس سے کم نہیں لیں گے یہ
 نب بیٹھے ہیں پوچھ لو ان سے دو سو روپے اور دو سالہ تو انہوں نے
 کے وقت دیا تھا،“

”برسوں سے جاج مسجد کی سیڑھیاں چاٹ چاٹ کر دعا کرتے ہیں،
خدا خوش رکھے ہمیشہ خوشی کا شادیا نہ گاتے ہیں،“

شادیا نہ

دھوم شادی کی دھواں دھار مبارک ہو سے
پیاری دلہن کو یہ دلدار مبارک ہو دلے
طوطیاں گاویں چہک کر تیری محفل میں بنے
سہرا پھولوں کا زری دار مبارک ہو سے

بشکل تمام شہد سے اپنا انعام و اکرام لیکر چلتے ہوئے اب دو لہا
میاں سہرا لٹکائے گردن جھکاتے منہ پر رومال ڈالے آہستہ آہستہ قدم
اٹھاتے ہوئے اندر زنان خانے میں جا رہے ہیں، یہاں ریت رسم ادا ہوگی
دو لہا کی بہنیں بھائی کے سر پر آنچل ڈالے ہوئے دلہن کے پاس لیجا رہی ہیں
دو منیاں گانے میں مصروف ہیں۔

بنا بنڑی کے لئے سبمہ گھڑی آیاری بنا

ریت گھڑی آیاری بنا

بیجیں نخل کی بھجیں تکیے شیشہ کے لگے

نذر کے تبنو تلے لاکے بٹھایا ری بنا

چل کے دیکھو ری سکھی سب میں سو یاری بنا

ریت رسم

دو لہا دلہن پاہں پاس بیٹھے ہیں، دلہن کی بہن، دلہن کے ہاتھ پر

تل اور کھانڈ رکھ کر دو لہا کو چٹواری ہی ہیں جب دو لہا جھک کر کھانے کا ارادہ کرتا ہے۔ دلہن کی بہن فوراً دلہن کا ہاتھ کھینچ لیتی ہے۔ اور ”اے نوج یہ دو لہا کیسا بھوکا ہے“ کہہ کر دو لہا کا مذاق اڑاتی ہے، ڈومنیناں خوب چپک چپک کر ”ٹوٹے“ گارہی ہیں

ٹوٹا

ہمیشہ رہیں بٹے ٹوٹا میں ہی کرونگی، سونا مٹھی باندھوں، بٹے کی دونوں آنکھیں باندھوں، بٹے کا بالاجی۔

اری لے ری سبھی بنا گڑ بھیلی، آری بنا ٹوٹا میں ہی کرونگی۔

بچے اب آری صحف کا وقت آیا، دو لہا دلہن سر سے ستر لاکر بیٹھے ہوئے ہیں

دونوں کے سروں پر بہنوں نے دو شمالہ ڈال رکھے، دو لہا دلہن کے درمیان تکیہ ہے۔ تکیہ پر قرآن اور آیتنہ رکھا ہوا ہے۔ دو لہا سورہ اخلاص پڑھ کر دلہن پر دم کر رہے ہیں، ڈومنیناں غلام کہنے کا مطالبہ کر رہی ہیں۔

”دو لہا میاں دلہن سے کہتے بیوی میں تمہارا غلام، تمہاری اماں کا غلام۔ تمہارے ابا کا غلام۔ تمہارے سارے کہنے کا غلام، آنکھیں کھولو“

”واہ یہ بھی کوئی کہنے کی بات ہے“

”لے اللہ کی اماں کی کہدو“

”دو دلہن آنکھیں کھولو میں تمہارا گلاب ہوں“

”ہنیں ہنیں سرکار، یہ گلاب دلاب سے کام نہیں چلے گا۔“

”بیوی آنکھیں کھولو میں تمہارا غلام ہوں“

”کھولو بیوی آنکھیں کھولو“

سلطانہ۔ بوجھی لو آنکھیں کھول دیں ، دونوں نے منہ دیکھ لیا۔
 مغلانی۔ مبارک ہو مبارک ہو، لو بیویا اب دلہن کو ہنسی خوشی خدمت کرو
 ڈومنیاں۔ الٹی آپس میں سلوک اور اتفاق ہو۔ دو لہا دلہن دوہوں
 نہایت پوتوں پھلیں اری اور ستارہ منڈا شرمع کر۔

منڈا

کاہے کو دینی بدیس رے
 بھیتوں کو نیے محل دو محلے مجھ کو دیا پردیس رے
 ہم تو رے بابل کھونٹے کی گئیاں جدھر ہانگو ہنک جاتیں رے
 ہم تو رے بابل پیلے کی کلیاں گھر گھر مانگی جاتیں رے
 ہم تو رے بابل جھالے کی چیریاں رین بس اڑ جاتیں رے
 کوٹھے تلے سے پلکیا جونگی بیرن نے کھانی پچھاڑے
 طاق بھری میں سے گڑیاں جو چھوڑیں چھوڑا سہیلا ساتھ رے
 لے بابل گھر اپنا ہم چلے پیاکے دیس رے

یہ بھی کس قدر مجبوری اور لاچارگی کا وقت ہے کہ ساری عمر پالا پوسا،
 اور ایک دو بولوں کے بعد اپنا کچھ زور اور دعویٰ نہ رہا، دلہن اپنے ہاں ،
 باپ ، بھائی ، بہن سے بچھڑنے کی وجہ سے زار و قطار رو رہی ہے، اوہرا
 ماں ، باپ ، بھائی ، بہن اور قریبی رشتے کنبے داروں کی آنکھیں دلہن
 کی جدائی پر آنسوؤں سے نم ہیں۔ لیجئے وہ دلہانے روتی ہوئی دلہن
 کو گود میں اٹھایا اور پاکلی میں لاکر بٹھا دیا ،
 برات روانہ ہونے والی ہے۔ سقے نے صراحی ، ماما نے پاندان ،

بھنگن نے طشت چوکی شہدوں نے چھپرکٹ، کہا روں نے ڈولیوں میں
 بہوڑے کا کھانا، چاریوں نے کھاچیوں میں جہیز کے برتن، مزدوروں
 نے جوڑوں کے صندوق اور ٹرنک، کرسیاں، مینریں، الماریاں غرض
 سب اپنی اپنی چیزیں سنبھال کر ایک دوسرے کے پیچھے قطار میں کھڑے
 ہو گئے، دلہن کی پالکی پر دولہا کی بہن نے اپنا ریشی دوپٹہ ڈلوا یا، خود پالکی
 میں دلہن کے پاس آکر بیٹھی، بہن کی دیکھا دیکھی دوچار اور لڑکیاں بھی بیٹھی
 گئیں، آٹھ کہا روں نے ملکر دلہن کی پالکی اٹھائی جو بداروں نے
 ”دوست شادا، دشمن برہو، اللہ رسول کی اماں“ پکاری، برات روانہ
 ہوئی۔ دولہا دلہن پر سے پیوں کی بجائے چاندی کے پھول روپے اور
 دونیاں، چونیاں نچھاور مہورہی ہیں لکیرے لوٹنے کے لئے ٹپکے کے آمول
 کی طرح گدبگدب کر کر کر رہے ہیں۔

بڑی دیر کے بعد برات دولہا کے گھر پہنچی، مرد جہیز کا سامان
 سنبھال سنبھال کر رکھ رہے ہیں۔ جن عورتوں کو فورا جانا ہے وہ کھانا
 کھا کر اپنے گھر جا رہیں ہیں جو گھر میں ہیں وہ سونے کی فکر میں ہیں لیکن آج
 کی رات سونا کہاں!

یہ تو تخت کی رات ہے، دو تین بجے تک نہ کوئی سوتا ہے اور نہ
 کسی کو سونے دیتا ہے۔ عورتیں مل بیٹھ کر خود گاتی ہیں یا ڈومینوں سے گواتی
 ہیں ادھر دیکھئے انوری وحیدن اور ستارہ پر گھر والیوں کی جھاڑ پٹری ہو
 ”اری کم بختو کھانا ٹھونس گھر کہاں اجڑا گئیں تخت کی رات ہے
 کیا پونہی چپ رہو گی“

”اجڑتے کہاں سرکار، خدمت میں موجود ہیں ذرا سا زردہ کھا

رہے تھے،

”دو سہاگ گیت بھی تو گاؤ زردہ تورات بھر بھانکتی رہنا،
 دد ایلو حضور ہمیں کیا انکار ہے۔ لیجئے سنئے،“

سہاگ گیت

بنے مکھ دیکھ تیری بتو ہے سہاگ بھسری
 تاروں بھینی رات سے رہیو جیسے چندر کی کون کھڑی
 بنے تمکھ دیکھ تیری بنو ہے سہاگ بھسری

پھولوں سی بنی سوئے رنگ بھینی بنٹری رنگ بھینا بنٹرا

” ” ” ” عطر باسی بتو سوئے

” ” ” ” گلے لاگی بتو سوئے

” ” ” ” پھولوں باسی بتو سوئے

مکان کی ساری فضا خوشیوں سے ممتور ہے ، دو لہا دلہن مج خواب
 ہیں ، شاید دلہن ماں باپ کی جدائی کا غم قطعی بھول گئی ہے۔ اور آئندہ پیش
 آنے والے نئے غموں سے بھی بالکل بے خبر ہے۔

دہلی کے گرجن دار

دہلی کے بازاروں اور کارخانوں میں جو زبان ہمارے
غیر تسلیم یافتہ اور بالخصوص کارخانے دار بھائی بولتے
ہیں اسے انگریزی میں کوکئی آبادی کی زبان کہا جاتا ہے
یہ زبان صحیح معنوں میں اردو زبان نہ سہی لیکن
اپنی جگہ اتنی دلچسپ اور خوش آہنگ ہے کہ سنکر
بے اختیار مہنی آتی ہے۔

اسکو قلمبند کرنے میں ایں جانوں اور میر اللہ، نہ میری
”خلیفہ شد“ سے دشمنی اور نہ ”فوج پہلوان“ سے کوئی
بیر، دونوں میں سے کسی کی بھی مذمت مقصود نہیں
بلکہ مجھے تو اپنی دہلی اور دہلی کے کارخانے داروں
کی روزمرہ میں تمیز پیدا کرنا ہے تاکہ اردو غلط نکتہ چینی
اور بے جا اعتراض سے محفوظ رہے۔ اس پر بھی خلیفہ
جی مجھے گالیاں دیں تو وہ جانیں اور انکا ایمان۔

صبح کا وقت ہے، سات بج رہے ہیں، خلیفہ بندو کے مکان پر
 اُن کے ایک پڑھے لکھے دوست بانو ننھے خاں کھڑے ہیں گنڈی کھٹکھا کر
 اُن کو آواز دے رہے ہیں۔

بابو جی۔ خلیفہ، لے میاں خلیفہ جی۔

گھروالی۔ خدا کی سنوار ابھی منہ بھی نہیں دھویا ہے کہ خلیفہ جی کے
 چہیتے آنے شروع ہو گئے۔ اب میں ننھے کو بہلاؤں یا ان آنے
 جانے والوں کی خبر رکھوں... اسے بھی تم کون ہو؟

بابو جی۔ میں ہوں ننھے خاں، خلیفہ بندو ہیں؟

گھروالی۔ وہ تو ابھی سو رہے ہیں۔

بابو جی۔ اوہو ابھی تک! رات کب آتے تھے۔

گھروالی۔ فالوم نئی، یہی دو ڈھائی بجے آتے ہوں گے جو روزیانا آتے ہیں

بابو جی۔ اچھا اُن سے کہنا بابو ننھے خاں آئے ہیں مگر دیکھنا جگا نامت،

گھروالی۔ اٹھنا..... اٹھو..... لے اٹھو نا تمہارے ننھے خاں آئے ہیں

خلیفہ بندو۔ وہی کیا آیت ہے کسی دخت تمارے اس ننھے سے فرصت

بھی ملے گی یا نئی، جِد دیکھو ننھا ننھا، میں کوئی تم سے لڑکر کا خدمت گار ہوں

گھر والی۔ اے کون کے ریا ہے کہ تم بچے کو بہلاؤ کدی بھلا یا بھی ہے
اس نپستی پیٹے کو، خذنتگار تو تماری میں ہوں۔

خلیفہ بندو۔ خانا خا میں لڑتی ہو، صبو ہی صبو کو سا پیٹی شروع کر دی
راتا خیال نئی کہ میں رات کو آدھ بچے سویا ہوں

گھر والی۔ رات گئے روزیا نہ آتے ہو، روز سونے میں دیری ہوتی ہو
میرا کیا ہر جہ ہے پڑے رہو لمبی تانے، روئے جارے تو بھی۔

نستی پیٹا کہیں کا ایسے کلیا میٹ کر دوں۔

خلیفہ بندو۔ ارے تو بگڑ کائے کو رنی ہے وہ تو بچہ ہے۔ یوہنی رستے جا
گھر والی۔ یوہنی روئے کا تو ہماری بھی زبان چلے گی ساری رات بلکن تمام
رات اس موڈی کے ہاتھوں جاگنا پڑتا ہے، خاک میں ملا دوں

ایسے گھر کو نہ کم بخت دن چین نہ رات چین۔

خلیفہ بندو۔ پھر جاری میں اٹھتا ہوں اسکا مٹیل یہ ہے کہ تو مجھ کو سونے

نئی دے گی میں تو کہتا ہوں کہ وہی جانیدو جانیدو اور تو ہے کہ

ٹر ٹر کئے جاتی ہے اب کے بولی تو دیکھ قسم ہے ساڑھے سولہ آنہ

کی یہ جوئی کھینچ کے ماروں گا سسری نانی لگی بیٹی ہے قینچی کی

ظریوں زبان چلے جاتی ہے۔

بابو جی۔ یہ کیا بات ہے خلیفہ جی، صبح ہی صبح لڑائی اچھی نہیں ادھر تو آؤ

مجھے تم سے ایک کام ہے۔

خلیفہ بندو۔ اماں کیا بتاؤں بابو جی ہماری گھر والی نے تو ہارا ناک کی

چھلنگ میں دم کر دیا ہے۔

بابو جی۔ ارے میاں تم کو تو میں بلارہا ہوں اس غریب عورت نے تم کو

کب جگا یا ہے۔

خلیفہ بندو۔ کچھ نئی جی کچھ نئی آپ ٹھیرے ابھی آریہ ہوں دو ملک میں
ادونیک بخت لپک کے زلدی سے ایک پان تو لگا دے۔ بابو
جی کو۔

گھر والی۔ لے آگ گئے ان بابو جی کے دم کو، مٹو ہی مٹو آ کے کل کل
کرادی، جاؤ نئی ہے پان وان میں کیا مٹاری یا ون کی
تا بیدار ہوں۔

خلیفہ بندو۔ اچھا یہ مطلب ہے تو آئندہ تو مجھ سے بات بھی نہ کریں جو بھلا
مجھ سے بھول کر بھی نہ بولیو۔

بابو جی۔ خلیفہ تم بھی لڑے جاتے ہو میں کہتا ہوں کہ تم ذرا باہر آؤ۔
خلیفہ بندو۔ ذرا ایک دو چھپکے مار لوں بابو جی ابھی آیا ابھی دو ملک میں
لتنے میں ان کے ایک پڑوسی دوست خلیفہ شمو ان کے مکان
پر آتے ہیں ان کے ہاتھ میں تیتروں کا ایک پنجرہ ہے جس پر لوزانی ٹنگڑا
کا ایک خوبصورت غلاف چڑھا ہوا ہے۔ بابو ننھے خاں سے دروازے پر
مڈ بھڑ ہوتی ہے۔

خلیفہ شمو۔ سلاما یکم جناب، بابو جی مجاز تو اچھے ہیں آپ کے اور کہنے بال
بچے آرام سے ہیں نا آپ کے۔

بابو جی۔ خدا کا شکر ہے خیریت ہے۔

خلیفہ شمو کہتے کیسے تکلیف فرمائی اس وقت آپ نے۔

بابو جی۔ کیا بناؤں خلیفہ جی اس وقت تو.....

خلیفہ شمو کہتے کہتے خیریت تو ہے کیا کسی لمڈے نے آپ پر ہاتھ چھوڑ دیا

مجھے بتاؤ میں دس ہر امی کا ابھی نندا کس دوں گا۔

بابو جی۔ نہیں بھائی یہ بات نہیں ہے۔

خلیفہ شتمو۔ اچھا فرادو کیا؟

بابو جی۔ بات یہ ہے کہ کل خلیفہ بندو نے یہ کہا تھا کہ صبح آنا شاہ جی

کے تالاب چلیں گے وہاں تیز لاریں گے لیکن

خلیفہ شتمو۔ لیکن کیا شادی کے تلاؤ پر تو ہر جتے لڑتے ہیں بڑے بڑے

جنگی جوڑے پہنچتے ہیں، میں بھی تو دتیں جا رہی ہوں، دیکھنا

میرا یہ چناؤ کیسا لڑتا ہے تو فر چلو نا، بے فضول میں کیوں

دیری کریں۔

بابو جی۔ چلتے ہیں خلیفہ بندو تو آجائیں۔

خلیفہ شتمو۔ اچھا میں اب سمجھا آپ ون کی انتظاری میں کھڑے ہیں،

میں ابھی بلاتا ہوں کیا نام کے کہ خلیفہ بندو ہیں وہی، کیا کر رہے

ہو اندر، باہر آؤ تا زلدی سے میں تو سمجھا کہ تم تلاؤ پر ہو گے

خلیفہ بندو۔ آ رہی ہوں بھائی آ رہی ہوں، ماف کرنا بابو جی آپ کو

بے ناق آتی دیر کھڑا رہنا پڑا، کیا کروں صبو ہی صبو لگائی پنجے

جھاڑ کر لپٹ گئی جد توڑی گا لیاں نہ کھائے سید ہی نئی ہوئی۔

خلیفہ شتمو۔ پیارے سر پر چڑھا نیکام ہی نتیجہ ہے ہماری جوزہ کی مجال نہیں

جو ہوں کرے۔

بابو جی۔ اچھا ابھی خلیفہ اب چلو کہیں پالی کا دقت ختم ہو جائے۔

خلیفہ شتمو۔ بہت ٹھیک صلا ہے۔ بابو جی مگر یہ تو بتاؤ کہ تلاؤ پہ چلو گے

کس طرف۔

خلیفہ بندو۔ وی خلیفہ سنو میں بتاؤں سر نیچو اور ٹانگیں اوپر کر لو ایک لمحے میں نیچ جاؤ گے۔

خلیفہ شمو۔ یار تم تو مذاخ کرتے ہو۔

خلیفہ بندو۔ بڑی مشکلوں کی بات ہے تم میرا قین نی کرتے اچھا آؤ بازار توڑی تو چلو

تینوں جامع مسجد پر پہنچے ہیں تانگے والے ادھر ادھر پھر رہے ہیں در پیچ پیچ کر سواریاں تانگہ میں بٹھا رہے ہیں۔

”آؤ ایک سواری گھنٹہ گھر فتح پوری قطب روڈ کو،“

”آؤ بابو جی منڈی کو فروٹ لیجاؤ نکا ٹرم سے پہلے“

”بابو جی میں چلون کہاں جائیں گے آپ، آئیے بیٹھے ابھی چلتا ہوں“

بابو جی۔ اچھا ابھی خلیفہ اب تم ایک تانگہ کر لو۔

خلیفہ شمو۔ پہلے اپنا بھی یہی خیالات تو تھا۔

خلیفہ بندو۔ نئی پیار سے پیارہ اپنی ٹانگوں سے پیدل چلو تانگے کا

لُفت تو ہمارے تو عمل یار کے تانگہ میں آتا ہے۔ فن کلاس تانگہ

ہے ربر ڈشیر کا ہوا کی طریوں فروٹ دوڑتا ہے۔

خلیفہ شمو۔ بے خلیفہ دیکھ تو سی وہ سامنے کون کھڑا وہے تو ندل، تیرا یار

تانگہ لئے ہوتے۔

خلیفہ بندو۔ یار کاں ہے مجھے تو پٹیا بھی نئی۔

خلیفہ شمو۔ بے جھکو معلوم ہے تجھے دن میں ذرا کم پٹیا دیتا ہے، اچھا دیکھ

دیکھ میری آنکھ سے دیکھ وہ جانتی کی سیرٹیوں کے نیچے کو ابی کی

برج کے پاس۔

خلیفہ بندو۔ وہی خوب بھانپنا خلیفہ تیری آنکھ تو این میں چیل کی سی ہے
کو وہی تو ندل پیارے

تو ندل۔ آؤ خلیفہ تم تو عید کا چاند ہو گئے۔

خلیفہ بندو۔ چاندواند تو پہلی رات کو دیکھو پیارے، لپک کر تلاؤ توڑی
تو لپل بڑی زلدی میں ہوں اسوخت۔

تو ندل۔ خوب بولتے ہو۔ خلیفہ جیسے مہارے گھر کی گھوڑی ہو

خلیفہ بندو دیکھو دی چٹلن بازی تو کرنی تم ہے اڑان جھلے کی اکھڑ میں بیٹھو
جاؤں گا۔ فر تو آگاڑی بچھاڑی کو ٹٹولتا ہی رہیگا۔

تو ندل۔ وہی میری گھوڑی کالی چیز سے چکن ہے۔ یا ربڑا ماتینوئی تو ہے
بالکل شیاہ نام

خلیفہ بندو۔ اچھا تو ندل تم دس دنا کی بات کو بھول گئے کوئی ہر جہنی
کدی یا رخاں کے قوضے میں بھی تو آؤ گے نا۔

تو ندل۔ وادئی خلیفہ تم تو خفا ہو گئے اچھا آؤ بیٹھو۔

خلیفہ شتمو۔ وہی یہ گھوڑا تو بہت چوکس معلوم ہوتا ہے۔

تو ندل۔ چلو بیٹا..... ہک ہک ہک..... ہٹی ہک ہک..... ہٹی ہٹی ہٹی
..... اے چل نا۔

بابو جی۔ کیوں بھئی یہ کیا۔

تو ندل۔ اجی چلیتوں کو تو کر خندانے لوک دیا ابہ چلے کہاں سے۔

خلیفہ شتمو۔ کیوں وہی یہ کیا مخزیز ہے بیچ سڑک میں۔

بابو جی۔ خلیفہ بندو اگر یہ نہ چلا تو ہم پالی دیکھ چکے۔

خلیفہ بندو - نئی بابو جی میں چلاتا ہوں ا قین کرنا جاں میں نے گھوڑے
 کو ایک چابک لگایا، بس وہی ملٹ چل پڑے گا۔ نئی تو میرا نام
 خلیفہ نئی ہو نندل پیارے دیجوزرا چابک،
 چابک لگاتے ہی گھوڑا چل پڑتا ہے۔
 بابو جی واہ بھی واہ کیا کہنے ہیں خلیفہ کے۔۔۔
 خلیفہ شمتو۔ ارے خلیفہ واقعی میں تو تو بڑا کارگر نکلا۔

خلیفہ بندو۔ بیٹا معلوم ہوتا ہے۔ میرا دھوڑی کا تیرے سر پر نئی پڑائی
 تو تو بھی پورا کھٹیک ہو جاتا۔

توندل۔ ایک طرف کو ایک طرف کوا ہٹو ہٹو، بچو بچو، ہٹنا بھائی سیکل
 ولے جن تل میں۔ او بے ٹم ٹم ولے بانس کو، ہٹ جا بے
 ٹیلے والے بیچ میں سے، او پر ہو جاؤ بابو جی بیٹری پر،

لجے وہ شاہ جی کے تالاب پر آگے، تالاب کی سوتیں تو بند ہو چکی
 ہیں، کچھ بارش کا پانی جمع ہے، چاروں طرف اس کی سیرٹھیاں دکھائی
 دے رہی ہیں، تالاب کے پاس درختوں کے کچھ جھنڈ ہیں۔ سوچ کی کریم
 پتوں سے چمن چمن کر زمین پر پڑ رہی ہیں۔ یہاں پر ایک کنواں بھی ہے،
 دو تین آدمی پانی بھر رہے ہیں اور بہت سے پینے کے لئے نیچے کھڑے
 ہیں ایک آدمی اُن کو پلار ہا ہے دوسرا کنوئیں کی منڈیر پر جوٹھے رکھے
 ہیں اُن کی بھر رہا ہے۔ دو تین پہلوان ڈنڈ اور بیٹھک لگانے میں مصروف
 ہیں۔ ایک طرف درخت کے نیچے ایک بوڑھے لمبی ڈاڑھی والے شاہ جی
 آسن جمائے چھوٹی سی چلم تھا مے جس کا دم لگانے میں مصروف ہیں،
 شاہ صاحب کے سامنے کچھ اوباش اور بیگمے بیٹھے ہیں۔ جن میں کچھ

گتتم گتھا ہونے لگی چونچیں اور پنچے چل رہے ہیں۔
 خلیفہ بندو۔ بابو جی تم نے دیکھا ہی کیا دونوں کی آنکھوں کو دیکھو، کیسی لڑی
 وی ہیں ایک ایک جال پہ نظر ہے ایک ایک جال پہ، سچ جانو
 اس وقت دونوں کی جانوں پر بنی دی ہے ایک دوسرے کے
 خون کا پیاسا ہو رہا ہے۔

بابو جی۔ یہ خلیفہ شمو اور شدو تیروں کے ساتھ کیوں پھدکتے پھر رہے ہیں
 خلیفہ بندو۔ بابو جی تم سمجھنے تھی جد رکو جس کا تیر جانا ہے وہ ددر کو
 جانا ہے۔ تاکہ جناد رکا دل بڑھا دار ہے خلیفہ کو دیکھو ناکتا جوش
 دلا رہے ہیں۔

خلیفہ شمو۔ اونی اونی اونی۔

بابو جی۔ دیکھنا دیکھنا خلیفہ وہ دونوں اچھل کر ہوا میں بلند ہوتے ارے
 وہ تو ہوا ہی میں گتھ گتے ایک کے پنچے دوسرے کی رانوں اور سچوں
 میں دھنسنے ہوتے ہیں دوسرے کی چونچ اٹکی آنکھ بس گڑھی ہوتی
 ہے ما پریج بیج کر نیچے گر رہے ہیں۔ زخموں سے خون ٹپک رہا ہو
 ”لو دی شدو والا بھاگ گیا ٹانگ ٹوٹ گئی ہے سالے کی“
 ”ارے وس نے کیا نلو چھوڑا ہے دیکھ تو سخی شمو ابلی دینی آئی
 پھوڑ کر بھاگا ہے“

”دوئی کا نر اکر دیا ہے بازار بند ہو گیا ہے ایک طرف کا“
 خلیفہ بندو۔ آدوئی بابو جی خلیفہ شمو کو مبارکی دیں، میں نے کیا دی
 خلیفہ مبارک ہو جیت گئے نا۔

خلیفہ شمو۔ ہاں وہی جیت تو گئے مگر بار ہمارے تیر کی آکھ جاتی رہی کیا

کیا جاتے اس کا بڑا افسوس ہو رہا ہے۔

خلیفہ بندو۔ دئی تو نے بجلی فزکی، یہ تہراتیر تو دجال کا پوتا ہے، دادا
بھی کانٹرا پوتا بھی کانٹرا

بابو جی۔ آؤ خلیفہ اب چلیں۔ گیارہ بج رہے ہیں۔

خلیفہ بندو۔ اپنا تو کچھ ادھر ہی خیال ہو رہا بابو جی
خلیفہ شتمو۔ وہ کیا دئی۔

خلیفہ بندو۔ تو ندل یار کا تا نگہ تو ہے ای و س میں بیٹھ کے ذرا زنا م الدین
توڑی چلیں۔

بابو جی۔ تو آج معلوم ہوتا ہے روٹی کی بجائے فالی ہو ہی کھاؤ گے۔
خلیفہ بندو۔ ہو اکیوں کھائیں گے آخر ہمارے یار نے پانچ روپے
بیٹے ہیں یا نئی، و س میں اپنا بھی تو حق ہے کیوں دئی خلیفہ تیرا
دم کیوں فق ہے، بولتا کیوں نئی ہمایوں با شاہ کے مہرے میں
سٹھانی اڑیگی نا، ایسے میں نہیں کہہ دے کہہ ہی بابو جی کے سامنے
واں میری بیٹی کرائے۔

خلیفہ شتمو۔ دئی تیرے سے میں کیا باہر ہوں مگر یا مجھے تو اپنے پٹیلو کی
آنکھ کا غر ہو رہا ہے۔

خلیفہ بندو دئی پیارے تو دل پہ ملال نہ لا وہ کوئی ڈھیلا باہر تھوڑی
نکلا ہے ذرا چوچ، لگی تھی وہ پچک گئی واں چلکر تو دل کے اندر
سے ہانکل درمیان سے دعا مانگیو اللہ نے چاہا تو تیسرے دن خود
ہے کٹو راسی آنکھ رکھی ہے۔

بابو جی۔ اچھا تو بھلو تو جانے ہی دو کیونکہ آج جامع مسجد میں جمعہ کی نماز

بھی پڑھنی ہے
 خلیفہ شمو۔ نئی بابو جی یہ تو کدی نئی ہو گا واں بھی تو نماز ہو سکتی ہے۔
 خلیفہ بندو۔ ہاں بابو جی ٹھیک تو ہے آپ ذرا عقل و ندی سے کام لیں
 خدا تو سب جنگ ہے اس جنگ بھی اس جنگ بھی کچھ بھی ہو اب تو چلنا
 ہی پڑے گا۔

بابو جی۔ اچھا اچھا بھی جیسی تمہاری مرضی۔
 تینوں دو بارہ تو ندل کے تانگہ میں سوار ہوتے ہیں۔ تھوڑی دیر
 میں نظام الدین جا پہنچے ہیں تانگہ مقبرے کے پاس چھوڑ کر پہلے درگاہ کی
 طرف جاتے ہیں دروازے میں داخل ہوتے ہیں باؤلی دکھانی دیتی ہے۔
 خلیفہ بندو۔ دیکھا بابو جی تم نے واں شیریں کتے زوروں کی ٹوں چل
 رہی تھی اور یاں چان چک ٹھنڈی ہوا کا کیسا جھونکا آیا،
 میری تو جان میں تو جان آگئی۔

بابو جی۔ دل چاہے تو باؤلی میں ہنا آؤ خلیفہ شمو بھی ٹھنڈے ہو جائیں گے
 خلیفہ بندو۔ وہی خوب یاد دلایا بابو جی تم نے، گرمی بھی چھٹ جائیگی
 اور سارے گناہ بھی دھل جائیں گے۔ چلو وہی خلیفہ شمو ہناؤ سن لیٹ
 سوپ کے صابن کی نگیہ تو تمہارے پاس ہے ہی خوب مل مل کے
 نہاتیں گے۔

خلیفہ شمو۔ نئی پیارے میں نے سنا ہے یہ بھینٹ لیتی ہے اگر اس نے
 مجھے بھینٹ لے لیا۔ تو میری جوڑہ بیوہ ہو جائے گی اس کے
 علاوہ انہیں میرے پیلو کو فر کون پائیگا۔

خلیفہ بندو۔ بے جا بار تو نے بھلا بھرا کیا جد تو ڈری میں زندہ ہوں تجھے مرنے

تھوڑی دنگا اور سن اگر تو نہا کے فائیاں پڑھیں گے تو بس ایک ہی
دفعہ کی فائیاں میں پٹیلو کی آنکھ اچھی ہو جائے گی۔

بابو جی۔ اچھا بھئی تم لوگ نہاؤ۔ میں اتنے میں فاتحہ پڑھ آؤں۔
خلیفہ بندو۔ بہت ٹھیک صلا ہے مگر ایک کار خیر اور کرتے آؤ تو بڑی
ہروانی ہوگی آپ کی عمر بھر یاد رکھوں گا آپ کو
بابو جی۔ بولو۔ بولو کیا بات ہے خلیفہ۔

خلیفہ بندو۔ روی شمو خلیفہ تم ان کو دو روپے دیدو، بابو جی جد آپ تیل
پڑھ لیں تو بستی میں جا کر کلو حلوانی کی دوکان سے، وہ بس
مجھ کے بکڑ ہی پر ہے نادر روپے کی سٹھیا فی خرید کر ناک کی سید
میں مجھے چلے جانا ہم سب فراغت پا کر دیتے آجائیں گے کیوں
کیسی ری۔

بابو جی۔ کیا کہنے ہیں خلیفہ کے، بہت دور کی کوڑی لائے ہو۔
بابو ننھے خاں پہلے درگاہ میں اور بعد میں مٹھانی لیکر مقبرے پہنچے۔
ہیں۔ ان کے پیچھے خلیفہ بندو اور خلیفہ شمو نہا دھو کر حضرت نظام الدین
اولیاء کے مزار پر جاتے ہیں خلیفہ شمو فاتحہ پڑھ کر دعا مانگ رہے ہیں۔

خلیفہ شمو۔ لے نظام الدین جد توڑی میری جان میں جان ہے تمام عمر
بلکن ساری زندگی بھر تمہارا یہ احسان نئی بھولو گے آج صبو
میرے پٹیلو کی ایک آنکھ جاتی ری ہے وہ جلدی اچھا ہو جائے تو
فرمیں با پیادہ پیدل چل کر نوچندی جمہرات کو بھولوں کی چترادر
سٹھیا فی چڑھاؤں گا۔

فاتحہ سے فراغت پا کر خلیفہ بندو اور شمو مقبرے پہنچے ہیں، بابو ننھے خاں

گھاس پر ایک درخت کے نیچے دو چار آدمیوں کے پاس بیٹھے ہیں ،
 خلیفہ بندو کو آتا ہوا دیکھ کر آواز دیتے ہیں۔
 بابو جی۔ آؤ خلیفہ بندو آؤ تمہارے یہ دوست بھی تمہارا انتظار کر رہے
 ہیں۔

خلیفہ بندو۔ کو وہی منتیاز یا رتم یاں کاں ، ارے اشاق اور فوجو بھی
 ہیں وہی

خلیفہ شتمو۔ یہ بات اقل میں نئی آئی کہ تم سب جان پکایاں کیسے چلے گئے
 منتیاز۔ بس یوئی آج تجھے کے مارے دھیانگی تو پھیلائی نئی بہت ونا
 سے دل چار یا تھا کہ قطب صاحب کی لاٹ پر چڑھیں اتفاق
 کی بات شاؤ پلوان اپنا ٹانگہ لیکر آگئے ہم نے ون سے کیا کہ وہی
 آج تو قطب چلو وہ تمہاری مہروانی سے مان گئے ، کینے لگے کہ
 وہی چلو سیر کیا ہر جہ ہے یاروں کو نہ بھنائیں گے تو او رکس کو ،
 بس ہم وہیں جا رہے تھے یاں سے گذرتے وہ تو ندل یار کا ٹانگہ
 جو دیکھا اور جان چک بابو جی نظر پڑے وہ مٹیائی لار ہے تھے
 خلیفہ بندو۔ ابے کنیں تم سب ہضم تو نئی کر گئے۔ پیارے ہاں کدی
 ہم کو فاضل کرنا بڑے شتم پونے سولہ آنے کی صبو سے اوی تک
 ایک دانہ بھی کھایا ہو تو ہرام ہے۔

اشاق۔ بات دراصل میں یہ ہے کہ تم ہو تختیر والے وہ تو بابو جی کا لفظ
 کھا ورنہ یاں آکے خالی پتے چلتے پیارے ، شاؤ کو اور فوجو نے
 تو کیا تھا کہ بے کھا جا دیگی جائے گی۔

خلیفہ بندو۔ مگر شاؤ پلوان ہیں کاں ؟

اشاق۔ ابے لے ایل لے تو نے اوی تک ون کو نئی دیکھا وہ دیکھ
 اوپر بُرجی پو تر وند سکھا رہے ہیں۔

خلیفہ بندو کیا کہنے ہیں وئی شا بو پلوان کے میں نے کیا نیچو آؤنا۔

شا بو پلوان۔ آریہ ہوں پیارے آریہ ہوں ایک مٹھ میں۔

شا بو پلوان کے نیچے آتے ہی سب مٹھائی کا مطالبہ کرتے ہیں۔

شا بو لوکری سہمال کر دوستوں میں مٹھائی بانٹنا شروع کرتے ہیں۔

شا بو پلوان۔ یہ لیجے بابو جی آپ کا حصہ۔

فجوت۔ لاؤ پلوان مجھے بھی یہ تبرک دو نئی تو تم جانتے ہو فر میں ہاں

اشاق۔ ابے تو کیا کرے گا کھا کے جا بھشتی کو تو آواز دے پہلے۔

فجوت۔ وئی یہ جھانک کسی اور کو دیکھو پیارے یاں سے یار فاں مریم

پہ ٹیلم نہیں اور جو جھے سچ پانی کی ضرورت ہے تو یہ تیرا پرانا

یار توندل بیٹھا ہے۔ پھوڑاں پرانے مٹھے کو مارا ہکی توند میں چکو ابھی

پانی بھل بھل نکلا۔

مُنیا ز۔ وئی رہانگی میں تو سب کچھ ہو جائیگا۔

خلیفہ بندو دیکھو دیکھو پلوان دس نے مارا جھپٹا۔

شا بو پلوان۔ یار بڑا ہی نالائخ ہے تو، دیکھ نا ساری لوکری گرا دی۔

نئی معلوم یار یہ فجوت کون سے کننگوں کی صوبت میں رہتا ہے

اپنی پالی میں تو ایک بھی ایسا نقش نئی، نفرت ہے پیارے

اس سے۔

توندل چھوڑا یار اس بل بل کو یوتیں بیٹھ کے کھاؤ۔

مٹھائی کھانی کر سب ایک جگہ بیٹھے ہیں تاں کھینے کی سوجھتی ہے

منیاز، اشاق، فجو اور شاہو چاروں ملکر تاش کھیلنے میں، خلیفہ شہنشاہ سے تیر نکال کر اُسے گھاس میں کھلاتے ہیں، تو ندل اپنے گھوڑے کو روانہ نہانی دے رہے ہیں، بابونٹھے خاں اور خلیفہ بندو اوپر جا کر سیر کا لطف اٹھاتے ہیں، لیجئے وہ اتر آئے تو ندل اُن سے چلنے کو کہتا ہے۔

تو ندل۔ لو وہی خلیفہ اب اٹا چلنا چاہئے کیونکہ بہت دیر ہو گئی ہے۔
خلیفہ بندو۔ اٹا چلنا ہے تو مجھ سے کیا کئے ریا ہے کر لے سر پنچو اور ٹانگیں اوپر، فر دیکھیں تو کیسے چلتا ہے۔

تو ندل۔ وہی قسم ہے تو بڑا ہی چھینیا ہے میرا اور اصل میں یہ مطلب ہے یعنی کہ میں یہ کئے ریا ہوں کہ اب گھر چلو شام کو جنادر کے کھلانے کے لئے دھیلی پا دلا بھی لو کمانا ہے۔

خلیفہ بندو۔ تو یوں کہہ کے ناسیدھی طریقوں لیکن اس دوپہری میں تجھے سواری ملے گی۔ کاش؟

تو ندل۔ وہی خلیفہ قسم ہے تم کو خلیفہ کس نے بنا دیا اتنی بات بھی نئی سمجھتے کہ آج جمنہ ہے۔ پھتر والے پر نیا فلم چڑھا ہے اور تین بجے کے وقت ٹوٹی کاشو ہے۔ ہاٹ ٹیم پے زندہ تاج کا نا بھی ہوگا۔ اتنے کر خنڈار ہوں گے کہ ہر طرف سواری ہی سواری ہوگی۔

خلیفہ بندو۔ واہی واہ کیا بات کہی ہے تو نے باون تو لے پاؤرتی کی اچھالے اتے میں تو اپنا تانگہ جوڑ میں ابھی سب کو لار یا ہوں۔

خلیفہ بندو سب کو کہہ سنکر مقبرے سے باہر لے آئے۔ خلیفہ بندو، خلیفہ شہنشاہ اور بابونٹھے خاں تو ندل کے تانگہ میں اور منیاز اشاق اور فجو شاہو پہلوان کے تانگہ میں دئی شہر کی طرف واپس جا رہے ہیں، تو ندل کا تانگہ

شاہو پہلوان کے تانگہ سے ذرا آگے چل رہا ہے، شاہو اپنے گھوڑے کو ذرا تیز کر کے توندل کے برابر لے آتا ہے۔ یہ دیکھ کر توندل کہتا ہے۔
 توندل۔ کیوں وہی پہلوان کیا دوڑ کو جی چا رہا ہے۔
 شاہو پہلوان۔ کیا ہر جہ ہے ایک ریس ہو جائے۔
 توندل۔ ارے جا رہے دے یا رکیتیں ریس کی ٹھیس ہو جائے۔
 شاہو پہلوان۔ پڑگئی ناغز اپنے اڑیل ٹوکی۔
 توندل۔ اے تو اپنے اس مریل اور نکھٹوکی تو خبر لے کیسی کا بے رحمی والا افسر دیکھ لے تو ابھی ہسپتال جاتا پھرے گا۔
 شاہو پہلوان۔ تو فریو ڈرا کے دیکھ لے نا۔ وہی دوڑے تک دھول پھا سکتا آئے گا۔

توندل۔ بے چپ بے فضول میں کیوں دھول پیٹ رہا ہے دھول تو پیچھو کھلا بیو پہلے اپنے گدھے کی جھول تو سنبھال، لے آ جا میرے پیچھو پیچھو دوڑتا وا، وہی دوڑے توڑی کھڑے تو وہی تیری ٹانگے سے نکل جاؤں گا۔

ووڈ شرح ہو گئی۔ دونوں گھوڑے بے تماشہ دوڑ رہے ہیں ابھی تک دونوں برابر ہیں، وہ توندل کا گھوڑا آگے نکل گیا، شاہو نے غصے سے جھانک کر دیکھا، وہ ڈر رہے ہیں کہ کہیں ٹکڑے نہ ہو جائے یا پولیس والا ان کو نہ پکڑ لے، لیکن وہ توندل کا گھوڑا ان کی آن میں وہی دوڑے پہنچ گیا خلیفہ بندو اور شہو توندل کے ساتھ بڑی طرح پیچ رہے ہیں۔

”وہ مارا، وہ مارا، پیری ہے بے پیری۔“

بابو جی۔ میاں توندل تمہاری گھوڑی تو واقعی میں بڑی پوہین نکلی دانش

کمال کر دیا اس نے
تو ندل۔ کچھ بھی نئی حبی بس آپ کی ہر دانی چھتے، شابو تو کیا بڑے
بڑے جیداروں کو دیکھ لیا ہے میں نے، لیجئے یہ ایڈویڈ والا
یا دھگار باغ آگیا، اب ازاجت دیکھئے کیونکہ میں اس
دعت پھتر والے پہ جا رہا ہوں۔

خلیفہ بندو۔ ہاں وہی ٹھیک ہے پہل خیریت رہی تو انٹار امد فرمیں گے
بابو جی کو ٹریم میں بھلا کے ہم بھی گھر جاتے ہیں۔ جڑوا ہتھو سے انگڑا
میں ہوگی۔

بابو ننھے خاں ٹریم میں بیٹھ کر اپنے گھر روانہ ہوتے ہیں اور خلیفہ بندو
اپنے گھر بکرنندار، کی بیوی اٹھوانی کھٹوانی ٹلے پڑی ہے، منہ کو دوپٹے
سے چھپا رکھا ہے پیچھے کروٹ میں بچہ پڑا ہے، روتے روتے تھک کر
ابھی چپ ہوا ہے، شبکیاں لے رہا ہے، خلیفہ بندو پلنگ کے پاس کھڑک
ہو کر اور بیوی کو ٹھوک دیکر مخاطب ہوتے ہیں۔

خلیفہ بندو۔ کیوں دئی خیر سلتا یہ ننھا تو دریا ہے اور تم یونہی لیٹی ہو،
ہا میں میں کیتا ہوں منہ سے تو کتو کیا ہوا۔

گھر والی۔ کیا کتوں میں نے تو سمجھ لیا کہ تم مر گئے اور یہ ایتیم ہو گیا۔

خلیفہ بندو۔ فردہی کو سا پیٹی صبوی کو کل کل ہو چکی ہے۔

گھر والی۔ خدا کرے ہر وقت ہو، رات دن جیسے میں کھولتی ہوں الٹی اس
سے زاوہ تم جلو۔

خلیفہ بندو۔ وہی عجب قماش کی عورت ہے تو کدی سیدی مٹریں بات
ہی نئی کرتی۔

گھر والی - مجھے غرض کیا صُبو جو کیا تھا کہ بھول کر بھی نہ بولیو وہی بات پہ
 قائم رہو۔ مجھ سے بولنے کی اب کوئی ضرورت نہی۔

خلیفہ بندو - تو فراس لڈے کو کون بھلائیگا
 گھر والی - میں کیا جاؤں۔

خلیفہ بندو - فر کون مانے گا؟

گھر والی - اچھا آپ تو دن دن بھر یوں غائب رہیں اور رات کو دودھ
 بچے آئیں اور میں ہر وقت ان کے ننھے کو بہلاتی رہوں جیسے
 میں تمہارے گھر کی لونڈی ہوں، بہلائے میری جوتی یہ مرے یا جئے
 خلیفہ بندو - دیکھ ری تو زبان سنجال کے بول، صُبو کا گیا گیا تو میں اس وقت
 آیا ہوں تو کھانا دینے سے تو رسی الٹی جو تم پیزار پر آمادہ ہے ہم نے
 کہہ دیا نیک بخت تو اپنا روٹی کپڑا لے جا۔ تجھے کیا ہم چاہے جب
 آئیں اور چاہے جو کچھ کریں تو ہونی کون ہے ہماری مزام۔

گھر والی - مرے! روٹی کپڑا دیتے، کل سے گھر میں تیل ہے نہ ایندھن وہی
 مثل ہے کچے باہر میاں ہفت ہزاری گھر میں جو رُوفا قوں ماری۔

خلیفہ بندو - کیوں کدی تجھے کچھ کھلایا نہی پلایا نہی کیا نہی دیا تجھکو
 گھر والی - بڑے رئیس بڑے جیدادوے

خلیفہ بندو - تو تو بے ساتھ بڑا دان دہیز لانی ہے نا۔

گھر والی - کیوں لانی کیوں نہی تھوڑا لانی یا بہت لانی تو اپنا تاری طریقوں
 تھوڑی دھوکے سے اپنی پہنا کا زیور چڑھا دیا اور فر واپس لے لیا
 تھوک کرھاٹ لیا۔

خلیفہ بندو - اس میں کیا ہرجہ ہے آجکل تو بڑے بڑے رہیوں کے ہاں تو

ہو رہا ہے۔ جب ہمارے پاس ہوگا تو بہتیرا بنا دیں گے۔
 گھر والی۔ ٹھوکر مارتی ہوں ایسی نغری اور گتے کو، جان رات دن
 سولی ہو، میں لگتی ہوں جانے دو جانے دو اور کہتے ہیں کہ
 تو میرے اترے پترے کھول، اہی اور فن فریب بتاؤں گی تو میں
 ناچتے پھر میں گے۔

خلیفہ بندو۔ بھلا ری تو یوں چپ نٹی رلے گی جد توڑی تو جو تیاں اور
 گاہیاں نہ کھائے۔ اب کے بولی تو منہ توڑ دوں گا۔

گھر والی۔ تنہا ہی جنتی پہ طلاح ہے جو تم کسر کرد، تم نے کیا مجھے
 بے ماں باپ کا سمجھا ہے، مار کے تو دکھیو کیسا مزہ چکھواتی ہوں
 خلیفہ بندو۔ بھلا ری بھیر میں تجھے بتاتا ہوں۔ ”ہوں“ لے بلا اب
 اپنے حمایتوں کو۔ دیکھوں تو کون تیری چٹیا چھڑاتا ہے۔

گھر والی۔ ارے تیرا جنازہ بکھے۔ مار ڈال ظالم۔ مجھے مار ڈال راوٹی
 ادنیٰ، ہاتے ہاتے، میں مری، ارے میں مری، ہمسائی مجھے
 آکر بجاؤ۔ اس موذی کے ہاتھوں سے میری چٹیا چھڑا۔ ارے
 خدا کے لئے کوئی بجاؤ۔ میں مری، میں مری۔

دلی کے دھوبی

ربہنچی، ناننی، اور بھنگی کی طرح غریب دھوبی کا شمار بھی بظاہر ہمارے کرکینوں ہی میں ہوتا ہے، سوسائٹی کی نظر میں انکی وقعت ایک فقیر مزدور اور جاہل انسان کے زائد نہیں ہوتی۔ انکی عورتوں کو ان کے مردوں سے زیادہ بیوقوف، پہوڑ اور زبان دراز سمجھا جاتا ہے لیکن اب ذرا سماج میں ان کرکینوں کے اثر و اقتدار کا اندازہ لگانے کے غرض سے لیکر کھٹے سے لیکر امیر کی ڈیڑھی تک اور امیر کی ڈیڑھی سے لیکر نواب و دربارہ بلکہ وزیر اور بادشاہ کی حویلیوں اور محلوں تک میں اس کی آمد و رفت بغیر روک ٹوک اور بلا تکلف ہوتی ہے۔ آپ کا قیام خشکی میں ہو یا سمندر میں اور آئندہ چل کر شاید فضا میں بھی، یہ ہر وقت آپ کے دم کے ساتھ ہیں، کیا مجال کہ آپ ان کو کبھی مستغنی ہو سکیں۔ انتہا تو یہ ہے کہ وہ آپ کی اجازت کے بغیر آپ کا ہر سوتی و ٹیچی، بڑھیا اور گھٹیا کپڑا جب جی چاہے پہن سکتا ہے اور دل میں بے ایمانی آئے تو ایک دو دفعہ غائب بھی کر سکتا ہے۔ آپ کو پاک و صاف رکھنا، تہواروں، قومی میلوں اور شادی و عہی کی تعاریب میں آپ کی شرکت محض اس کی عنایت و مہربانی پر موقوف ہے۔

اس مضمون میں دلی کے دھوبیوں کی گھریلو زندگی، گھاٹ کا نقشہ، ان کے آداب و رسوم، خیال اور کھنڈ بازی کی مخلوں کی کیفیت اور مختلف گیتوں کو آہنی کی زبانی پیش کیا ہے۔ جاہل اور آن پڑھ ہوتے ہوئے بھی شاعری کرنا اور اپنے اشعار میں اپنے روزمرہ کے واقعات کے علاوہ اپنی زندگی کے احساسات و جذبات کی مصوری کرنا اگر کمال شاعری نہیں تو اور کیا ہے؟

یہ وہ شاعری ہے جو کبھی مردہ نہیں ہو سکتی اور جس کی ہوا ہمارے نئے اور نوجوان شاعروں کو چھو کر بھی نہیں لگی ۱۲

دلی کے چاولی بازار میں کچھ میر عاشق کے
 سامنے شاہ جی کا چہتہ ہے اس کے اندر ایک چوٹی
 سی بستی دھوبیوں کی بھی ہے، یہ لوگ ایک بڑے کمرے
 میں آباد ہیں، کمرے کے دروازے پر ایک بڑا پھانگ
 ہے جو ہر وقت کی آمد و رفت کے باعث دن رات
 کھٹا رہتا ہے، اندر داخل ہوتے ہی سلنے کے سُن
 دوکانیں سی نظر آتی ہیں، دائیں بائیں بھی اسی منہ
 کی دوکانیں ہیں یہی ان غریب دھوبیوں کے گھر ہیں، ان
 دوکانوں کے آگے تینوں طرف ایک بڑا چبوترے ہے،
 چبوترے کے نیچے ایک نالی ہے، بعض مکانوں کے
 آگے پھوس کے چبوترے ہیں اور بعض نے ٹاٹ کے
 پردے ڈال رکھے ہیں تاکہ دھوپ اور بارش
 سے محفوظ رہیں۔ صحن تمام کچا ہے، جس میں جا بجا
 کھونٹے گرے ہیں۔ بہت سے کھونٹوں میں بیل
 بندھے ہوئے ہیں چبوترے پر نالی کے قریب کئی سی

کی ناندیں اور ہودے لکے ہیں، کسی میں پانی بھرا ہے اور کسی میں میلے کپڑوں کی گیلی بنٹھیں پڑی ہیں کہیں کہیں بالنوں کے سہارے تار اور رستیاں بندھی ہیں، ان انگلیوں پر ضرورت کے وقت دھلے ہوئے کپڑے لٹکا کر سلکھاتے ہیں۔ اکثر گھروں میں ایک ایک بھٹی اور بھٹی کے پاس چولہا ہے، ایک دو چار پائیاں گھر کے اندر پڑی ہیں جن پر دھلے ہوئے کپڑوں کی لادیاں بندھی رکھی ہیں دو تین باہر بھی ہیں جو اٹھنے بیٹھنے کے لئے ہیں۔

گرمی کا موسم ہے رات کا آخری سماں ہے، ہر طرف خاموشی اور تاریکی چھائی ہوئی ہے کبھی کبھی مرغ کی اذان سنائی دیتی ہے لوگ اپنے گھروں میں بے خبر سو رہے ہیں۔ لیکن دھوبیوں کی دُنیا میں بہت دیر ہوئی صبح ہو چکی۔ کڑے کے بہت سے دھوبی آنکھیں لیتے، جماتیاں لیتے اور انگریزائیاں توڑتے ہوئے اٹھ بیٹھے، کوئی چار پائی پر بیٹھا بھی اونگ رہا ہے کوئی کھانسی سے پریشان ہو کر بے تحاشا کھانسیں رہا ہے۔ بیل بھی جاگ اٹھے ہیں ان کے ہلنے جلنے سے گلے کی گھنٹیاں بجنے لگتی ہیں۔ کلن دھوبی سنے تو اپنے بیل پر کپڑوں کی لادیاں لاد بھی دیں کلن کا پڑوسی وزیر ابھی لادیاں لادنے میں مصروف ہے

آہستہ آہستہ دھیمی لے میں کچھ گاتا بھی جاتا ہے۔

دھوبی کا البیلا چھیل

بھور ہوتے ہی لا دا بیل

دھیان لگایا پانی سے

تیلی کا بیل کیا جانے بیل

لگا رہے بنت گھانی سے

وانہ گھا اس کو نہیں بھاگ

رچا وے ساتی سے

دھوبی کا البیلا چھیل

وزیرا۔ کیوں چا چا آج گیندا کاں ہے گھاٹ چلیگا نار کھوالی کو

کلن۔ وہ کھڑا چوتھے پر بالٹی کے دھورے۔

وزیرا۔ ارے دیکھو چا چا عید و کو بیل ستارہا ہے یہ کل بھی کھونٹا

توڑ کر بھاگا تھا۔

کلن۔ بھیتا تو تو جلدی جلدی لا دکڑی بیس دن نکل آئے دیکھ تو اجالا

ہو چلا۔

عید و۔ چا چا ہونڈے ٹھیر یو میں بھی تیرے سنگ چلوں ہوں

کلن۔ بے چلیگا بھی، تیرا بیل تو آج شاید ہی سیدنا ہو۔

وزیرا۔ ارے بھیتا نیا نیا ہے لگانی کی طریقوں ذرا نخرے کرتا ہے۔

کلن۔ اور کیا جب وہ نخرہ کرے ہے تو بیل کیوں نہ کرے گا۔

وزیرا۔ یہ تو ٹھیک ہے چا چا پر عید و اگر ذرا سختی سے پیش آئے تو

ابھی دو دن میں ٹھیک ہو جاتا ہے۔

عیدو۔ چا چا تم ا قین کر کے مانو اس ہیل سے تو میں تنگ آ گیا خربے
 جربے لات چلاتا ہے۔ کبھی سینگ مارتا ہولے دیکو اب اس نے
 ہالٹی پہ لات ماری.... لینا لینا چا چا اس ہیل کو پاچی نے سا کیا
 لا دیاں گرا دیں۔

وزیرا۔ اے بے تجھ سے ہیل بھی نہ پکڑا جاتے پھر تو دھوبی کا سگر
 بن بیٹھا۔

عیدو۔ نا بھتیا نا میں کہوں اور کسی سوتے کے چوٹ پھینٹ لگ
 جائے تو بے فصول میں ہلکا ہو گا۔ بڑا مر کھتا ہے کجخت۔
 کلن۔ اے چل چل ادھر آ، لے تمام اپنا بیل، لدو ایو بھتیا وزیرا
 اس کی لا دیاں، مصیبت کی جان توانی میں تو سہی۔

کلن وزیرا اور عیدو تینوں گھاٹ روانہ
 ہوتے ہیں۔ آگے پیچھے اور بھی دھوبی جاتے
 ہیں۔ تھوڑی دیر میں دن مکمل آتا ہے، کٹس
 کا ہر چھوٹا بڑا جاگ اٹھا ہے، کوئی بیٹھا حقہ
 پنی رہا ہے، وہ دیکھے عیدو کی جو رد لگاؤ بیٹھی منہ
 دھو رہی ہے۔ کلن کی گھر والی شتو ٹانگیں
 پسارے بیٹھی پان بنا رہی ہے، نیتو کا لڑکا
 اس سے روٹی مانگ رہا ہے۔

”او مان، اری او مان، روٹی دیدے، روٹی“
 ”ارے واہ رے لمڈے تجھے کھاٹ سے اٹھتے ہی بھوک
 لگا آئی، کیا ٹھیک ہے تیرا“

”دوے ہے نا مجھے بھوک لگی ہے نہیں تو باپو سے کہہ دوںگا“
 ”جا جا ، ہانڈی میں پڑی سے کھالے یہ“
 ”نہیں مجھے تو تو دوے یہ“

”چل چل یہاں سے ایک لات ماروں گی حرامی کے“
 ”اری تو رونق دے ہے یا تا یہ“

”دیکھ رے میں مارتی ہوں جوتی پھر تیرا باپ بھی آئیگا تو نہ چھوڑوگی“
 ”منہ چڑا کر اُبھلا مار تو کیسے مارتی ہے یہ“
 ”اے ٹھیر تو ہسی حرامی تو جاتا کاں ہے بھاگ کر، تیرا سر نہ پھوڑوں تو
 نام نہیں“

جوتی کھینچ کر مارتی ہے جو اتفاق سے لاڈو کے منہ
 پر جا لگتی ہے۔

”اری او اندھی یہ تو نے جوتی کیوں ماری“
 ”اندھی ہوگی تو میں نے تیرے کب ماری“
 ”میرے نہیں ماری تو کیا اپنی اماں کے ماری تھی“
 ”تو مارتی آئی ہوگی اپنی اماں کو، میں تو لڈے کو مار رہی تھی یہ“
 ”اچھا! مارتے وقت مجھکو نہیں دیکھا یہ بیل کے دیدے کیسا پٹم
 ہو گئے تھے یہ“

”کیا کریں نہیں دیکھا اسوخت ، تیری طریقوں میری آنکھیں چیل کی
 تھوڑی ہیں یہ“
 ”کیوں رسی اگر میری آنکھ پھوٹ جاتی ، وہ تو یوں کتو اچھتی دی لگی“
 ”پھوٹ جاتی تو کیا ہوتا یہ“

”و ایسا مزہ چکھائی مگر ہمیش ہمیش یاد رکھتی۔“
 ”اری جاسٹو بچہ جیسی بیسیوں پھرے ہیں رات دن، بتا تو کیا
 مزہ چکھواتی۔“

”مزہ! اری ایک کے بدلے تیری دو لڑکیوں پھوڑتی دو لڑکیوں اور تیرا
 خصم بولتا تو اس کو بھی کانٹا کرتی۔“
 ”ادھو! تو ہے بھی تو جیلا دکی جو رو بہتی کی شکل تو دیکھو۔“
 ”تجھ بہتی سے تو اچھی ہوں، جو رو بہتی میاں سانڈ،“
 ”اور تو ٹپنی تیرا خصم بھانڈ، موادھو بی کا چھیلنا بنا پھرے ہے۔
 چھیلنا، بیل کو آٹھانا بٹھانا بھی تو نہ جانے،“
 ”اری اور انڈا، ڈائن، تجبہ،“

”چل چل چڑیل۔ ڈھڈو، حرامزدی،“
 ”تو ہوتی تو،“

”گو تو تو تو، تیری اماں، تیری ساری پٹیری، سارا خاندان،“

ان دو لڑکیوں کی لڑائی نے سارے کھڑے کو سر پر اٹھا
 لیا ہے۔ سب چھوٹے بڑے کھڑے تماشا دیکھ رہے
 ہیں، بچوں نے انگ شور مچا رکھا ہے، منگل اور
 اس کی گھر والی مانتی بھی ان سے ذرا دو ایک چار
 پانی پر بیٹھے تماشا دیکھ رہے ہیں۔ مانتی، منگل سے
 میل ملاپ کرانے کے لئے کہہ رہی ہے۔

”یہ سب کیا ہوت ہے،“

”میں پوچھوں تو تجھے کیا ہوت ہے چکی کیوں نہ بیٹھی رہے ہے،“

”کب تک! کیا یونہی ٹانسا دیکھتے رہو گے۔“

”پھر کاروں،“

”اٹھکر بیجا آؤنا،“

”موتو کو کیا گرج پڑی ہے،“

”یو تو کچھ اچھی بات نہ ہوتی،“

”پھر تو کیا پاپے ہے۔“

”میں جاؤں ہوں ان کو ملائے دوں گی،“

”ہاں ہاں تو جا، تو ہی مرد ہے،“

”اور تم!“

”مٹکل ہنس پڑتا ہے، مالتی لاڈو اور شتو کے

قریب جا کر ان کا بیچ بچاؤ کرانے کی کوشش کرتی ہے

”اری کیا بات ہے بہنا آج ٹھنڈی بھی ہوگی یا نہ؟“

”اس سے پوچھو اس شسری نے کل کل ڈال ہے سو میرے دیرے“

”اور تو نے تو کچھ کیا ہی نہیں بڑی آتی محض فرشتہ“

”بہنیں تو کیا، جیسے تیری ہاتھ بھر کی زبان ہے ایسی میری تھوڑی ہو“

”اری تیرے بکے کیا ہوتے مجھ سے پوچھو جیسی تو بتیسی چھتسی ہے،“

”اری بہنا اب چپ بھی رہو سارے عورت مرد تماشادیکھے ہیں،

مرد سچ کہت ہیں عورتوں کی عقل گڈی پیچھے ہوتے ہے اچھا

میں پوچھوں ہوں کس بنا لڑو ہو تم،“

”اس ڈھڈولے میرے حق ناق جوتی ماری،“

”کیوں بہنا؟“

”ہنیں ری میں تو اپنے بچے کو ماروں سخی اچٹ کے اس کے جاگی
 پھر یہ لنگی آئے تو جائے گاں،“
 واری تو چپ رہتی ہے یا نہیں کدی یہ لوٹا کھینچ کے ماروں،“
 دو مار تو سہی، ایسا بھنبھوڑوں کہ گوش اکھڑ آئے،“
 لاڈو شموی کی طرف لوٹا پھینکتی ہے وار خالی جاتا ہے،
 دو لوں کھڑے ہو کر ایک دوسرے کو لپٹ جاتے ہیں،
 خوب گتھم گتھا ہوتی ہے، دو لوں ایک دوسرے
 کے بال نوچتے ہیں، شمو لاڈو کی کھانی پر کاٹتی ہر
 لاڈو چینی ہے،

دو اونی، اونی، اوئی اللہ، ادنی اللہ، ارے میں مری ہاتے اللہ
 میں مری اسی چھوڑ ڈھڈو چھوڑ،
 منگل اس دینکا شستی کے نظارے سے شاید
 کچھ لطف اٹھا رہا ہے، بھیڑ کے سامنے بیٹھا اس میں
 ایندھن جھونکتا جاتا ہے اور مہمی لے میں آہستہ
 آہستہ کچھ گاتا بھی جانا ہے۔ اسی حالت میں مالتی
 وہاں آ جاتی ہے۔

گوری نے کالی سے جھگڑا ڈالارے

لڑتی بجاکے تالی رے

دکیوں مالتی تو سمجھا آئی، ملاپ ہو گیا،“

”اور یہ تم کا کردہ ہو“

”کل گھاٹ پہ جانا ہے نا اس لئے کج بھیڑ چڑھاؤ ہوں،“

”یہ تو مجھے بھی بجز آ رہا ہے“

”پھر اور کا“

”شروع سے کچھ گار ہے تھے نا“

”اگر تو سے تو گاؤں، پر تجھے بھی مسنانا ہوگا“

گوری نے کالی سے جھکڑا ڈالارے

لڑتی بجاکے تالی رے

کہتی گوری کالی سے تو چہر چھندی نار

دَرپن لیکے دیکھ ترے مکھڑے پہ خدا کی مار

بات کیوں کرے نرالی رے

”تم بھی بڑے وہ ہو“

”سن اور سن“

کہتی کالی گوری سے نوزبان کو کر لے بند

چار میں بل کے کر لے فیصلہ ہے کس کا چہر چھندی

لڑتی بجاکے تالی رے

”اچھا تم بھی جھونکو میں اتنے اتری مانجھ لاؤں آج گاہک کو کپڑے

بھی دیئے ہیں۔ وہ کل بھی لیتے آیا تھا“

آری بنائیں تو گھاٹ جاؤں ہوں کل لادی پوری نہ وصلی اور آج ترہ کے

اسی بھول میں آ نکھ بھی نہ کھلی۔

”تم بھی بڑے عقل و ندر ہو، اچھا پھر روٹی لیتے جانا، ہاں کدی میری

باٹ ویکھو، میں اب بھی جھونکو ہوں۔

منگل گھاٹ پر چلا جاتا ہے، مالتی بھی میں ایندھن

جھونکتی ہے اور ہر وزیر کی گھر والی رمضان
 رستری کر کے کپڑوں کو دھوپ دے رہی ہے
 لیجئے وہ اُس نے کپڑوں کو دھوپ دیکر سو
 سوا سو کپڑوں کی گٹھڑی باندھ لی، گٹھڑی
 کیا خوب بڑا گٹھڑ ہو گیا، بتلی ڈبلی سی عورت
 ہے لیکن سر پر گٹھڑ، بغل میں پندرہ سولہ
 دن کا بچہ نہایت اطمینان سے لٹو دیا گنج
 ڈپٹی مخزالدین کے ہاں جا رہی ہے۔ نیچے
 وہ اُن کے مکان میں سکراتی ہوئی داخل
 ہوئی۔ ڈیوڑھی میں ڈپٹی صاحب کا ملازم
 کٹو روکتا ہے۔

”آؤ رمضان اب کے تو تم بہت ہی دن میں آئیں میں تو تمہیں کئی دن
 سے یاد کر رہا تھا“

”دیکھ رہے او کٹو کے بچے تو مجھ سے نہ اترایا کر“

”اچھا میرے کپڑے بھی لائیں“

”لے لیجیو مرا کیوں جاتا ہے۔“

”دو تو معلوم ہوتا ہے تم میرے کپڑے نہیں لائیں“

”ہاں لے وہ دھرے ہیں ابھی سے“

”کیوں؟“

”پچھلے مہینہ کے دام تو دے پھر لیجیو وہ بھی“

”کیوں کیا وہ مار میں ہیں؟“

”تیرے آگے ہاتھ کون جوڑتا ہے دھلوانے کسی اور سے“

”تو میں کب جوڑتا ہوں“

”ارے تو مجھے اندر تو جانے دے ، دیکھو ڈپٹی صاحب یہ کتو

نہیں مانتا ہے۔“

”آؤ آؤ رمضان اندر آؤ ، کیا ہوا کیا ہوا؟“

”میاں ہوا کیا ، آپ کے تم کتو کی سخاہ میں سے میرے دام کاٹ

کے دینا۔ مجھے یہ وقت کی ہرانی جتنی اچھی نہیں لگتی۔“

”دو کیا کچھ پیسوں کا حساب ہے۔؟“

”ہاں میاں صاحب میری دھلانی کے پیسے ، اپنے کپڑوں کا تو اتنا

تفصلاً کرتا ہے کہ اندر مکان میں آنا دوبر ہو گیا۔ اور پیسوں کو

کہو تو لڑتا ہے ، تم جانو میں تو آپ ہی دیکھی ہو رہی ہوں۔ آپ نے مجھے نا

گود میں بچہ سر پر کپڑوں کی لادی بچہ کو اتاروں گھٹڑ گھولوں جب

ہی تو دو ٹوٹی یوں کھڑے کھڑے کیونکر دوں“

”دو ٹھیک کہتی ہے تو ٹھیک کہتی ہے ، اچھا یہ تو بتاؤ اتنے دن ہی کہا

اور یہ بچہ کس کا ہے۔“

”لو اور سنو پو چھتے ہیں کس کا ہے ، اے ہوتا کس کا ، اپنا ہے“

”دو اچھا تو تیرے ہاں ہوا ہے جب ہی ٹولتے دن میں آئی ہے ، میں

سمجھا شاید کسی پڑوسن کا گود میں لے آئی ہو،“

”واہ ڈپٹی صاحب واہ مجھے بھی تم نے کوئی گیدرنی یا بلوچن سمجھا

ہے جو ہر کتو کا بچہ پکڑ کر لجاتی ہیں لے ہے مجھے تو بیگم بلا رہی ہیں ان

کے پاس تو جانوں آئی بیگم صاحب آئی ا،“

”اور مضا نو لاد کھا تو اپنا بچہ دیکھوں کیسا ہوا ہے؟“

”دیکھا کرو گی دیکھ کے اس کالے کلوٹے کو“

”جیل چرٹیل ذرا اپنے دل سے تو پوچھ کیسا لگتا ہے خاصا اچھا تو ہے۔ کوئی نام بھی رکھا“

”نام کیا ہوتا جو جی چاہے کہہ لو“

”پھر بھی کچھ تو رکھا ہی ہو گا۔“

”اس کا نام ہے بدھو“

”جیل مردار کیا خاک اڑا نام رکھا ہے“

”بیگم یہ بدھ کے دن ہوا تھا اس لئے بدھو ہو گیا جیسے میں مضا نو

میں ہوتی رہتی تو مضا نو ہو گئی، اچھا پھر تم بتاؤ کیا رکھوں“

”تو رکھے تو بتاؤں“

”ہاں ہاں بیگم لو کیون رکھوں گی تم تو بڑا اچھا نام بتاؤ گی“

”تو اس کا نام رکھ دو نورو“

”ہاں بیگم اب میں اسے نورو ہی کہوں گی یہ بڑا اچھا نام نکالا آپ نے“

”اچھا اب تو باتیں تو ختم کر پیلے کپڑے دکھا اور سنبھلو دیکھوں تو

کیسے دھو کر لاتی ہے“

”ہاں لو۔ اپنی بیگم کو نہ دکھاؤ مٹی تو اور کس کو، ہمارے ڈپٹی صاحب

اور یہ سب بچے پہنیں گے نا، لیجئے سنبھالئے، میں تو خود ایک

ایک کپڑا گن کے یجانی ہوں اور ایک ایک گن کے لاتی ہوں کیا

جال جو کچھ غلطی ہو جاتے ہاں دیکھتا یہ کپڑے کلوٹے ہیں انہیں

الگ رکھ دو جاتے وئے اسکو دیتی جاؤ گی“

”رمضان تو تمہارے دھوئے ہوئے کپڑے اب ہماری سمجھ میں نہیں آتے“
 ”کیوں بیگم کیوں کیا ہوا دیکھو تو کیسے سفید جھک میں اور استری
 کرتے ہی لانی ہوں ذرا جو استری ٹوٹی ہو مجھے گواپنے آپ خیال رہتا ہے یا
 ”دیکھ تو انہی کو سفید کہتے ہیں، یہ رنگ ان پر کہاں سے آیا اور
 یہ میاں کا پا جامہ موری پر سے کیوں پھٹا ہوا ہے، صاف ظاہر ہے
 کہ لمبے پیل نے چبا یا ہے“

”اے واہ واہ کیا بیل وانہ گھاس نہیں کھاتا جو آپ کے کپڑے کھا گیا“
 ”اچھا اور یہ اس شیروانی کے بن بھی غائب میں لو پہلے کپڑے تو
 پہنتی ہی تھی کیا اب بن بھی بیچنے لگی“

”سہرا کار جو کپڑے پھٹ رہے ہیں وہ سب پرانے ہیں دھلتے دھلتے
 پھٹ گئے تین چار دھوب تو چلے اور کہاں تک چلتے ہاں شیروانی
 کا ایک آدھ بن ضرور میری سوکن سے ٹوٹ گیا ہے میں اسکو ڈانٹ
 دوں گی کہ پھر پر زور سے نہ بچا کرے اور میاں کو بھی یہ چاہئے کہ ہمیش
 ہمیش کڑی وار بن لگایا کریں تاکہ آپ جھکونے سے پہلے انکو نکال لیں“
 ”تیری تو یہ عادت ہے بھلا تو کبھی اپنی غلطی مانگی، اچھا تو یہ بتا کہ
 یہ دونوں میری نئی کی نئی قمیصیں جو تجھے پہلی مرتبہ دھلتے کودی تھیں
 کیونکر پھٹ گئیں یہ چار بچے گزرا کپڑے ہوس طرح پھاڑ لانی یہ کیونکر پرشت
 ہو گا۔ ضرور تو نے ان کو پینا ہے، اے یہ دیکھ ان کے کفوں میں ڈورا
 بھی بند ہے۔ یہ کہاں سے آیا میں تو ہمیشہ کفوں میں بن لگاتی ہوں“
 ”لاؤ دیکھوں تو آپ کی قمیص، سنو بیگم اس میں میری کوئی خطا نہیں،
 آپ اس کپڑے کو لیکر ذرا غور سے دیکھیں دیکھیں میں تو یہ سانس لے رہی ہوں“

ہے۔ مگر ہے جا پانی ڈوڈا، خدا جانے آپنے کس سے لے لیا ہر کا
 قاعدہ ہے جہاں پانی میں بھیگا اور گیا، میں نے تو اسی لئے بھٹی
 پر بھی نہیں چڑھایا۔“
 ”اور یہ کفوں کا ڈورا ہے“

”بیگم مجھ سے تو قسم لے لو جو میں نے پہنا ہوں تو ہمیشہ حضور سے مانگ
 کے پہنتی ہوں۔ یہ دیکھو آپ ہی کی دی ہوئی قمیص اب تک پہنے ہوں
 نہ جانے شاید بھولے سے میری ساس نے پہن لیا ہو۔ خدا جانے
 یہ کجنت ڈورا کہاں سے آگیا۔“

”بس بس اپنی زبان بند کر بھلا تیری زبان کے آگے کسی کی چل
 سکتی ہے، اچھا لامیرا وہ دوپٹہ اور میاں کی قمیص کہاں ہے جو تو
 پچھلی مرتبہ گھر بھول آئی تھی“

”لو یہ ایک اور ہوئی، اچھی کون سا دوپٹہ اور قمیص نہیں لاتی،“
 ”دیکھ تو آنکھوں میں آنکھیں ڈال کر اس طرح نہ چندرا یا کر، اگر
 میں بھولتی ہوں تو کیا یہ کاپی کا لکھا ہوا بھی غلط ہے۔ تجھے یاد نہیں
 وہ دھاری دار دوپٹہ جس میں ستارے ٹکے ہیں اور ڈپٹی صاحب
 کی ڈبل کالر والی قمیص“

”ہاں بیگم ہاں یاد آیا مگر یہ دونوں کپڑے تو میں نے اپنی لمڈیا
 کے ہاتھ بیچ میں آپ کو بھجوا دیئے تھے“

”جھوٹ بالکل جھوٹ، کہتی کیوں نہیں کہ میں دونوں کپڑے ہضم
 کرنا چاہتی ہوں۔“

”واہ بیگم واہ ایک کپڑا کیا کھو گیا کہ اب ہم سارے زمانے کے چور

ہو گئے اپنے بچوں کی قسم آپ کا کوئی کپڑا جو میرے پاس ہو،
 ”نہیں میں ہرگز یہ نہ مانوں گی“

”اچھا بیگم ہم تو ٹھیرے چوراہے اور کمین ذات اور آپ ہیں اشرف
 ذات۔ میرا آج تک کا حساب صاف کر دیجئے اور پھر جس
 سے دل چاہے دہلاؤ“

”حساب کا کیا ہے حساب کر لے۔ لیکن میں کپڑوں کے دام ضرور کاٹوں گی،
 ”اے تو آپ کپڑوں کے دام لیں گی یا کسی کی جان، کاٹ لو جو تمہارا جی
 چاہے ہم بھوکے ننگوں کا بھی اوپر خدا ہے“

”اری تو تنخواہ کے علاوہ کتنا کچھ لیتی رہتی ہے اور بھب دیکھو بھوکی
 ننگی، بھوکی ننگی ہے۔ تو میں کیا کروں“

”دیا بھی آج تک کوئی انعام“

خبردار زیادہ زبان نہ چلا تو کبھی جوتیاں کھا کر نکلے، چلی جا یہاں سے
 یہ لے اپنے حساب کے چھ روپے آٹھ آنے“

”اچھی بیگم میری غلطی ہوئی مجھے معاف کرو، لاؤ میلے کپڑے تو
 لیتی جاؤ“

”چل چل تو اب نکل یہاں سے، کل ول آئیو، دیکھا جائیگا۔ اور خیراً
 جو تو نے آئندہ کبھی زبان چلائی۔“

”بھلا میں اپنی بیگم کی بات ٹال سکتی ہوں، اپنی تمہارے بچے جیتیں
 ان کا سٹکھ اور خوشیاں دیکھو۔ اچھی بیگم ایک پان، منہ سوکھ

رہا ہے۔ بڑی دیر سے نہیں کھایا“

”اری سارا کھڑا تو بہر رہا ہے“

”لے لو زری چھالیہ ہی تو ہے، اس میں کیا مزہ رکھا ہے، کتھ نہ چونا
الانچی نہ زردہ!“

”دماغ تو دیکھو اس دھو بن کے، شکل چڑیلوں کی مزاج پر یوں کا،
”لے اس پر بھی ثوار دل و جان سے فدا ہے۔ میں سچ کہتی ہوں،
”اچھالاؤ پان تو دو!“

”دجل بے غیرت، لے یہ پان اپنی طلب بچھا اور غارت ہو یہاں سے“

رسمانز کپڑے دس طرح بہ طرح کی باتیں ملا اپنے

روپے وصول کر پان چباتی ہوتی اپنے گھر روانہ

ہوتی۔ گھر سے میاں کی روٹی، کلف کی چٹلی اور

بغل میں بچے کو لیکر دریا کی طرف روانہ ہوتی ہے

سڑ پر سفید لٹھ کا جہالردار برقعہ ہے جو اس نے

صرف برائے نام اوڑھ رکھا ہے سر سے پاؤں

تک کھلا ہوا ہے۔ لیکن سینہ کو ملل کے بونٹی

دار دوپٹے سے ڈھانک رکھا ہے۔ جوتیاں پہنے

ہوتے سے زمین پر کھٹسہ کھٹسہ کر کے اس طرح چل

رہی ہے۔ گویا اپنی جوتیوں سے سڑک کی جھاڑو

دیتی جاتی ہو۔ چال میں کس غضب کی تیزی

ہے۔ ایلو وہ دریا پر پہنچ گئی ریل کے نیچے جہاں

دھوبوں کے گھاٹ ہیں ریت پر چل رہی ہے

یہاں بھی اپنے قدم جلدی جلدی اٹھانا چاہتی

ہے لیکن پاؤں ہیں کہ ریت میں دھسنے جاتے ہیں

آگے پیچھے اور بھی دھوبی دھوبی پیدل اور سنبھیلے
 بیلوں پر آ جا رہے ہیں۔ بیلوں کے گلے کی گھنٹیاں
 بجتی سنائی دیتی ہیں، دریا کے کنارے دوڑتے
 گھاٹ ہی گھاٹ نظر آتے ہیں۔ سامنے دھوپا پار
 دوسرے کنارے پر بھی کچھ گھاٹ ہیں، لیجئے وہ اپنے
 گھاٹ پر آگئی۔ وزیر اعلیٰ کلن۔ عید وادرنکل چاروں
 کے گھاٹ برابر ہی برابر ہیں گھنٹوں گھنٹوں پانی میں
 کمر جھکائے کھڑے ہیں ہاتھوں میں کپڑوں کی ٹھنڈیں
 ہیں آگے پانی میں پتے، پتھر کے بڑے بڑے چوکے
 پڑے ہیں ان کا ایک برابر پانی کے اندر ہے اور
 دوسرا دیر نکلا ہوا ہے۔ کپڑوں کی ان ٹھنڈوں کو با
 بار پانی میں بھگوتے اور پتھر پر پٹھارتے جاتے
 ہیں پٹھارنے میں کسی کے ٹنڈے چھو چھو کی آواز نکل رہی ہے
 اور کوئی شی شی بھی کر رہا ہے۔ ذرا اُدھر دیکھئے دو تین
 منجھے دھوبی کپڑے دھونے کے ساتھ ساتھ گاگا
 کر خوش اور مگن ہو رہے ہیں۔ ایک طرف چھو
 چھو، چھو اچھو، آوازیں فضا میں گونج رہی
 ہیں دوسری جانب پتھروں پر کپڑوں کے بار بار
 پٹھارنے سے متواتر جو صدا نکل رہی ہے وہ گانے
 کے بولوں کے ساتھ کچھ ایسی ہم آہنگ ہے کہ خواہ
 خواہ اس نے تال و سُر کی سی کیفیت پیدا کر دی ہے

کر سولہ سنگار، نار دلبر کے چلی ، دو تین بچے
 چلے مٹکنی چال ، چلت پر لگے بھلی ، دو تین بچے
 دو تین بچے ، دو تین بچے
 جیوت ہے چو اور چتر سا جن کی گلی ، دو تین بچے
 جھکی اندھیری رات ، رات آندھی سو ڈھلی ، دو تین بچے
 دو تین بچے ، دو تین بچے
 بھگو اب تر پہن ، بھوتی تن پہ ملی ، دو تین بچے
 چھپائے کول گات ، جون چھپے کی کھلی ، دو تین بچے
 دو تین بچے ، دو تین بچے
 بنی ہونی پتھر اج پری کندن کی ڈلی ، دو تین بچے
 آئی وصل کی گھڑی ، ہجر کی رات لگی ، دو تین بچے
 دو تین بچے ، دو تین بچے
 سینے پر چھٹکانے ، مونگ دھن کے دلی ، دو تین بچے
 سن سوہن کے گیان ، نار شیدی کی جلی ، دو تین بچے
 دو تین بچے ، دو تین بچے
 " واہ واہ ، واہ ، واہ ، واہ ، واہ "

ان کا گانا سنکر دوسرے دھوبی بھی مستانے
 اور لگے اپنی اپنی دھن میں گانے اور سنانے۔

پہلا دھوبی

گوری گوری بنیاں گدائے گدنا
 ریشم کی چولی کسائے جنبا

دوسرا دھوبی
 تو کھالے لالچی دانا
 اور ہمیں بریلی جانا
 تیسرا دھوبی
 تو پخانے کی دھوبن بڑی مٹی
 پہنکے ہیں چھپا لاتی ڈبل روٹی
 چوتھا دھوبی
 لونڈا روئے گھڑی گھڑی
 اُسے دو دو پلانے گھڑی گھڑی

پانچواں دھوبی
 نئی نوکری دو کنا چاؤ
 اٹھری دھوبن کلب بناؤ
 پانی سے کچھ دُور ریت پر اور اُن جھاڑیوں پر
 جو قدرت نے اس ریتی زمین پر پیدا کر رکھی ہیں
 ان دھوبیوں کے کپڑے پڑے سوکھ رہے ہیں۔
 وہ دیکھئے رضا تو دھلے ہوئے کپڑے ایک ایک
 کر کے اٹھاتی اور مناسب جگہ پھیلاتی جاتی ہے۔
 آہستہ آہستہ گاتی بھی جاتی ہے۔

» ساری رات جھکڑے میں بیستی با لم ہارے میں جیتی
 آج کمون کل تیاری ببے کے گھاسٹ چلو پیاری
 ببے کا پانی میلا سے تم جھولی رنگا لو چھیلا سے

ساری رات جھکڑے میں بیٹی باقم ہارے میں جیستی
 بارہ بج رہے ہیں آسمان سے آگ برس رہی ہے اور
 زمین پر پانی بہ رہا ہے۔ لیکن دھوپنی اس آگ اور
 پانی میں بھی اپنا کام کر رہے ہیں، سیاہ فام بدن
 کی طرح چمک رہے ہیں، دو چار نے اپنا کام بھی چھوڑ
 دیا ہے، کوئی روٹی کھا رہا ہے، کوئی حقہ پنی رہا ہے
 کوئی بیٹھی اپنے بچے کو دودھ پلا رہی ہے۔ سانس پل کی
 طرف سے ڈپٹی محرم الدین اپنے دوست اختر مرزا کے ساتھ
 آ رہے ہیں گھاٹوں کے قریب گزرتے ہیں وزیراں
 کو پہچان کر کہتا ہے۔

”آئیے ڈپٹی صاحب آئیے کیسے آنا ہوا؟“

”وارے بھی ہم شکار کھیلنے آئے تھے اب گھر جا رہے ہیں“

”میاں کچھ بات نہ بھی لگا۔“

”یہ تو اندھا شکار ہے چنس جاتے تو ایک منٹ میں اور نہ آئے تو ساری رات“

”ہاں جی ٹھیک ہے۔“

”ارے آج صبح رمضان آئی تھی اُس کی گود میں بچہ بھی تھا۔“

”ہاں سرکار۔ دو اٹھواڑے ہوئے اس کے ہاں لونڈا ہوا ہے“

”ارے تو اسکو اتنے جلدی باہر نکال دیا۔“

”میاں صاحب ہماری عورت بڑی دھونٹال ہوتے ہے۔“

”اختر مرزا کچھ سنا تم نے دھونٹال،“

”جی ہاں، دھونٹال یعنی زیادہ اور جلدی کام کرنیوالی“

”وہی سرکار! اگر ایسا نہ تو ہم غریب کھائیں کھائیں کہاں سے۔“
 ”ارے بھئی تمہاری عورت تو عورت جیل بھی بڑا مضبوط اوداکن ہوتا ہے۔“
 ”سرکار بڑے لوگوں کی ایک کھاوت ہے۔“ سوداگر کا گھوڑا، کھاوس
 بہت چلے تھوڑا بہارا تو پیل ہی سب کچھ کھوے ہے۔
 ”خوب! تم لوگ ویسے تو کھامڑ ہو لیکن باتیں اس طرح کرتے ہو۔
 جیسے پڑھے لکھے۔“

”حضور گھر گھر جاتے ہیں، گھاٹ گھاٹ کا پانی پیتے ہیں خالی ہوتی
 تھوڑی ہیں، ارے منگل بابو جی کو ایک لاپچاری تو سنا دے۔“

لاچاری

چلی میں دھوبی کے گھر جاؤں بھگت سے کہہ بھگتینا
 دھوبی کے گھر جاؤں بھگت جی سنو ہماری بات
 ہمیں بریٹھا روز کھلا دیں گے پھلی اور بھات
 بھنا کے دیں گے گڑ دھنیا نا

”یہ کون سا گانا ہے؟“

”سرکار۔ ایسے لاپچاری کہتے ہیں۔“

”لاچاری! میں کچھ سمجھا نہیں۔“

”وہ بابو جی جیسے آپ شعر پڑھا کرتے ہیں نا، ایسے ہی ہم لاپچاری
 گاتے ہیں۔“

”دھوبیوں کے تو کھنڈ بہت مشہور ہیں۔“

ہاں جی کھنڈ بھی ہوتے ہیں، پر چند ولے اور لاپچاری یہ اور

چیزیں ہیں ارستے مشکل تو چپ کیوں ہو گیا۔ وہ لا چاری تو
 پوری سنادے۔“
 ”سنا بھی مشکل سنا۔“

اُبل کپڑے ہمیں پہنا دے اُبل رکھے بنائے
 نیچے ڈالے کبیل کا ٹکڑا اوپر کھیس بچائے
 بنا کے دے جھلنیا نا
 مور ابر بیٹھا جگ جگ جیروے مدھیاروزیلانے
 دن کو دھو دے کپڑے نشانی ساری رات لگاؤ
 دھلاؤں میں رس بنیانا

”بہت خوب! بھی وزیر اکبھی موقع ملے تو سکو کھنڈ بھی ضرور سناؤ
 ضرور بابو جی۔ چاہے آج ہی دیوے بے آجانا، بڑے بڑے
 گیانی آئیں گے۔“
 ”گیانی کون ہے؟“

”جو لا چاریاں اور کھنڈیڑتے ہیں ان کو گیانی کہتے ہیں اور ان کے
 ساتھ جو گاتے ہیں۔ وہ سر لیے کہلاتے ہیں۔“
 ”کیوں ڈپٹی صاحب کیا ارادہ ہے؟“
 ”حضرت آپ ہی جاسیے مجھے تو ان چیزوں سے کچھ غنیمت
 نہیں۔“

”اچھا، کوئی ہرج نہیں وزیر ہم اکیلے ہی آئیں گے۔“
 ”ضرور ضرور بابو جی ضرور۔“

ڈپٹی فخر الدین اور اختر مرزا شہر کا رخ کرتے ہیں، وزیر اپنے کام

میں مشغول ہوتا جو کام کہتے کرتے چارج گئے۔ دھوبیوں نے کپڑے اکٹھے کرنے شروع کئے گیلے کپڑوں کی لادیاں الگ باندھیں اور دھلے ہوتے سوکھے کپڑوں کی الگ، ترکیب کے ساتھ اور پیچھے کر کے بیلوں پر لادیں، ناندوں اور ہودوں کو دریا پر چھوڑا، آگے پیچھے اپنے اپنے گھر کا رستہ لیا، ذرا دیکھئے تو بیلوں کی قطار کی قطار نظر آتی ہے، پورا ایک قافلہ معلوم ہوتا ہے، دن بھر کے تھکے باندھے ہیں۔ شہر کی منزل دور ہے۔ لیکن بڑی ہمت سے راستہ طے کر رہے ہیں، گھر پہنچتے پہنچتے شام ہو گئی۔ لادیاں اتاریں، بیلوں کو کھونٹوں سے باندھ کر دانہ پانی دیا۔ دھوبن نے جو ہا سلگایا۔ کھانا تیار کیا۔ بچوں کو ساتھ بٹھا کر دونوں نے کھانا کھایا دھوبن نے پھر چھوٹے بچوں کو سنبھالا تھپک تھپک کر باری باری سلایا۔

میاں وزیر نے دن بھر کے کام سے فراغت پائی اوہرا خیر مرزا تشریف لائے کٹرے کے باہر جو راہے یہ ایک بڑا جوک ہے، دونوں طرف چار پائیاں بچھی ہیں۔ بیچ میں درزیوں کا فرش ہے، روشنی کا ایک ہنڈا بھی رکھا ہے بہت سے دھوبی جمع ہیں۔ لاچاریاں گائی جا رہی ہیں۔

لاچاری

ہنگامہ پتھر کی مانگے ساڑھیانا
ساڑھی بنا نہ وہ شووے دھیرے دھیرے کان میں پڑوے۔
مکھڑا لے آنسو سے دھووے روے پاڑیا نہ

ہم تو اب نہیں گے وہی ہمارے من میں جون سی ہوئی
 ہمراہ کا ذکرے گا کوئی ہووے باڑھی یا نا۔
 تم کو لاکے دوںگا سوئی رنگ چھٹے نہ لیسا دھوئی
 چاہے کتنی میلی ہوئی ہو جاؤ کھاڑی یا نا
 دیا نے خوب تماری ٹوٹی ہم سے بدگالے کوئی
 لا چاری رات دن سن ہوئی اڑا دے گاڑیا نا۔“

”- وزیرا وہ کھنڈکب شروع ہونگے ہم تو وہی سننے آئے ہیں۔
 ابھی ہوتے ہیں سرکار۔ وہ دیکھتے سامنے گڑلاہوری بیٹھے ہیں پہلے
 یہی پڑھیں گے اس کے بعد نشی الہ دین کی باری آئے گی۔“
 دونوں گیانی اور ان کے سرے آئے سامنے ہیں دونوں استادوں
 کے ہاتھ میں نگاڑا ہے، لیجئے وہ کھنڈ شروع ہوئے۔

کھنڈ

برہ: ہنم نے کیا دل میں ٹھانا کرنا جدا تھا تو کیوں کیا بہانہ، اور ہو گئے
 صاف شفاف۔

اور شورے بھگتی اپنی رکھوں قدم جم جم کے تلے
 ہر روز دھیان لگا رہے میرا بھولے نا تھ جم جم کے تلے
 قدرت کے قربان برستا ہے پانی چھم چھم کے تلے
 پیش نہیں چلتی آسو گرتے ہیں تھم تھم کے تلے
 خوب بناتے تہ خانے آب حیات، زمزم کے تلے
 پتہ کسیکو لگا نہیں وہ بیٹھ گئے زم زم کے تلے

گر لہا ہوری کے دشمن مر گئے دب کے یار تم تم کے تلے
 سنا کروں میں خلق کا طعنہ، بتایا نہ کچھ بھی اپنا ٹھکانہ، یہ اچھا کیا انصاف
 ”واہ استاد واہ کیا کہنے ہیں وہی استاد کے، مانتے ہیں وہی نگو،
 سرکار اب غشی الہ دین دانوں کا جواب سنے۔“

کھنڈ

برہ:- سات برس کے غوث و لار، ماں باپوں کے مین کے تارک، وہ کرتے
 تھے بجد پیار۔

کہا خدا نے زبان سے اپنی، لومیری تلوار علیؑ
 دین محمدؐ دنیا میں جاری کر دیا ایک بار علیؑ
 رہے گو بجتے نام نبی سے، ہر کوچے بازار علیؑ
 روشن ہو سلام جہاں میں مٹ جاتے کفار علیؑ
 مومن کے تم دل میں مین ہو اور کافر کے خار علیؑ
 سن کے سخن تلوار اٹھائی، ہو کے چلے تیار علیؑ
 الہ دین بجد غشی کے ہیں، وہ گلے کا بار علیؑ
 دل میں شوقِ علم کا بھاری، پڑھنے کی کر کے تیاری، وہ چھوڑ چلے گھر بار

”واہ واہ، کیا سونا جواب دیا ہے استاد نے، ہلے ہلے“

دلی کے شہدے

دلی کے شہدوں کو شاید اپنے
 شادی کی محفلوں میں دیکھا ہوگا
 ان کی آوازیں تو کم از کم ضرور
 سنی ہونگی۔ یہ شہدے کون
 ہیں؟ اور بھاٹ کون؟ دونوں
 کہاں سے آئے؟ ”شہدے“، یہ
 نام کس طرح مشہور ہوا؟ شادیوں
 میں دلہن کا پلنگ اٹھانے کی
 رسم ان کے ساتھ کیونکر مخصوص
 ہوئی، دربار شاہی تک کیلئے سنا
 ہوتی، کیا نوابوں اور رئیسوں کے
 لڑکے بھی شہدوں میں شامل
 ہیں۔ بھانٹوں کی شاعری قوالوں
 کے سہرے اور شادیاں نے، یہ
 سب کچھ تفصیل سے معلوم
 کیجئے۔

دلی میں شادی کی وہ کون سی محفل ہے جہاں دلی کے پُرانے شہدے
 میاں حاجی بٹو اور بھورے نے پہنچتے ہوں اور نکاح ختم ہوتے ہی اُن کی یہ
 آوازیں آپ کو نہ سنائی دیتی ہوں۔

”اپنی سازگاری ہو اور محمدؐ کا صدقہ“

”الٹی دو لہاست پوتا ہو“

”اور دو لہاکے باوا کو پوتے پڑتے کھلانے نصیب ہوں اللہ کرے“

”آمین“

”دلوائیے سو رسیدتے ہاتھ سے پچیس روپے اور دو شمالہ ہم شہدوں کو“

اور درمیان میں اُن کے ہم نوا، الہ بخش رائے اور مخدوم رائے بھٹ
 اپنی پاٹ دار آوازوں کے ساتھ اُن کی ہاں میں ہاں نہلاتے ہوں۔

”ویجئے ہم شہدوں اور بھائوں کا انعام، خدا حضور کو سلامت
 رکھے“

”اور وہ دن ہو کہ فرزند سے گود بھرے دو لہا میاں کی اللہ کرے“

”خدا کا ویدار ہو، محمدؐ کی شفاعت، سازگاری ہو بر خور داری“

اور اس کے بعد فوراً ہی جب قوالوں کے تیمور لنگ میاں عبدالرحمن قوال
 اپنے ساتھی شرف الدین کے ساتھ سہرے کے یہ بولے۔

گوند لاری مالن پھولوں کا سہرا
 آج بنا بنی کو مبارک
 آج بنی جی نے سہرا بندھنا یا
 حوروں نے سب مل منگل گایا
 گوندھ لاری مالن پھولوں کا سہرا

ہارمونیم اور ڈھول کے بغیر لاپتے ہیں تو اُس وقت واقعی یہ محسوس ہوتا ہے کہ سچ سچ شادی کی محفل ہے اور سہرے کے پھول دوہا دلہن پر سے پچھا اور ہو رہے ہیں اور سارے جہاں کی خوشیاں قربان ہو رہی ہیں۔ عین اسی وقت دوہا کی مسند سے دوہا کے بھائی اور دوستوں کا شہزاد اور قوالوں کو حکم نافذ ہوتا ہے کہ یہ چھینا اور گانا بند کر دو وہ خود سہرا پڑھیں گے لیکن اس سے قبل کہ وہ حضرات کچھ فرمانا شروع کریں یہ قوال صاحب اپنے دو بول اور سنا چکے ہیں۔

ہر پالے بنے ہووے مبارک شادی
 جم جم زت زت ہووے شادی
 پھول رنگ نے یہ دعادی
 ہر پالے بنے ہووے مبارک شادی

بالآخر دوہا کے بھائی اور دوسرے عزیز اقربا اپنے اپنے سہرے سنا کر داؤخن حاصل کرتے ہیں۔ اُن کے خاموش ہوتے ہی میاں عبدالرحمن ایک مرتبہ پھر جم کر اس طرح بیٹھتے ہیں کہ اُن کی کمر اور گردن بیاختہ ایک طرف جھک جاتی ہے۔ اُن کا دایاں ہاتھ اُن کے سیدھے کان پر پہنچ جاتا ہے۔ اور وہ خوب ہلک کر عرض کرتے ہیں۔

چشم عالم میں رہے پتلیاں بن کر سہرا
کم نہیں آنکھ کے تارے سے یہ دلیر سہرا
شوق دیدار میں تاروں کی لگا کر عینک
آسمان دیکھ رہا ہے تیرا جھک کر سہرا
اور بھی ہو گئی ماں باپ کو دونی الفت
دل میں گھر کر گیا نظروں میں سما کر سہرا
تیرے اولاد ہو، اولاد کے اولاد یونہی
سلسلہ وار ہمیشہ رہے بندھ کر سہرا
ہنسنے میں پھول جو بھرتے ہیں لہن کے مزے
اجھی مالن انہی پھولوں کا بنالا سہرا

گویا وہ کوئی میر شاعرہ ہیں۔ کہ سب سے آخر میں اپنا تبرک پیش کر
رہے ہیں آپ سنیں یا نہ سنیں وہ آپ کو سنائیں جائیں گے۔ پھر کیا مجال
ہے کہ آپ ان کو مال جائیں یا انعام دینے میں کچھ عذر کریں۔ آپ منہ ہی خوشی
نہ دیں گے تو وہ آپ سے چیخ پکار کر لیں گے۔ لڑ جھگڑ کر لیں گے۔ زبردستی
لیں گے۔ لیکر بھی آپ کو بچھا چھوڑ دیں تو غنیمت جانتے۔ آپ نے انعام دینے
میں جہاں ذرا سی سچ بچ کر کی یا ان کی توقع اور منشا کے خلاف کچھ کم دیا تو پھر دیکھتے
ان کا چھینا اور چلانا اور سننے ان کی کچھتے دار باتیں، زمین اور آسمان کے قلاب
ایک کر دیں گے۔

”سرکاری مٹھائی اور چھوڑے تو بٹتے رہیں گے، پہلے ہمارا انعام اور دو شالہ
دلوایتے“

”بل جاسیگا، بل جائے گا، اتنا غل کیوں عجاتے ہو۔“

”روا، غل کیوں نہ چپائیں، برسوں سے جامع مسجد کی سیڑھیاں چاٹ چاٹ کے دعا کرتے ہیں، خدا خوش رکھے ہمیشہ خوشی کا شادیا نہ گاتے ہیں۔“
 ”ارے سن تو لیا بھائی، سن تو لیا۔ لویہ لو۔ بس اب نہ چنچینا کہہ دیا ہے میں نے۔“

”واہ واہ۔ یہ کیا دے رہے ہو میاں، رکھو اسے بچپن سے کم نہیں لیں گے۔ یہ ڈپٹی صاحب بیٹھے ہیں پوچھ لو ان سے دو سو روپے اور دو سالہ تو انہوں نے اپنے بیٹے کے دقت دیا تھا۔“
 ”بس بس۔ اب اور زیادہ نہیں ملیگا، چچائے جاؤ غل کو مٹی بات بھی ہے۔“

”بات کیوں نہیں ہے ہم کو مٹی روز روز آتے ہیں، روز روز مانگتے ہیں عمر بھر میں ایک ہی دن تو آتا ہے ہمارے مانگنے کا، نہیں نہیں میاں ہم یہ نہیں لیں گے۔“

”اچھا لویا اور، لو تو سہی، اماں دیکھو تو سہی یہ کیا ہے؟ ارے بھی اب تو یہ پورے ڈھائی ہو گئے۔“

”جی ہاں پورے ڈھائی ہو گئے۔ ڈھائی روپیہ کا تو میں مانگ کر کے آیا ہوں، بڑی مدت میں تو خدا نے یہ دن دکھایا ہے۔ آج، اور تم یہ ڈھائی روپے دے رہے ہو۔“

”آپ دلواتے نہیں ڈپٹی صاحب! بیٹھے دیکھ رہے ہو، خدا تمہیں رہتی دنیا تک سلامت رکھے ذرا کہو نا ان سے، بلو بیٹے دو لہا میاں کے بھائی اور چچا کو ان سے لیں گے تم تو، ہاں خدا رکھے ان کے دموں کو۔“
 ”دو آخر کچھ مینا بھی ہے یا لونی جھک جھک کرتے رہو گے، بتا دیکھا لو گے۔“

بولو، ارے بھئی بول چکو، جلدی بولو، جلدی، ہمیں تو اور بھی کام کرنے ہیں،
 ”تو بس پھر دن روپے دلو اور دو چپکے سے بس، اب اس سے کم نہیں لوں گا
 اس وقت، ہاں کبھی اور چڑاؤ، دو گھنٹے ہو گئے ہیں گلا پھاڑتے پھاڑتے اور
 دعائیں مانگتے مانگتے، میاں یہ ساری عمر اسی طرح گزر گئی ہے“

”اچھا اچھا۔ یہ لو کسی طرح پیچھا تو چھوڑو، ٹلو تو ہسی یہاں سے“
 ”جیتے رہو میاں جیتے رہو، خدا کرے ایسی گھڑیاں بھٹیں ہر سال نصیب
 ہوں اور روز روز ایسی خوشیاں منایا کرو۔ الہی دو لہا دلہن کے جان و مال کی
 سلامتی ہو آمین محمد کا صدقہ“

سچ پوچھو تو یہ شہدے حقیقت میں منگلا سمکھی ہیں۔ ان کی صورتیں صرف
 خوشی یا شادی کے موقع پر ہی دیکھنے میں آتی ہیں۔ یہ نہ ہوں تو ساری محفل
 سُونی نظر آتی ہے، اور خوشادی اور خوشی ان کی ٹولی کے قوالوں کے سہروں سے
 ٹپکتی ہے وہ ہرگز ہمارے سہروں سے ظاہر نہیں ہوتی، اتفاق سے اگر کسی
 محفل میں یہ نہ پہنچیں تو آپ لوگوں کو خود بخود اور بے ساختہ یہ کہتے ہوئے
 سنیں گے۔ ”ارے آج شہدے نہیں آئے ان کو اور شادی کی خبر نہ ہو ضرور
 کسی بڑی جگہ ماتھ مارا ہوگا“

تھوڑی دیر بعد یہ پھر نازل ہوں گے لیکن چینیے اور چلا تے ہوتے نہیں بالکل
 چپ چاپ اور خاموش اور دو لہا والوں سے پوچھیں گے ”کہنے کہنے ہنیر کیلئے گے سو
 کھا پنچیاں منگواؤں، وہ دلہن کا پلنگ کہاں رکھا ہو۔ پہلے اس کو باہر نکلوا دو، ہم
 اتنے لئے سجائیں تم اتنے اپنا برتن بھانڈا، کپڑا لٹا اور زور سنبھالو۔“
 دلی میں قدیم سے یہ رسم چلی آتی ہے کہ دلہن کا پلنگ صرف شہدے کے
 ہیں ان کے سوا اور کوئی دوسرا نہیں اسکا چڑکے جو تیس شادی کی پہلی رات کا

تخت کی رات کہتی ہیں ان شہدوں نے بھی اسی مناسبت سے پلنگ کو اپنی اصطلاح میں ڈھائی گھڑی کا تخت کہنا شروع کر دیا۔ اور یہ حقیقت ہے کہ شادی کی تقریب میں دو تین دن تک دو لہا دلہن اپنے گھروالوں اور عزیزوں کے دلوں پر بادشاہت ہی کرتے ہیں جسے دیکھو دو لہا دلہن کی خاطر اور محبت میں بچھا جا رہا ہے۔

یہ شہدے اصل میں ہیں کون، کیونکر ان کا یہ نام پڑا اور آئے کہاں سے اور یہ پلنگ اٹھانے کی رسم ان کے ساتھ کیونکر مخصوص ہوئی سب کے پہلے ملاحظہ ہو فرہنگ آصفیہ جلد سوم صفحہ ۱۹۵، مصنف فرہنگ آصفیہ فرماتے ہیں۔

”شہدہ ۳۴ مذکر۔ بے نام و ننگ، لچا بد معاش گنڈا۔ لنگارا، بد وضع، بازاری آدمی۔ ادب باش“

شہدے۔ لچے موئے حنائی کے

پہنتے منہ ایسی بے حیائی کے

”ایک فرقہ ہے جو اکثر ننگے سر ننگے پاؤں رہتا اور شادیوں میں دلہن کا پلنگ اٹھاتا ہے جب کسی مردے کو دوڑ لجاتے ہیں تو وہ بھی انہی کے سپرد ہوتا ہے جیسا یہ فرقہ گالی گلوچ میں مشہور ہے ویسا ہی دیانت دار بھی ہے، اول درجہ کے شہدے وہ ہیں جو دیہی کی جامع مسجد برہمچے رہتے ہیں (اب ننگے سر اور ننگے پاؤں نہیں رہتے اور نہ سیرٹیہیوں پر بیٹھے ہیں۔ ریلوے ان کی عورتیں بھی کھانے کمانے میں شریک اور گالی گلوچ میں بدطولی کہتی ہیں شہدہ ان کا نام دو وجہ سے مشہور ہوا اول تو یہ کہ ان لوگوں کو

بات بات پر نبی جی وغیرہ کی قسم کھانے کی عادت ہے دوسری بات یہ ہے کہ شاید جھوٹی گواہی دینے سے بھی انہیں انکار نہیں ہوتا چونکہ شہدا شہید کی جمع ہے جس کے معنی ”گواہ“ اور ”قسم کھانے والا“ دونوں ہیں پس اردو دالہ اس کا اطلاق واحد پر بھی کرنے لگے جس کی وجہ سے اعلیٰ شہدہ قرار پایا۔“

لکھنؤ میں ایک مدت سے یہ دستور چلا آتا ہے اگر چہ اب بہت کم ہو گیا ہے کہ شیعہ حضرات کی میتوں کی تجہیز و تکفین، جنازے کو قبرستان تک لے جانا اور دفن کرنا یہ تمام کام شہدے انجام دیتے ہیں۔ جان صاحب کے دیوان ترجمہ نظامی بدایونی مطبوعہ نظامی پریس بدایوں ۱۹۲۷ء میں ایک قطعہ بند آن کی دیوانی والی خسی میں شہدوں کی اسی خدمت کی طرف اشارہ کرتا ہے۔

کنکلی تھے مال والی ملی، مجھ سے نیک ذات
 سمجھو نہ کیوں یہ دل میں لگی خوب بُرد ماہتہ
 ایسی نہ دو لگی شہر جو کرو تم بدی کی بات
 درگور آپ تے کیا، شہدوں کو بھی ہے مات
 میرا محل نہ پیر بخسار بنائیے

اور شہدوں کا کہنا یہ ہے کہ تیمور بادشاہ جب کربلائے معلیٰ گیا تو دیگر تبرکات کے علاوہ اُسے وہ پلنگ مبارک بھی حاصل ہوا جو خاتونِ جنت حضرت بنیٰ فاطمہؑ کا تھا۔ تیمور نے یہ پلنگ ایسے لوگوں کے سپرد کیا جو سادات میں سے تھے اور شہدے کہلاتے تھے یا بعد میں کہلانے لگے وہ شہدے۔ اُس پلنگ مبارک کو نہایت عزت و احترام کے ساتھ اپنے سروں پر رکھا کرتے تھے ہر راہ ہندوستان لاتے، یہاں اگر جب یہ خدمت پوری ہوتی تو تہمت

حکم دیا کہ اب تم ڈھائی گھڑی کا تخت اٹھایا کرو چنانچہ آج تک اُسے شہدے ہی اٹھاتے ہیں۔

خاتونِ جنت کا پلنگ لانے اور بعد ازاں ڈھائی گھڑی کا تخت اٹھانے کی یہ حکایت محض دلہنوں کا پلنگ اٹھانے کی رسم کو صرف اپنے سے منہ کرنے کے لئے گھڑی گنتی ہے اور بالکل فرضی اور جھوٹ ہے البتہ اس سے اتنا ضرور ثابت ہوتا ہے کہ یہ فرقہ اُس وقت کہلانے معلیٰ میں اٹھا ضرور، اور وہیں سے ہندوستان آیا اور کچھ عجب نہیں کہ تیموری اِن کو اپنے ساتھ لایا ہو۔ ڈاکٹر مولوی عبدالحق صاحب روح رواں انجن ترقی اُردو ہند نے انہی شہدوں کے بارے میں عربی کا ایک شعر پڑھ کر سنایا تھا جس سے یہ پتہ چلتا تھا کہ بغداد میں بھی شہدوں کا وجود تھا افسوس کہ وہ شعر اس وقت میرے یاد نہیں۔

صل میں تیمور شہدای گربلا کے کچھ تبرکات ہندوستان لایا تھا جنکو وہ ہمیشہ اپنے لشکر کے آگے کجاو میں رکھتا تھا اور جب گربلا کے ہوش رُبا واقعات سننا تو اُن کجاو کو بنظر احترام اپنے سامنے تختوں پر رکھوا لیتا چنانچہ اسی وجہ سے تمام تعزے بھی عموماً کجاو کی صورت کے بنائے جاتے ہیں۔ تعزے صل میں امام حسین اور حضرت امام حسین کی تربوں کی نقل ہے جو بالنس کے قبوں پر رنگین کپڑا یا کاغذ منڈھ کر بنائے جاتے ہیں بہت ممکن ہے کہ تیمور نے ان کجاو کو اٹھانے اور رکھنے کی خدمت ان شہدوں کے سپرد کی ہو جس کو انہوں نے بعد میں اپنی زبردستی سے ڈھائی گھڑی کا تخت اٹھانے کی خدمت سے مشہور کر دیا۔ ورنہ بظاہر پلنگ اٹھانے کی صرف یہ وجہ سمجھ میں آتی ہے کہ پہلے زمانہ میں چونکہ

سفر کٹمن اور پُرخطر تھا اور راہ میں لوٹ مار کی وارداتیں آتے دن اور کھلم کھلا ہوتی رہتی تھیں۔ اس لئے اُن کو نختوار ڈاکوؤں اور رہزنوں سے جو اندھیرے اجالے اپنا موقع پا کر براتوں پر اس غرض سے حملہ کرتے تھے کہ یا تو مال و زر ہاتھ آئے یا دلہنوں کے ڈولے اور پالکیاں چھین کر اُن کی عصمت دعوت پر ڈاکہ ڈالا جائے۔ ایسے تمام نازک موقعوں پر انہی شہدوں کی خدمات حاصل کی جاتیں، دلہنوں کے ڈولے پلنگ، زیور اور تمام نقد و جنس اُن کے حوالہ کی جاتی اور وہ اُن سب کو اپنی حفاظت اور امان میں لاتے اور منزل مقصود تک پہنچاتے۔ کیا مجال جو کہیں کسی کا بھی کھٹکا ہو اور ایک کیل بھی چوری چلی جائے۔

بہر حال اس فرقے کے قدیمی اور شاہی ہونے میں کوئی شک نہیں سید وزیر حسن صاحب ہلوی مصنف آخری دیدار لکھتے ہیں۔

”قلعہ میں جو نہی سواری صدر دروازے کے آتی، امیر امر پاپی چھوڑا لگ ہو جاتے، توپیں دغیتیں، زنبوریں چھوٹتیں، دڑیاں بجتیں، ساری فوج فرآسلائی اتارتی، شہدوں میں سے ایک آواز لگاتا۔ ”الہی یہ سال ایک ہزار اور نصیبوں“ باقی اس زور سے آئین کہتے کہ خاصے کے گھوڑے بھی چمکا ٹھٹے۔ بادشاہ سلامت بھر بھر مٹھیاں روپے، دونیاں چونیاں پھینکتے، سواری رسان رسان آگے بڑھ جاتی،“

پھول والوں کی سیر کا موقع آتا تو بادشاہ سلامت کے سونے کی نقری پلنگری شہدوں کے حوالہ کی جاتی۔ وہ اُسے لیکر مہرولی پہنچتے اور سیر کے بعد خود ہی واپس لاتے اور اپنا انعام پاتے۔ سرکار برطانیہ کی جانب

بھی پلنگڑی کا یہ انعام ایک مدت تک شہدوں کو ملتا رہا۔ اب صرف اُن پھول والوں کو ملتا ہے جو مہروں جا کر پھولوں کے پتکے چڑھاتے ہیں۔
 قطب صاحب میں اولیا مسجد کے قریب ایک فنکستہ عمارت "مقبرہ چہل تن چہل من" کے نام سے مشہور ہے جو زیارت گاہ خواص و عوام ہے اس کے احاطہ میں چالیس قبروں کے سوا کچھ نہیں حاجی شہدے نے ان قبروں کے بارے میں کہا کہ یہ سب ہمارے ہی بزرگوں کی قبریں ہیں چنانچہ اس گنبد میں اب بھی چند شہدے رہتے ہیں جو جاوری کرتے ہیں۔
 لیکن واقعات دارالحکومت دہلی کے مصنف مولوی بغیر الدین صاحب مرحوم اپنی کتاب مذکور کی جلد سوم صفحہ ۳۱۱ پر اسی عمارت کے متعلق لکھتے ہیں۔

”چہل تن چہل من۔ سرعک کی باتیں جانب ٹیلے پر ایک بارہ مربع فٹ گنبد بنا ہوا ہے جس کا فرش ریتل سٹون (بن گھڑے پتھر) کا ہے، اس میں کوئی قبر نہیں ہے، گنبد کے سامنے ایک پختہ فرش کا احاطہ ۵۳×۶۲ مربع فٹ کا ہے۔ جس میں برابر برابر چالیس قبریں ہیں۔ ان بزرگوں کے حالات کچھ معلوم نہیں کہتے ہیں کہ چالیس ابدال کی قبریں ہیں جو سید احمد کبیر کی اولاد سے ہیں اور اسی میں سید صاحب موصوف کی قبر بھی ہے“

غرض شہدے میاں نے اپنی حسب عادت یہاں بھی سفید ہی جھوٹ بولا۔ وہی میں شہدوں کی اس وقت تین ٹکڑیاں ہیں، پہلی ٹکڑی شہدوں کی ہے جن میں حاجی بتو اور بھورے ہیں، دوسری بھاٹوں کی ہے۔ اور تیسری داروں کی، لیکن ان شہدوں کے بغیر نہ تو غریب بھاٹوں کی کہیں وال گلی ہے اور نہ ہی توانوں کی کہیں پُرسش ہوتی ہے۔ اس لحاظ سے حاجی شہدے

سب کے مُنڈھ ہوئے۔ حاجی شہدہ کا اہل نام حبیب الرحمن ہے حاجی ہونے کے سبب حاجی شہدہ مشہور ہے۔ باپ کا نام وزیر شہدہ تھا اور دادا جن جمعہ ارتے، لال قلعہ سے شہدوں کی جمعہ ارتی کا خلعت لٹا تھا اور تنخواہ بھی مقرر تھی، کچھ عجب نہیں کہ مقرر ہو، اس لئے کہ یہ شہدے شادی بیاہ کی تقاریب کے علاوہ بھی اکثر موقعوں پہنچتیوں ہی کو منڈھتے اور کھاتے تھے مثلاً مہرولی میں پھول والوں کی سیر کے موقعہ پر مینا بازار میں رتیسوں کے کونٹوں کے نیچے کھڑے ہو کر چنیے چلاتے اور انعام اینٹھے، عید اور بقر عید کے تہواروں پر جا کر ستانے، قلعہ کے آمر اور زرار اور شہر کے نوابوں اور رتیسوں سے ماہوار تنخواہیں وصول کرتے۔ اور جب اُن کی عزت و آبرو اور جان و مال کو کوئی خطرہ پیش آتا تو یہ صحیح معنوں میں اُنکے سچے حمایتی اور مددگار ثابت ہوتے اور اُن کے تحفظ کی خاطر اپنی جانیں تک لڑا دیتے۔

آمدنی کی اس کثرت اور فراوانی نے ایک طرف تو ان شہدوں اور اُنکی عورتوں کو فکرِ معاش سے بالکل بے نیاز لیا بجز اس کے کہ وہ صبح سے شام تک جامع مسجد کی سیرتھیوں پر بیٹھے رہیں اور سیرتھیاں چاٹ چاٹ کر اپنے آقاؤں اور ولی نعمتوں کے حق میں دعائے ترقی عمر و دولت و اقبال کرتے رہیں، دوسری طرف اُن بگڑے رتیسوں اور اُن کے آزاد و آوارہ مزاج لڑکوں کو یہ موقعہ دیا کہ وہ آمدنی کی خاطر ان شہدوں میں آکر شناس ہوں اور اُن کے تمام رنگ ڈھنگ اختیار کر کے اول پوری طرح اُن کے شریک کار بن کر، اپنے ہاتھوں اپنی کھوی ہوئی نوابی اور برباد کی ہوئی دولت کا ماتم کر نیکی بجائے از سر نو اپنی رنگین دنیا کو آبا د کریں اور دن رات اپنی زندگی مزے

سے گزاریں ۔

مشائق عاشقی میں بے کیف ہے تقدس

جو عشق کے مزے ہیں سائے شہد پن میں

اور یہ بھی ممکن ہے کہ وہ بے گناہ نواب اور رئیس جو عذر کے بعد بے سان گمان ایسے بگڑے کہ اُن کا علیہ تک بگڑ گیا ، پیسے پیسے اور کوڑی کوڑی کے لئے دوسروں کے محتاج ہو گئے۔ مجبور ہو کر اپنی بسر اوقات کے لئے شہدوں میں مل گئے ہوں۔ جب افراد شاہی میں سے بعض بد قسمت شہزادوں نے اپنے ہی نیک خواروں کے ہاں ڈبوڑھی پر رہ کر ایک مدت تک اُن کی چلیں بھری ہوں اور شہزادیوں نے گھروں میں ماما گیری کی ہو تو معمولی نوابوں اور رئیسوں کا شہدہ بن جانا کون سی دشوار بات تھی ، لہذا شہدوں کا یہ کہنا اور بعض لوگوں کا یہ گمان غلط نہیں کہ ان شہدوں میں بہت سے نواب و رئیسوں کے لڑکے بھی شامل میں لیکن یہ معلوم نہیں ہوا کہ وہ کون کون بد قسمت تھے یا ہیں ، خدا اُن کا یہ راز یونہی قائم رکھے تو بہتر ہے۔

دوسری ٹکڑی دلی کے بھاٹوں کی ہے ، جیسے گوپوں کے جگت استاد تان سین ہوئے ہیں اسی طرح ان بھاٹوں کے بڑگڑ بقبول کہ بخش رائے بھاٹ دہلوی کوئی گنگ رائے بھاٹ تھا شہنشاہ حضرت اکبر کے دربار میں ملازم تھا اور اکبر بادشاہ نے اُس کی کسی خطا پر اُسے قتل کر دیا تھا موجودہ بھاٹوں میں الہ بخش رائے اور اُن کے ساتھیوں میں مخدوم رائے اور شرفو رائے بھاٹ ہیں الہ بخش رائے کے باپ قلندر بخش رائے ، وادو رائے پر وادو انظام رائے اور سکھو وادو فکر و رائے تھے جو بقبول

الہ بخش راستے عرب سے ہندوستان آئے اور شیخ کلیم اللہ جہان آبادی
 علیہ رحمۃ لہ اپنے ہمراہ دہلی لائے شیخ صاحب موصوف ہی نے قلعہ میں
 پہنچایا اور تنخواہ مقرر کرائی، عذر سے پہلے خانم کے بازار میں رہا کرتے تھے
 عذر کے بعد قدم شریف چلے گئے اور بانک وہیں رہتے ہیں۔ ان کے متعلق
 مصنف فرہنگ آصفیہ نے جو کچھ رقم فرمایا ہے ذرا وہ بھی سن لیجئے۔

”بھاٹ اصل میں ہندوستان کی ایک قوم کا لقب ہے جو
 اکثر نسب یاد رکھتی ہے اس لئے گاؤں اور دیہات میں اس
 کی بڑی عزت و وقعت ہوتی ہے بھاٹ کے لغوی معنی، بھوکرنے
 والا بھٹنی اڑانے والا، عیب جو، رسوا کن، خوشامدی، کبشیر
 جو کبت اور اشلوک بنائے یا دوسروں کو سنانے“

چنانچہ مثل مشہور ہے کہ ”کبت بھاٹ کو اور کھیتی جاٹ کو“ کبت کہنے کی وجہ
 سے کوئی ہونے مجازاً رائے تو تھے ہی اس لئے کوئی رائے یعنی شاعروں کے بادشاہ
 بن بیٹھے بقول حضرت امیرؒ

جو کہے تجھ کو بنا دیں لے امیرؒ

ہیں بہت سسر کار کی محفل میں بھاٹ

شدوں کو تو آپ نے اکثر دیکھا ہوتا، کبھی شرعی پاجامہ اور کبھی تہ بند،
 لمبا ڈھیلا ڈھالا جیب دار کرتا، کرتے پر بند گلے اور بے آستینوں کی صدی
 کندھے پر گز بھر کا رومال، سسر پر کا ملاز عرق چین لٹپی، پاؤں میں
 ہندوستانی سادی جوتی، اب ذرا الہ بخش راستے بھاٹ کا حلیہ بھی
 ملاحظہ ہو۔

لمباقد۔ دوہرا ڈیل، چوڑا چکلا چہرہ۔ گندمی رنگ، بھرداں مٹھی بھر

ڈاڑھی، لٹھے کا شرعی پاجامہ، ملل کا گل گل کرتا، کرتے پراچکن، سر پر
پگڑی ناصافہ، کندھے پر تہ کیا ہوا رنگین دو شالہ، کمرنگ لنگتا ہوا، کمر میں
بگٹس کی وضع کی پیٹی، زبان، الہی تو پر جو بولے اسی کی ہیٹی، جام کی تھنیں بھی کیا
چلے گی، ایک منٹ میں بیسیوں لفظ اور ہر لفظ میں بیسیوں باتیں، آوازیں
تو آپ پہلے ہی معلوم کر چکے اب مُشتے نمونہ از خروارے انکی شانوی بھی ملاحظہ ہو

در بار شاہی میں سلام

پڑھکر بسم اللہ، اَس اللہ کو یاد کیا
اور بنی جی کا کلمہ دین اور سلام ہے
اولاد باوا آدم کی، پیر کے مرید
رشتنا کے طالب اور گئی آگے غلام
بگڑے کو نصیحت دیں ایسے نہ روپ بھوپ
ساتیں سجان ہی جیت ہیں !
گدائے رائے حاضر! حضور!
سگل در بار کو سلام ہے

دعا صاحبین
احسان قراموش

تخت کی تعریف

کنگ تخت اوپرنگ جڑے سب جواہر
جھلا موتیوں کی چتر بل لتا ہیں
مکت سبیس پر نور کا تجلی !
لکھے حال و دنا علی مہا بی ہیں
پیغمبر کی مسند پہ بیٹھے جو حیدر
کری جو عدالت تو فاضی قضا ہیں

سونا
جھلا
تاج - سر

قاضی قضا کے قدر چار دستر
 مفتی صدر پرودہ ارض و سماں ہیں
 نبی ہیں محمد شفیع روزِ عشر
 امیر عرب شاہِ مشکل کشا ہیں

قصیدہ

اول تو خدا خوب دوسرے رسولِ خوب
 کون کون خوبی کہوں قادرِ سبحان... کی
 منڈپ بھی بہتیرے کیسا صفتِ آسمان کی
 اور فرش بھی بہتیرے کیسا ریس ہے زمین کی
 بیویاں بھی بہتری کیسا ریس ہے فاطمہ خاتون کی
 اور مرد بھی بہتیرے کیسا ریس ہے مولا مشکل کشا کی
 اور کاغذ بھی بہتیرے کیسا ریس ہے مسلمان کی
 لے جی مسلمان بھی بہتیرے کیسا ریس ہے ایمان کی
 میں روز روز سے تیغِ وقت کی مساز
 پھرتے تسبیح اور سبق لیتے ہیں قرآن کا
 ہر سو باجت ہے ڈنکا دینِ اسلام کا
 اور نگِ زیب مہابلی لے جی عید کی مبارکی

مہینہ آترا رمضان کا

بھٹی یا بھج کا طریق یہ تھا کہ جس شخص کی بھج منظور ہوتی، مگودرا کھا کر کے
 ایک بوٹی سی بنا لیتے اُس پر ایک صاف کپڑا لپیٹ کر اور آٹھ ناک کان وغیرہ

بنا کر اُس شخص کا اُس پر نام لکھا جاتا پھر اُسے ایک نیزے یا بانس پر نصب کر کے بازاروں میں پھرتے اور جگہ جگہ کھڑے ہو کر بھٹی اڑاتے، اُس بھٹی کا ایک نمونہ بھی ملاحظہ ہو۔

بھٹی

گلر کو کہا کھیت کپٹی کو کہا ہیبت
 بیسا بسواں تہہ کب تک سمجھاتے
 کاٹ کی تلوار سے کوئی جنگ جیتے۔
 رائگ کے روپے کو کب تک چلائے
 جو جاگتے ہی سو جائے اُسے کیونکر جگانے
 پتھر کی مورت کو کب تک سمجھانے
 اکبر بے اکبر تیری عقل پر پڑے پتھر
 تو نے گنگ سے گئی کو گیند سے تڑائیے



نیسری ٹکڑی عبدالرحمن، شرف الدین اور رحیم الدین قوالوں کی ہے جنکے سہرے آپ شروع میں پڑھ چکے ہیں، ان کے متعلق اب اتنا کہنا کافی ہے کہ یہ شادی بیاہ کی محفلوں کے قوال ہیں، ویسے بھی گاتے پھرتے ہیں، شادی کے دن سہروں کی صورت میں اپنا راک الاپ کر شہدوں اور بھائوں کی چیخ پکار میں شامل ہو جاتے ہیں جو کچھ ان کی تقدیر کا ہوتا ہے وہ ان کو علیحدہ مل جاتا ہے اس کے سوا شہدوں اور بھائوں سے ان قوالوں کا اور کوئی تعلق نہیں

دہلی کا مکتب

قدیم اسلامی نظام
 تعلیم، موجود طریق
 تعلیم سے بہت
 مختلف تھا۔ اس
 مضمون میں آغاز
 تعلیم، ابتدائی اور
 اعلیٰ محنتوں
 کی کیفیت، شاگردوں
 کی حالت، استادوں
 کی وضع قطع اور
 طریق تعلیم پر ایک
 دلچسپ انداز میں
 روشنی ڈالی گئی

نواب سلطان احمد خاں اور انکی بیوی قمر جہاں اپنے بچوں کی تسلیم سے بالے میں گفتگو کر رہی ہیں
 ”کیوں بی اس شوکت کی کیا عمر ہوگی؟“

”شوکت تو یہی سات برس کا ہوگا اور جہاں آرا، خدا رکھے اسی جہینے چار بھر کے
 پانچویں میں لگی ہے۔“

”کچھ ان بچوں کی پڑھائی کا بھی تمہیں خیال ہے یا اپنے لاڈ و پیار میں ان کو ایسا
 ہی ٹھوٹ اور بد تمیز رکھو گی؟“

”خدا نہ کرے بد تمیز کیوں ہوتے شوکت نے تو قرآن شریف ختم کر لیا ہے جہاں آرا
 ابھی بچی ہے جب سکا دقت آئیگا وہ بھی لکھ پڑھ لگی۔“

”کیا خاک خم کر لیا کئی دن ہوئے میں نے دو چار جگہ سے سنا تھا پوری ایک سطر
 بھی نہ پڑھ سکا اُسے کھیلنے اور لڑنے بھرنے ہی سے فرصت نہیں۔“

”آخر دونوں بچے ہی تو ہیں اور بچے شرارت کیا ہی کرتے ہیں۔“

”تم ہر وقت انکی حمایت لیتی ہو اور میں شوکت کو ہمیشہ یا تو کنکوے بازی میں
 مصروف پاتا ہوں یا گلدم لڑانے اور کبوتر لڑانے میں، جب دیکھو ایک دوسرے سے
 لڑنا بھڑنار ات دن سارے محلہ میں جھجھم دہاڑ جی رہتی ہے۔“

”اچھا! اور جہاں آرا کیا کیا کرتی ہے۔“

”جہاں آرا کون سی نیک ہے سارے دن مکان میں گد کرٹے مارتی پھرتی ہے۔“

کونے کونے کے جالے لیتی ہے، کیا مقدور جوئے کبھی نچلا بیٹھے دیکھ لو۔ اور پھر

ضدی تو اتنی ہے کہ جس بات کی ضد چڑھیے پہروں پڑی اڑیاں رگڑے وہ دھتے
 چائے کہ سارا گھر سر پر اٹھالے،،
 ”توبہ! توبہ! الہی توبہ!، تم نے تو بچوں کی شرارت کا ایک پل باندھ دیا،
 خوش ہوئیے تو رہے کہ خدا نے یہ دن دکھایا، اس گھڑی کے تولالے تھے،،
 ”پتھر پڑیں تمہاری اس عقل پر، آگے چل کر کیا ان کے یہی باتیں
 کام آئیں گی“

رانا تھا پیٹ کر، ”میں کہتی ہوں میرے سر کیوں ہو رہے ہو ہیں
 تو بڑی ہوں تم باپ ہو، لکھاؤ پڑھاؤ جو چاہو سو کرو تمہاری اولاد ہے۔“
 ”خدا تمہارا بھلا کرے دیکھو تو یہی یہ بات کہی ہے تم نے، ایک
 ذرا حمایت نہ لو۔ پھر دیکھو وہ کیا سے کیا بن جاتے ہیں،،
 ”وہاں ہاں کہہ تو رہی ہوں کہ میں آج سے بیچ میں نہ بولوں گی،،
 ”چلو پھر ہنسی خوشی بچوں کی شادی رچاؤ، جہاں آرا کی بسم اللہ
 کرو قرآن شریف پڑھنے پر لگاؤ، شوکت کے قرآن شریف کے ہدیہ کی
 رسم مناؤ اور پابندی سے مکتب بھیجا کرو،“

سہ پہر کا وقت ہے، پانچ بج رہے ہیں، شوکت اور
 جہاں آرا دونوں ریشمی پوشاک پہنے مسند پر بیٹھے ہیں،
 گلے میں پھولوں کا کہنا ہے، عزیزا قارب جمع ہیں، سننے
 خواہوں میں بیٹے۔ بادام تیل اور خشک ماش کلدو رکھے ہوئے
 ہیں۔ ایک کشتی میں مولوی صاحب کا خلعت، انعام کے
 روپے، طہنی نصلی اور کھوانی جڑوان کا قرآن شریف ہے
 اسی میں، ایک چاندی کی تختی رکھی ہوئی ہے جس پر

اَقْرَابًا سَمِعَ رَبَّكَ الَّذِي خَلَقَ "کسی ہوئی ہے مولوی صاحب
تشریف لارہے ہیں، آگے آگے خود ہیں چھپے چھپے مکتب کے کچھ
لڑکے ہیں۔

مولوی صاحب نے آتے ہی مُصَلًّا بچھا کر پہلے شوکت کو نماز پڑھوائی۔ اب
جہاں آرا کو بسم اللہ پڑھوا رہے ہیں۔

"لو بیٹی! بسم اللہ الرحمن الرحیم تو کہو، پھر تم کو مٹھائی دیں گے، ہاں!
اور یہ ڈھیر سارے چاندی کے روپے بھی۔ بس ایک دفعہ کہہ لو پھر سب مٹھائی
اور روپے لے لینا!"
"بسم اللہ"

"نہیں بھئی! پوری کہو اور اقرار باسم ربک الذی خلق بھی تو کہو،"
"بسم اللہ الرحمن الرحیم اراق را باسم
رب کل لذی خلق"

"شباباش شاباش، واہ واہ واہ واہ۔ عمر دراز۔ خدام کو بہت سنا
علم اور دولت عطا فرمائے۔ خوش نصیب ہو!"
"آمین آمین"

بچو! اب تم سب خطاریں کھڑے ہو جاؤ۔ شوکت! آؤ بیٹا تم بھی ہاتھ
باندھ کر میرے پاس کھڑے ہو۔ میں آمین پڑھتا ہوں، بچو! تم سب ایک ساتھ
آمین کہنا!"

امین

اعوذ باللہ من الشیطانِی - بسم اللہ الرحمانی امین

فرزند نیک زادی ناشن بگو نہادی - این دم بکن تو شادی بجان من برآئی - آمین
 ختم قرآن نموده سلم زماں ربوہ - فرحت بجان رسیدہ " " "
 لے مادر خستہ بکشتائے قتل بستہ - تشریف دہ دوستہ " " "
 کچھ کھانڈ کچھ چھوڑے آگے رکھو ہمارے - شاگرد کھادیں سارے " " "
 آمین تمام کر دم انعام خواجہ بردوم - علوہ و شہد خوردوم " " "
 لوبیٹے باب ماٹھ کھول دو - خدا تہاری عمر دراز کرے خوب لکھو اور پڑھو
 اور ہمیشہ اپنے ماں باپ اور استاد کا ادب کرو۔ آمین ،
 ” آمین - آمین - آمین “

اب مولوی صاحب رہزانه جہاں آرا کو گھر پر قرآن شریف پڑھانے
 آتے ہیں اور شوکت ہر روز علی الصبح ملازم کے ہمراہ مدرسہ جاتا ہے، اس مدرسہ سے
 طوطی ایک مجدد بھی ہے۔ مسجد میں حوض، والان، حجرے سبھی کچھ ہیں۔ مولانا جلالی
 جمعہ کے جمعہ و عظما اور ہر روز دن کے بارہ بجے تک طلباء کو درس دیتے ہیں دوسرے
 استاد حافظ کمالی ہیں۔ یہ دونوں وقت بچوں کو صرف قاعدہ، قرآن شریف
 خالق باری، کریا اور گلستاں، بوستاں وغیرہ پڑھاتے ہیں۔
 صبح کا وقت ہے، مدرسہ کھل چکا ہے، لڑکے باتیں چیتیں کرتے آگے
 پیچھے چلے آ رہے ہیں۔

اگر ٹاٹ کے فرش پر بیٹھے ہیں۔ ٹاٹ میلا کچیلدا ہے، کہیں ردی کاغذ
 کے ٹکڑے اور کہیں جنوں کے چھلکے پڑے ہوئے ہیں، ایک کونے میں کسی کا
 بستہ پڑا ہے، دوسری طرف کسی کی رمل پڑی ہے۔ ایک شاگرد نے آتے ہی استاد
 کی مسند کو جھاڑ کر گدی کو بچھا یا گدی کے قریب بیٹھ کر اپنے سبق کا ورد کر رہا ہے

دو تین لڑکے لڑ رہے ہیں اور آپس میں خوب گد بگد بد گد بد رہے ہیں ایک دوسرے کو ڈانٹتے بھی جاتے ہیں۔

”چھوڑتا سے یا نہیں، دیکھ مارتا ہوں، سچ کہتا ہوں ٹیخ دو ٹنگا او مختار بچو ذرا اس کے چٹکی“

”دیکھو بیاں تم نہ بولنا نہیں تو کاٹ کھاؤ ٹنگا“

”اے چل تو سہی“

کوئی چیخ رہا ہے، کوئی تالیاں بجا رہا ہے۔ اتنے ہی میں حافظ کمالی تشریف لاتے ہیں، دوسری سے لکارتے ہیں

”کیوں بے لڑ رہے ہو، اچھا بتاتا ہوں تم کو۔ حرام خور کہیں کے، چلو کھڑے ہو خالق باری کا ورد شروع کرو“

دونوں طرف لڑکے کھڑے ہو جاتے ہیں درمیان میں حافظ کمالی

صاحب ٹہل رہے ہیں۔

”بولو پہلے کون شروع کریگا؟“

”حافظ جی! میں۔“

”اچھا تو ہی پڑھ“

”خالق باری سر جن ہاں

واحد ایک بد اکرتاں

رسول ہمیں سر جان بے شٹ

یار دوست بولی جا شٹ

اسم اللہ خدا کا نانوٹوں

گر ما دھوپ سایہ ہے چھاؤں“

”ممتاز! تو بیا آؤ نشین بیٹھ“ سے شروع کر۔“

”بیا آؤ نشین بیٹھ برو جا!“

ہیں دیکھ، بدھوے بخورکھا

بسا پیس، بجش کینج، بچش چاکھ

بزن مار، بدر پھاڑ، بنہ راکھ

گلو حلق، دھن، تمکھ، سخن بول

شکم پیٹ، نظر دشت، دہل ڈھول

”حافظ جی اب میں پڑھوں“

”کہاں سے پڑھے گا۔“

”اس کے بعد سے۔“

”نہیں نہیں تو آخر سے پڑھ۔“

”ہکھک، چپکی، فاڑہ جمائی

خمیازہ کہئے انگڑائی

عطسہ چھینک، آروغ ڈکار

محک کسوٹی جان عیار

آخر انجام ہے نیز تمام

انت بانٹ ہے ختم کلام

مولوی صاحب سدن پناہ

گدا بھکاری خسرو شاہ“

”اچھا بیٹھو اب اپنا اپنا سبق سناؤ عابد! آ، پہلے تو سنا،“

”د بہت اچھا حافظ جی۔“

”ہوں... ہوں... شاپاش... شاپاش... ہوں... ہوں“

شاپاش کیوں رے تو آج دودھ نہیں لایا۔“

”حافظ جی! لایا تو تھا، رستے میں گر گیا!“

”پھر جموٹ یولا!“

”نہیں جی! سچ کہتا ہوں“

”اچھا، اچھا، گھر میں تو ہوگا، جاگھر جا، کہو استاد جی اور مانگ

رہے ہیں“

”بہت اچھا۔ حافظ جی آج عیدیاں بھی تو بتیں گی کل شیب برات

ہے نا؟“

”ارے ہاں ہاں تو جانتی تھی“

او مختار تو کیا کر رہا ہے اوہرا اپنا سبق سنا،

”حافظ جی! ذرا یاد کر لوں“

”ورے آورے میں یاد کروں، شیطان کہیں کا صبح آتے ہی

لڑ رہا تھا، سنا جلدی“

”ا پیش اور ب پیش بو۔ ت پیش تو“

”(مارتے ہوئے) یہ تو کا تو کہاں سے بن گیا۔“

”(روتے اور چیختے ہوئے) اچھی حافظ جی! اچھی حافظ جی! اچھی،

اچھی، اچھی“

”کہہ پھر کہہ ت پیش تو“

”ت پیش تو“

”پھر وہی تو تو کیوں بے پھر وہی تو تو۔ ہاتھ ہٹا، میں کہتا ہوں

منہ پر سے ہاتھ ہٹا، نہیں ہٹاتا، اچھا تو اب لکڑی سے پٹ،
 ”حافظ جی! حافظ جی اب کے ضرور یاد کرونگا۔ اب کے یاد کرونگا
 — اب کے یاد کرونگا۔“

”وہ جادو ہو، کان پکڑو وہاں جا کر، اور ابھی یاد کر کے سنا۔“
 ”اسلام علیکم جناب حافظ صاحب!“
 ”وہ علیکم اسلام، آئیے آئیے شیخ صاحب، کہتے کیسے آنا ہوا؟“
 ”حضرت! میں ان بر خودار کو آپ کی خدمت میں بٹھانے لایا ہوں“
 ”اچھا یہ تمہارا بچہ ہے، آؤ صاحبزادے آؤ، کیا نام ہے میاں تمہارا“
 ”صادق“

”کیوں بیٹے تم نے اب تک کیا کیا پڑھا ہے؟“
 ”جی۔ خالق باری۔ حمد باری۔ کربا۔ آمد نامہ۔ دستور صبیان“
 ”خوب! اچھا کریم! تو سناؤ“

”کریم! بے بختائے بر حال ما
 کہ ہستم اسیر کمند ہوا
 ندریم غمیر از تو فر یاد رس
 توئی عاصیانرا خطا بخش و بس
 نگہدار مارا ز راہ خطا!
 خطا در گذار و صوابم منسا“

”کچھ حمد باری بھی یاد ہے!“

”جی ہاں“

”بتاؤ آسانی چیزیں کون کون سی ہیں“

آسمان ہے چسپوچ گردوں اور فلک
تارا خستہ ہے فرشتہ ہے ملک
تارے جو پھرتے ہیں خود ستارہ ہیں
اور ثوابت باقی لے مہ پارہ ہیں
جان سوبح شمس خورشید آفتاب
چاند ہے بدر وقت مہ ماہتاب
جو ستارہ ٹوٹے جان اس کو شہاب
برق بجلی اور بدلی ہے حساب
غیث و باران جان نیمہ کچھ خلاب
ہے گرج رعداوس شبنم پانی آب
” اچھا۔ اب چند انسانی اعضا کے نام بیان کرو،“
” روح جی ہے جسم تن کا نام ہے۔
ہے زہان جیب اور تالو کام ہے
چشم آنکھ، ابرو ہے بھون رخسار گال
کھوپڑی ہے ججھہ اور مونے بال
راس سرما تھا جبیں ہے کان گوش
منہ دہن، ٹھوری ذقن کندہا ہے دوش،“

”شباباش شاباش۔ بس بھی اب تم کل سے گلستان شروع کرو،“
”جی ہاں،“ جب آپ کو جہ فرمائیں گے تو کیوں نہ پڑھیگا اور اگر نہ پڑھے
تو اس کا سارا گوشت دپوست آپ کا ہے اور صرف ہڈیاں میری ہیں۔“
”نہیں نہیں بھئی! تم بے فکر رہو انشاء اللہ سب ٹھیک ہو جائیگا۔“

”حافظ جی! مجھے اس فقرہ کی ترکیب تو بتا دیجئے“

”جملہ پڑھ“

”ضرب زید عمراً“

”یہ بھی کچھ مشکل ہے۔ ارے اس میں زید فاعل ہے اور عمر مفعول“

”اے جی یہ تو مجھے بھی معلوم ہے“

”پھر کیا پوچھتا ہے“

”سوال یہ ہے کہ زید نے عمر کو کیوں مارا“

”بیوقوف! تو اتنی بات بھی نہیں سمجھتا، عبارت کی ترکیب بتانے

کے لئے یہ جملہ بطور مثال پیش کیا گیا ہے، درحقیقت مارنے کا فعل واقع

نہیں ہوا“

”حافظ جی کتاب میں تو یہی لکھا ہے“

”تو بھی کاٹ کا آٹو ہی ہے، ارے کم بخت زید اور عمر دونوں قرنی

نام ہیں۔ زید نے عمر کو نہیں مارا نہ عمر کبھی زید سے پٹا،“

”اے جی میں تو اب بھی نہیں سمجھا، آپ زید یا عمر کو بلا کر کیوں نہیں

پوچھ لیتے“

”جا جا۔ تو پوچھتا پھر، جہنم میں جا۔ میری طرف سے، خبطی کہیں کا“

”حافظ جی وہ عابد آگیا عابد“

”کیوں لے عیدی لینے کی تو اس قدر جلدی تھی اور دودھ اتنی دیر

میں لایا ہے“

”حافظ جی پٹانے چھوڑ رہا ہو گا پٹانے، دیکھ لیجئے دو تین لڑیاں

تو اب بھی اس کی جیب میں ہونگی“

”بھلا رے تو آتش بازی بھی چھوڑتا ہے، دکھا تو اپنی جیب،
یہ دیکھ نکلی نا۔ یہ لڑی، اور ایک چھچھوند رہی ہے، اچھی بات ہے میری
عیدی ضبط“

”لے جی یہ تو سب میرے چھوٹے بھائی کی ہے“
”اچھا۔ لاپیسے لے عیدی کے، اور خبردار جو تو نے آتش بازی
چھوڑی اور تم سب بھی سن لو، اگر کسی ایک نے بھی آتش بازی چھوڑی
تو اچھا نہ ہوگا جانتے بھی ہو۔ یہ سخت گناہ ہے۔ لو آؤ اپنی اپنی عیدیاں لو۔
لے بھئی ماہدیہ اپنی عیدی لے“

”حافظ جی میں تو سرخ رنگ کی لونگا“
”بیوقوف سبز کیا بڑی ہوتی ہے، لکھی ہوئی تو دونوں لڑی کا غد پر
ہیں اور دیکھو اس کی بے ادبی نہ کرنا، اللہ کا نام لکھا ہے اس میں“
”لے جی یہ عیدی ہے یا اللہ کا نام“

”ارے بیوقوف! یہ تمام قرآن شریف کے حروف ہیں، سنو میں پڑھکر
سناتا ہوں۔“

عیش لیل و نہار دیکھو تم
زندگی کی بہار دیکھو تم
شبِ برات ہو عید ہو کہ بقر عید
ایسی خوشیاں ہزار دیکھو تم
لڑکے عیدیاں لیکر خوشی خوشی اپنے گھر جا رہے ہیں، مولانا
حلالی بڑے مولوی صاحب مسجد کے دوسرے دالان میں ابھی پڑھا رہے ہیں
شاگرد ایک حلقے کی صورت میں بیٹھے لکڑی کی تپائیوں پر کتابیں کھولے کہنیاں

بھکائے گردن جھکائے کتاب کی طرف دیکھ رہے ہیں۔ کان استاد کی آواز پر لگے ہوئے ہیں۔ مولانا اپنی مسند پر بیٹھے ہیں۔ سر پر صافہ، بدن پر شیروانی نمائیچا کرتا، ٹخنوں سے اونچا پا جامہ، لابی سیاہ و سفید ڈاڑھی ابھی ہوئی زلفیں پیشانی پر نماز کے سجدوں کا نشان، مسند پر ایک طرف تسبیح اور رومال اور دوسری طرف چاندی کی سفید شام دار لکڑی، ہاتھ میں کتاب ہے، پڑھانے میں مشغول ہیں، تسبیح میں ایک ایک گھٹی رکھی ہے۔ کونٹے سلگ رہے ہیں، کبھی کبھی کوئی لپٹے ہاتھ سینک لیتا ہے۔

”خالد! اب تم دوسرا شعر پڑھو۔“
 ”تاما عشق تو تعلیم سخن گفستن کرد
 خلق راورد زبان مدحت و تحسین من است“

”حافظ شیرازی فرماتے ہیں کہ مجھے پہلے ہات تک کرنی نہ آتی تھی لیکن تیرے عشق نے مجھ کو سخن گو بنا دیا اور اب مقبولیت کا یہ عالم ہے کہ ہر کس ناکس میری تعریف کرتا ہے۔“
 ”تو حضرت حافظ کا معلم عشق ہوا۔“
 ”ہاں عاشقوں کا راہ عشق میں عشق ہی معلم ہو کرتا ہے، ہا شتم تم سنتے ہو یا اونگھ رہے ہو۔“

”ابنیں تو حضرت، میں تو لفظ معلم پر غور کر رہا ہوں۔“
 ”معلم کا مصدر علم ہے، معلم اسکا اسم فاعل ہے، معنی علم سکھانیوالا
 اخوند۔ استاد۔ ادیب۔ گرو۔ پانگ۔ پنڈت۔ پانڈا۔ ملا۔ منشی
 مدرس۔ اتالیق وغیرہ۔“

”بہت خوب حضرت! بہت خوب!!“

”کیوں جعفر کیا بات ہے تم آج بالکل چپ ہوئے۔“
 ”میں چپ ہی اچھا ہوں جی، سکندر نامہ میں بھی یہی لکھا ہے کل ہی
 تو پڑھا تھا کہ

”سخن تانہ پُرسند لب بستہ دار

گہر نشکنی تیشہ آہستہ دار

نہ پُرسیدہ ہر کو سخن یاد کرد

ہمہ گفتہ خویش برباد کرد“

”بدتمیز! تجھے گفتگو کا بھی سلیقہ نہیں پھر عربی فارسی پڑھنے سے

کیا فائدہ؟“

”تو اور کیا کروں جی۔“

”نالائق! تجھ کو یوں کہنا چاہئے تھا، سن! حضور والاعرض یہ ہے

کہ کل سکندر نامہ کے سبق میں میں نے یہ اشعار پڑھے تھے، اس سے

فدوی نے یہ نتیجہ اخذ کیا کہ انسان جو کچھ عقل و شعور کی باتیں سیکھتا ہے

اُس کا ذریعہ کان ہیں لیکن لبوں سے جو سخن نکلتا ہے اُس سے دوسرے

مستفید ہوتے ہیں، یاد رکھو الفاظ ہمیشہ فصیح و بلیغ ہونے چاہیں۔ خالد!

اچھا بھئی پڑھو، ہاں! تم کیا پڑھ رہے تھے۔“

”جناب والا اہل اسی سکندر نامہ کے سبق میں وہ ”ذوالقرنین“ کی

تشریح رہ گئی تھی، اس وقت مناسب سمجھیں تو اُسے بھی واضح فرمادیں۔“

”ہاں سُنو۔ ذوالقرنین اصل میں سکندر بادشاہ ہی کو کہتے ہیں،

کہا جاتا ہے کہ جس وقت سکندر بادشاہ پیدا ہوا تو مریخ اور مشتری یہ

دونوں ستارے ایک ہی مقام پر تھے اور نجومیوں کے نزدیک ان دونوں

ستاروں کا پاس پاس ہونا قرن السعدین ہے یعنی اُس وقت جو پیدا ہوگا وہ بڑا ہو کر بادشاہ ہوگا۔ چنانچہ سکندر بادشاہ ہوا، اچھا! اب سنو قرن کے معنی سینک کے ہیں اور ذویضہ تثنیہ ہے یعنی دو سینک چونکہ سکندر بادشاہ کے تاج میں دو کلنیاں تھیں لہذا عام لوگوں نے اس سے یہ حکایت وضع کر لی کہ سکندر کے سر پر دو سینک تھے اور وہ دو سینگوں والا بادشاہ تھا۔ کیوں ہاشم کچھ سنام نے؟“

”پیر و مرشد۔ میں بھی کچھ پوچھنا چاہتا ہوں“

”ہاں ہاں ضرور پوچھو“

”حضرت مجھے جناب سعدی علیہ رحمۃ اللہ اس شعر کی صحت میں کچھ شک ہے“
”وہ کون سا شعر ہے؟“

کرمیا بہ بخشائے بر حال ما

کہ ہستم اسیر کند سے ہوا

حال ما کے ساتھ ”ہستم“ قواعد کے لحاظ سے کچھ غلط معلوم

ہوتا ہے۔“

”یہ کیا گستاخی ہے تو اپنے آپ کو استاد سمجھنا ہے، ارے بدتمیز

خطائے بزرگاں گرفتار خطا است، سنا نہیں۔

در شعر سہ تن پیب برانند

ہر چند کہ لابنی بعدی

اوصاف و قصیدہ وغزل را

فردوسی و انوری و سعدی

خبردار جو آئندہ استاد کے کلام میں کوئی غلطی نکالی۔“

”مکرم، مکرم، معظم، معظم،“

”کیوں کیوں جعفر! خیر تو ہے“

”محترم حضرت قبلہ و کعبہ جناب استاد صاحب عرض پروانہوں کہ
ایک اخیگر ناہنجا ر مجہر آتش بار سے ناگہاں پرواز کر کے حضور پر نور فیض
گنجور کی دستار فضیلت آثار کے ایک گوشہ میں محض ہو کر اُسے جلائے
اور خاکستر بنانے میں مصروف ہے“

”اِنَّ اَنْتَ اِلَّا حَوْلٌ وَّلَا قُوَّةَ اِلَّا بِاللّٰهِ كَمْ بَخْتٍ صَرَفَ اِتْنَا كَهْمَ دِيَا

کہ دستار جل رہی ہے“

”واہ حضرت واہ! آپ ہی نے توفر مایا تھا کہ آدمی کم بولے اور جب

بولے تو بات معقول اور الفاظ فصیح و بلیغ ہونے چاہیں“

”تمام طلبا، حضرت دستار اتار ڈالئے، پھینک دیجئے

”ہاں ہاں اسے پھینک دیجئے“

”آپ کا سر تو نہیں جلا خیریت ہے“

”نہیں نہیں اسے ہاتھ سے نہ بچھارتے لاسینے میں حوض میں ڈبلاؤں“

”ارے وہ ملا جی بند معنی میں پانی لارہے ہیں، لاؤ لاؤ جلدی لاؤ۔

”یہ لہجے لہجے یہ پانی کیجئے“

”افسوس! اے

”گر ہمیں مکتب وہیں طلبا

کارملا متام خواہد شد“

دلی کی پینگ بازی

رات کو جب ارن انار فضاے آسانی میں
 پہنچ کر سہری اور پہلی پھولی برساتے ہیں اور
 نھنگے شہاب ثاقب بن کر ٹوٹتے اور قیر چھوڑ
 ہوئے نظر آتے ہیں تو ہم یہ سمجھ لیتے ہیں کہ
 آج ضرور شیبِ برات ہے، اور دن کی وقت
 چاروں طرف سے طرح طرح کی بے شمار چھوٹی
 بڑی زنگین اور خوب صورت گڈیاں ہوا میں
 رقص کر رہی ہوں تو فوراً معلوم ہو جاتا ہے
 کہ آج عید ہے زمین اور آسمان دو وزننگ
 منار ہے ہیں۔

پینگ بازی کے اس دلچسپ اور زنگین شوق
 کی ابتدا کیونکر ہوئی؟ پینگ کا سوجھ بون تھا؟
 شوق و تفریح کے علاوہ کون کون سی ضرورتیں
 کے لئے دنیا میں پینگ کا استعمال کیا گیا
 قلعہ معالیٰ اور شہر کی پینگ بازی کی کیفیت
 قدیم جدید پینگوں کے نمونے، پینگ بازی
 کے دستور و قواعد، آپ کی تکمیل شوق کے
 لئے جو کچھ جہاں سے مل سکا وہ یہاں
 جمع کر دیا۔ ۱۲۔

انسائیکلو پیڈیا برٹانیکا کے پڑھنے سے یہ پتا چلتا ہے کہ پننگ کو ایک شخص
 ARCYTAS آرچی ٹاس نے چار صدی قبل TARENTUM۔ ٹارنٹیم
 میں ایجاد کیا تھا لیکن ایشیا کے باشندوں نیز دوسری قدیم اقوام اور
 قبیلوں مثلاً نیوزی لینڈ کے قبیلہ موریس میں اسکا رواج نامعلوم مدت
 سے چلا آتا ہے، مشرقی ایشیا میں پننگ بازی ہمیشہ کے لچسپ فوجی مشغلہ
 اور تفریح رہی ہے۔ لیکن یورپ میں اسکا شوق بہت کم ہے۔

پننگ بازی کی ابتدا کیونکر ہوئی یہ مسئلہ تو میتوز تاریکی میں ہے لیکن
 عام طور پر اسے مذہب سے نسبت دی جاتی ہے۔ چنانچہ قبیلہ موریس
 میں اسے مذہبی حیثیت حاصل ہے، پننگ کے چڑھوں کے ساتھ ساتھ پننگ
 گیت یا بھجن بھی گائے جاتے ہیں۔ اہل کوریا اسکی وجہ ارتقا اپنے ایک
 جنرل سے منسوب کرتے ہیں۔ ان کا یہ کہنا ہے کہ صدیوں قبل اس نے اپنی
 فوج کا دل بڑھانے اور ان میں جوش و ولولہ پیدا کرنے کے لئے پننگ
 کے ساتھ ساتھ ایک قندیل اڑائی تھی۔ اس قندیل کو اسکی فوج اپنے خیال
 میں یہ سمجھا کہ شاید قدرت کی طرف سے یہ کوئی نیا ستارہ طلوع ہوا ہے
 اور ان کے لئے فتح و نصرت کی بشارت لیکر آیا ہے۔ کوریا ہی کے ایک
 دوسرے جنرل کے متعلق بیان کیا جاتا ہے کہ وہ پہلا شخص ہے جس نے

پتنگ کو MECHANICAL۔ میکانیکل یعنی جڑ تھیل کی ضروریات کے لئے استعمال کیا اور اس کے ذریعہ ایک ندی کے پاٹ کو ناپ کر ایک پل تیار کرایا۔ الغرض کو ریا جاپان اور چین بلکہ تمام ایشیا میں پتنگ بازی سے غایت درجہ شوق کا اظہار کیا جاتا ہے یہاں تک کہ عام کاروباری لوگ اپنی دوکانداری کے وقت بھی پتنگ بازی میں مشغول نظر آتے ہیں۔ اور ان کی ساری خرید و فروخت تھوڑی دیر کے لئے بونہی دھری رہ جاتی ہے۔

چینی اور جاپانی پتنگیں مختلف وضع قطع کی ہوتی ہیں، کسی کی شکل پرند کی ہے تو کسی کی اژدھے کی، کوئی بالکل چوبائیہ نظر آتی ہے تو کوئی چمیلی معلوم ہوتی ہے۔ اسی طرح ان کے سائزوں میں بھی فرق ہوتا ہے، چھوٹے سے چھوٹے سائز سے لیکر سات سات فٹ تک طویل و عریض ہوتی ہیں، انکے کانپ اور ٹھڈے معمولی بانس کے ہوتے ہیں اور چاول کے مہین کاغذ یا بہت باریک ریشم سے منڈھی جاتی ہیں۔

چین میں نوےس ہیننہ کانواں دن یوم پتنگ، کہلاتا ہے۔ اس روز چھوٹے بڑے تمام طبقوں کے ہزار ہا آدمی اور لڑکے چھتوں۔ ٹیلوں اور میدانوں میں جا کر پتنگیں اڑاتے ہیں۔

اہل ملایا نے بھی انواع و اقسام کی پتنگیں ایجاد کر رکھی ہیں جن میں کثرت ایسی پتنگوں کی ہے جو بغیر دم چلنے کے ہوتی ہیں

شکاگو میں SULTAN JOHORE سلطان جوہرنے ایک دفعہ ۱۹۳۶ء میں COLUMBIAN کو لمبیں کی نمائش کے موقع پر پندرہ مختلف اقسام کی پتنگیں بھیجی تھیں۔

ایشیا میں ایسی نغمہ ریز پتنگیں بھی بنتی ہیں جنکے دلکش نغمے کافی دور

تک سنائی دیتے ہیں۔ یہ سر پہلی تائیں ہوا میں اڑتے وقت ان سوراخوں سے نکلتی ہیں جو پتنگ کے کانپ ٹھڈوں میں نہایت صحت اور کاریگری سے کئے جاتے ہیں

بعض تو ہم پرست جو پتنگوں کی نسبت یہ یقین رکھتے ہیں کہ وہ نجدت روحوں کو ڈراتی اور انہیں دد رکھتی ہیں اپنے پتنگوں کو ساری ساری رات یونہی اڑتا ہوا رکھتے ہیں۔

اٹھارویں صدی عیسوی کے وسط میں پتنگ SCIENTIFIC طبعی ضروریات کے لئے بھی استعمال کی جانے لگی چنانچہ ۱۶۵۷ء میں BENJAMIN FLANCLIN پنجاہن فلیکلین نے اپنے قابل یادگار "پتنگی تجربہ" کی آزمائش کی۔ اس کے ذریعہ اس نے ہوا سے بجلی کو پکڑا اور روشنی کی برقی خصوصیات کا مظاہرہ کیا۔ اسی طرح پتنگ کا ایک اور مفید طریقہ استعمال سائنس کی ضروریات کے لئے انیسویں صدی کے آخری چوتھائی حصے میں منصفہ مشہور ہوا۔

METEOROLOGICAL USE

کے لئے بھی پتنگ کا استعمال کیا گیا۔ چنانچہ بہت سی امریکن اور یورپین میٹیرولوجیکل ایجنسیں اب پتنگ کا باقاعدہ استعمال صرف موسمی حرارت معلوم کرنے کے لئے نہیں کرتیں بلکہ وہ اس کے ذریعہ طوفان یاد دیا ران کا پتا بھی لگا لیتی ہیں ان پتنگوں کو BOX KITES بکس کائٹس کہتے ہیں L. HARGRAVE ایل ہارگریو ان کا موجد ہے۔

MILITARY USE

فوجی استعمال، پتنگ کے ذریعہ کئی بھی چیز زیادہ سے زیادہ اوپر لجانے کا ایک ایسا سہل طریقہ ہے کیا اسکا استعمال فوجی

ضروریات کے لئے نہایت مناسب تجویز کیا گیا ہے۔ مثلاً دُور دراز فاصلہ پر پڑھی ہوئی فوجوں کو کوئی اشارہ دینا، اُس کے ذریعہ جھنڈا اٹھانا، یا مقررہ خاص نشانیوں کے مطابق ہدایات و احکام بھیجنا انہی پتنگوں کو بہتری و بحری فوج میں غنیم کی جائے محاصرہ تک تار پیڈ و پہونچانے کے لئے بھی کام میں لایا گیا ہے۔ اور دو میل تک فاصلہ کے لئے کار آمد ثابت ہوئی ہیں۔

پتنگ کے ذریعہ فوٹو بھی نہایت آسانی سے لیا جاسکتا ہے، ایک پتنگ جس میں ایک کمرہ بھی آویزاں ہو بقدر ضرورت ہو ایسے اوپنٹا اڑائیں جب اُس قلعہ یا مقام پر پہنچ جائے جس کا ایک جعلی نظارہ درکار ہے تو کمرہ کا کھٹکا جو اپنے مقررہ وقت پر یا آہستہ آہستہ یا بجلی کے ذریعہ بار بار کھلتا اور بند ہوتا ہو دیا دیا جائے۔ بھکستان اور امریکہ میں اس کے ذریعہ بہت سے کامیاب فوٹو حاصل کئے گئے ہیں۔

طبی نقطہ نظر سے بھی پتنگ بازی آنکھوں کے لئے فائدہ مند ہے، اس کی وجہ سے بینائی میں اضافہ ہوتا ہے اور نظر تیز ہوتی ہے۔

دُنیا کی پتنگ بازی کے متعلق آپ کو تھوڑا بہت علم ہو گیا، آئیے اب اپنی دلی کی پتنگ بازی کے متعلق کچھ معلوم کریں

دلی کی پتنگ بازی کا خیال آتے ہی خدا بخشے مرزا چپاتی کو وہ فوراً یاد آجاتے ہیں، اچھے اچھے اُستاد اُن کی کانپ اور ٹھڈے کے قائل تھے اور ایمان کی بات یہ ہے کہ وہ پھیلنے اور بناتے ہی غضب کی تھے اور پھر خالی کانپ اور ٹھڈا ہی نہیں سادی ڈور پر مانجھا بھی وہ چڑھاتے اور ایسی صفائی سے اُس کو سوتتے کہ وہ نام سائیں کا۔ مانجھا عام طور پر اڑھینا پسا ہوا نشیہ، گیر و اور چاول ملا کر تیار کیا جاتا ہے لیکن ہمارے مرزا چپاتی

اپنا ما بھنا تیار کرتے وقت نہ معلوم اُس میں کون سے ہیرے کی کنی ملاتے تھے کہ اُس کے ایک دم ہی ہاتھ سوتنے پر ڈور میں بلا کی تیزی اور برائی آ جاتی تھی۔ ہیشہ اٹھا اڑاتے اور جو گڈی ہاتھ میں لیتے اُسے نوشیرواں اتارتے نوشیرواں پتنگ بازوں کی مطلق میں اُس گڈی کو کہتے ہیں جو نو پتنگ کاٹ کر صحیح سلامت اُتر آئے۔ آخر عمر میں جب نظر کمزور ہو گئی تو شاگردوں سے اڑواتے اور خود اوں پیچ بتاتے جاتے۔ دلی اور لکھنؤ میں آج تک اُن کا شہرہ ہے۔

پتنگ بازی کے ضمن میں مرزا چپاتی کا ذکر آ گیا ہے تو اب جی چاہتا ہے کہ اس صاحب فن اور یگانہ روزگار بوڑھے کی چند اور خوبیاں بھی بیان کی جائیں مرزا چپاتی کا اصل نام فخر الدین عالم تھا، پھر مرزا فخر دہوتے اور اس کے بعد مرزا چپاتی کہلانے لگے، قلعہ والے صرف عالم کہا کرتے تھے والد کا نام رحیم الدین عالم، شاہ عالم کے پڑپوتے، اپنے زمانہ شباب میں شاہی لنگر خانے کے داروغہ تھے۔

بادشاہ کی طرف سے دلی میں اولیاء اللہ کے مزاروں پر اُن کے سالانہ عرس میں چپاتیاں تقسیم کیا کرتے تھے اس لئے لوگوں میں مرزا چپاتی کے نام سے مشہور ہو گئے۔ غدر کی بھاگڑ میں لال حویلی سے نکلے، جان بچانے کے لئے اپنے ایک ساتھی کے ساتھ تیرتے تیرتے دہلی سے آگرے پہنچے پھر واپس دہلی آئے، پہلے قدم شریف گئے اس کے بعد نظام الدین اولیاء جا کر پناہ لی نہ معلوم کیا کیا مصیبتیں جمیلیں اور صعوبتیں اٹھائیں، حیات مستعار باقی تھی بچ گئے۔ غدر میں جو کچھ اُن پر گزری اور یہی وہ کسی کو نہ سنا لیکن جب لوگ ضرورت سے زیادہ اصرار کرتے تو مجبوراً انہیں اپنا دکھڑا

سنانا پڑتا۔ سناتے سناتے اُن کا جی بھر آتا اور غزوہ آنکھیں پکے پھوٹے
 کی طرح پھوٹ بہتیں، سننے والوں کا دل بھی بے قابو ہو جاتا اور بے اختیار
 آنسو بہنے لگتے، اور جو نہی بہادر شاہ کا ذکر آتا مرزا جی دھاڑیں مار مار کر
 رونے لگتے یہاں تک کہ ہچکی بندھ جاتی اور بہت دیر بعد جاگر بھلنے۔
 راقم الحروف نے جو وقت انہیں دیکھا تھا اُن کی عمر تنو کے لگ بھگ
 ہوگی بڑھاپے کے باعث بال سفید بگلا، اور کمر بالکل دوہری ہو چکی تھی
 تو مئے ہونیکے ساتھ ساتھ بہرے بھی غضب کے تھے جب تک گلا پھاڑ کر
 نہ بولا انہیں کچھ سنای نہ دیتا۔ سر پر پٹھے تھے، چوڑا چکلا چہرہ بگوارانگ
 لمبا قدرستواں ناک۔ بڑی بڑی سرخ مخمور آنکھیں، چوڑی چوڑی کلائیوں
 موٹی موٹی لمبی انگلیاں، ابھری ہوئی رگیں۔ اُن پڑھ لیکن اعلیٰ درجے
 کے فی البدیہہ شاعر، فن سپہ گری کے ماہر، شاعر ایسے کہ دعوئے کے
 ساتھ چوتھی چال میں مات، شطرنج کے علاوہ چوسر۔ گنجفہ بچپنی کے بہترین
 کھلاڑی، کوتراڑانے اور مرغے لڑانے میں لاثانی، نہایت عمدہ تیراگ بلاکے
 ظریف اور حاضر جواب، جامع مسجد کے جنوبی دروازے کے نیچے جو راستہ
 مٹیامل اور چٹلی قبر کی طرف جاتا ہے، اس بازار کے مشرق میں بہت قدیم
 سے کہنیا نامی ایک ہندو بھڑ بونچے کی دوکان ہے، بڑھا کہنیا تو مر گیا لیکن
 وہ اپنے جیتے جی دمڑی دمڑی، دھیلے دھیلے اور پیسے پیسے کے، چنے، امرت
 مکئی اور سٹونچ کر اور انہیں جوڑ جوڑ کر ایک عمارت کھڑی کر گیا۔ اسی بھڑ بونچے
 کی دوکان کے برابر راجپاتی کی دوکان تھی، رھتے بھی اسی میں تھے لیکن فوس
 ستمبر ۱۹۳۳ء میں وہ بھی اپنی دوکان ہمیشہ کے لئے بڑھا گئے۔ فغان وہلی کے
 نام سے غدر کے حالات و واقعات کو نظم کر کے مرزا جی نے ایک کتاب شائع

کی تھی لیکن گورنمنٹ نے اپنی مصلحتوں کی بنا پر اسکو ضبط کر لیا اور اب اس کتاب کی بجائے اُن کے یہ مختصر سے حالات لکھی یادگار ہیں۔

قلعہ والوں کی پٹنگ بازی سلیم گڈھ پر ہو کر تھی تھی سلیم گڈھ لال قلعہ کے شمال میں بائیں کونے پر واقع ہے جہاں قلعہ کی عمارت کا سلسلہ ختم ہوتا ہے، اسے اسلام شاہ نے ۹۵۳ ہجری میں بنایا تھا، شاہانِ جمہوریہ اس کو توڑ گڈھ کہتے ہیں۔ جہاں گیارہ بادشاہ کے زمانے میں شمال کی جانب ایک پل بنا اور اس کا دروازہ لال قلعہ کی طرف بنایا گیا۔ جب میر عمارت خٹہ نشا شاہ جہاں نے لال قلعہ تعمیر کیا تو یہ پل اس قلعہ میں ایسا مل گیا گویا وہ اسی قلعہ کے لئے بنایا گیا تھا۔ اب اوپر سے قلعہ کی فیصل توڑ کر ریل نکالی گئی ہے جو جہاں کے آہنی پل سے گزرتی اور سلیم گڈھ اور لال قلعہ کے شمالی گوشے پر ہوتی ہوئی دہلی ریلوے اسٹیشن کو چلی جاتی ہے۔

اب پٹنگ بازی کی کیفیت ملاحظہ ہو، جہاں عصر کا وقت ہوا، بڑے بڑے نامی گرامی استاد اور ماہر پٹنگ، باز طرح طرح کے پٹنگ، ڈور کے بڑے بڑے پنڈے خوشنما گولے، غلاف دار چرخیاں، ٹھاڑیاں اور ہنچکے جن پر لنگوڑوں اور تکلوں کے زور کے مطابق دو تلی۔ تلی۔ چو تلی۔ مانچھے دار ڈور چڑھی ہوئی ہوتی لیکر سلیم گڈھ جا پہنچے۔ بادشاہ سلامت تخت رواں میں تشریف لاتے، ایک طرف بادشاہی پٹنگ باز ہوتے اور دوسری طرف معین الملک نظارت خاں بادشاہی ناظر اور ان کے کھلاڑی دونوں میں مقابلہ ہوتا سامنے دریا کی ریتی میں دو ردور تک سوار آکر لڑے دار لکڑیاں لیکر کھڑے ہو جاتے۔ دونوں طرف سے انگارہ۔ الفین۔ سٹکل۔ دو باز۔ دو پلکا۔ دو پٹا۔ کلدہ۔ سل سیرا

کانٹرا۔ بگلا۔ کلیجہ علی۔ کل چڑھی۔ سرکھلی۔ کندے کھلی۔ اوہ رنگ پری، مانگ دار۔ زلفوں دار۔ جینو دار پر یوں اور طرح طرح کی نہایت شوخ اور خوش رنگ پتنگیں دریا کی طرف ہوا میں بڑھتیں اور فضا میں ہر طرف تیرنے لگتیں، تھوڑی دیر میں سارا آسمان پتنگوں سے معمور اور رنگین ہو جاتا۔ اب بیچ لڑنے شروع ہوتے۔ نیچے کا بیچ ہوا تو ایک نے اگر اپنے پتنگ کو جھول میں گھسانا شروع کیا تو دوسرا اوپر سے قط کے منہ اتارنے لگا۔ یہاں تک کہ دونوں کی ڈوزیں آپس میں مل گئیں، موقع ملا تو کسی ایک نے بیچ نکال لیا ورنہ وہ پھرتا ملبا چلا کہ بے پناہ ڈھیلیں چلیں۔ پتنگ ڈوبتے ڈوبتے آسمان سے جا لگے، پیٹا اسقدر چھوڑا کہ ڈوز زمین کو چھوئے لگی۔ فوراً سواروں نے اپنی آنکھوں سے ڈار لکڑی سے ڈو رکوا پراٹھایا اور اس وقت تک سہارا دیتے رہے جب تک کہ بیچ ختم نہ ہو گیا۔ بالآخر دونوں میں سے کسی ایک کا پتنگ کٹ جاتا اور فوراً واہ واہ کا ایک شور فضا میں گونج اٹھتا سنا ہوا پتنگ ہوا کے جھونکے اور تھپیڑے کھاتا اور ایک دلربا انداز میں جا بجا دمکاتا، لڑکھڑاتا، جھومتا جھومتا دریا کے پار جسا گرتا، سوار وہاں سے اسکو اٹھلاتے یا جس کے ہاتھ لگتا وہ لے جاتا۔

بادشاہ سلامت برابر دیکھتے رہتے، اگر جی چاہتا تو تخت رواں سے اتر کر اشارہ مرحمت ہوتا فوراً ایک پتنگ باز آگے بڑھتا اور مچھلی کے چھلکوں سے دستاں ہاتھوں میں پھٹاتا، بادشاہ سلامت قبلاً دم مٹکل ہاتھ میں لیتے، اکثر چوٹی دور پہر اور بعض اوقات لوہے کے تار پڑاتے، شاہی پتنگ ذرا کی ذرا میں مثل شاہباز تن تن کر ہوا سے باتیں کرنے لگتا اور اسقدر ادنیٰ چڑھتا کہ رفعت میں چرخ کا ستارہ معلوم ہوتا، نظر بازوں کا سیک

نظر بھی بشکل وہاں تک پہنچتا۔ ایک شاعر کے بقول

اُس شوخ نے بڑھا کے شفق سے ملا دیا

جس دن قریب شام اڑایا پتنگ مَرخ

بادشاہی حریفوں اور صید یوں میں مرزا یا اور بخت شہزادے بادشاہ سلامت سے بیچ لڑاتے دلی میں مرزا یا اور سے بڑھ کر کوئی دوسرا پتنگ نہیں لڑا سکتا تھا۔ شاذ و نادر ہی اُن کا پتنگ کٹتا تھا اور بیچ سے پہلے ایسا سدھ رہتا جیسے وہ آسمان پر جا کر چپک گیا ہو مرزا چپاتی کی طرح مرزا یا اور بھی اپنی ڈور اور پتنگ اپنے آپ تیار کرتے تھے فدر کے بعد بھی مرزا یا اور کا یہ شوق جاری رہا اور اُنکی شہرت میں ذرہ کوئی فرق نہ آیا۔

یہ تو تھی قلعہ والوں کی پتنگ بازی، شہر کے مشہور اور نامور پتنگ باز جمعہ کے جمعہ ظہر کی نماز کے بعد مسجد گھٹا کے باہر جہنا کے رستے میدان میں جمع ہوتے بالخصوص شیب برات عید اور بقر عید کے لئے بہت پہلے سے تیاریاں ہوتیں۔ کئی کئی درجن انگریزی مولے ریل کی ڈور پر زرد مَرخ۔ سبز۔ کاہی۔ مانجھاسوت کر بڑی بڑی چرخوں پر چڑھایا جاتا۔ گڈیوں میں۔ آلفی۔ پنک۔ پونا۔ ادھا۔ بھیر۔ چڑا۔ چپ۔ پری شکر پارہ۔ چاند تاسا۔ پنیک۔ نعل دار۔ گند پیری دار طرح یہ طرح اور رنگ برنگ کی گڈیاں تیار کی جاتیں۔ آپس میں پتنگ بازی کے ہاتھ گھمے، دن اور وقت مقرر کیا جاتا۔ ڈیسے بھو اور بھامیائے تھے، پانی کا انتظام ہوتا، دونوں فریق پورے اہتمام سے پہنچتے اور شو سے پتنگ بازی ہوتی، شہر کی خلقت بھی یہ تماشا دیکھنے اُن کے ساتھ جاتی جو پتنگ

دوشیرداں اترتا اسکو مکانون اور دوکانوں میں بڑی حفاظت سے بطور
یادگار رکھا جاتا۔

شہر کی عام پینگ بازی کا مظاہرہ سال کے سال یا تو مہرولی میں
پھول والوں کی سیر کے موقعہ پر ہوتا جب ساری دلی خالی اور مہرولی
شہر والوں سے آباد ہوتی امریوں میں عورتیں جھولا جھولتیں، ملہار گاتیں
نرمپنگیں بڑھاتے، شاہی جھرتے اور شمسی تالاب میں تیراکی کے فن دکھاتے
آپس میں کشتیاں ہوتیں۔ بٹے بازی کے اکھاڑے جیتے، منٹ اور ملاکا
مختلف کھیل اور تماشے دکھاتے۔ ڈنڈے والوں کی سنگتوں میں لال سبز
ڈنڈے والوں کی خوب کھٹا کھٹ چلتی۔ رقص و سرود کی محفلیں قائم ہوتیں
طبہ، سارنگی اور طنبورے کھڑکتے، گھنگر دہکتے، جیم جیم ناچ ہوتا مکانات
آئینہ اور مینا بازار سج سج مینا نظر آتا۔ سودے والوں کی سُمرلی آوازیں
پنکھوں کی بہار۔ کٹوروں کی جھنکار۔ ساقی کی پکار۔ نوبت اور نقاروں
کی دہوں دہوں سے دلی والوں کا دل مست اور سرشار ہوتا اسوقت
نوعمر لڑکے اور بچے جو ان اپنی پینگ بازی میں مصروف ہوتے، جس طرف
نگاہ ڈالو گڈیاں ہی گڈیاں اڑتی نظر آتیں شاید اتنی تعداد میں چلیں
اور کونے بھی آسمان پر نہ ہوتے ہوں گے۔ کوئی اپنا پینگ بڑھاتا، کوئی
ٹھمکیاں لگاتا، کسی کا کسی کا کنیا، کسی کی دال چھو ہوتی، کوئی
ڈھیل دیتا، کوئی کچھم کرتا کوئی رچم کرتا، کسی کا کھٹکی لگ کر بٹے پر سے اکھڑتا
کسی کا پینگ کٹا کوئی دھیری اور پیری پکارتا یا پھر سر جھٹے جھینے ستر ہویں
شریف کے موقعہ پر نظام الدین کی مادی اور ہمایوں کے مقبرے یہی ساں
نظر آتا۔

شبِ برات اور عیدِ بقر عید کے تہواروں پر کوئی محلہ اور گلی کوچہ
 ایسا نہ ہوتا جہاں لڑکے بالے، شترارت کے پتلے آفت کے پرکالے،
 چھوٹے چھوٹے ننگوے پن پنچالے، تنخیں، دامڑ چیل، دھیلچیل، پسیل
 گڈیاں اپنی اور پرانی چنتوں پر نہ اڑاتے ہوں اور گڈیاں اڑانے اور لوٹنے
 کے درمیان وہ اونچی اور نیچی محفوظ و غیر محفوظ چنتوں پر دوڑتے دھمال
 کرتے چیختے چلاتے اور ایک دوسرے پر آوازے اور فقرے نہ کہتے ہوں۔
 یہ پتنگ بازی اور دھومک دھتیا گھروں ہی پر نہیں ہوتی بلکہ اوکھلے روشن آرا
 اور محل دارخان باغ جہاں عید کے دوسرے دن ٹر کا میلہ ہوتا ہے میں ہی
 یہی ہنگامہ برپا رہتا ہے۔

غرض جازا ہریا گرمی، تیج ہتوار ہوں یا میلے شیلے دتی والوں کی پتنگ بازی
 کسی دن نام نہ نہیں ہوتی اور اس میں ایک بڑے مزے کی بات یہ ہے کہ خالی
 پتنگ بازی ہی نہیں ہوتی بلکہ بعض اوقات ڈور کو رشتہ العنت بہت کر عشق و
 محبت کے ڈورے بھی ڈالے جاتے ہیں۔ سحر کا ایک شعر ہے۔

لڑ چکیں آنکھیں اب اس قاتل سے لڑتا ہو پتنگ

ڈور کی فرمائشیں ہیں یہ سب پر ڈور ہے

اور جب عاشق و محبوب کا دل اس ریشمی ڈور کی گنجھٹیوں میں اٹھ جاتا اور
 نکالے نہیں نکلتا تو یہی ڈور اور پتنگ تار برتی سے بڑھکر اپنا کام دکھاتے
 ہیں محبت کے نامہ و پیام اس طرح آتے اور جاتے ہیں کہ کسیکو کانوں کان خبر
 نہیں ہوتی۔

خود بخود دل کو پہنچتی ہے خبر محبوب کی

تار برتی پر بھی یہ العنت کا رشتہ ڈور ہے

پھر تو عشق و محبت کے ان متوالوں کی حضرت ناسخ کے بقول سے

دے اسی کا کوٹ کر ما بختا تو اپنی ڈور کو

شیشہ دل میرے پہلو میں جو چکنا چور ہے

یہ حالت ہوتی ہے کہ شیشہ دل کو کوٹ کوٹ کر عشق کی ڈور پر ما بختا

چڑھایا جاتا ہے اور بلاناغہ محبت کے بیچ لڑائے جاتے ہیں لیکن ایسے بیچ جو

کبھی کٹنے کا نام نہیں لیتے، غالب مرحوم جن کو بچپن میں پتنگ اڑانے کا

بہت شوق تھا اور اکبر آباد میں ان کی پتنگ بازی کا شہرہ کا بھی تھا شاید

اپنے وقت میں ایسے ہی بیچ لڑا چکے ہیں۔ فارسی میں کسی کا ایک شعر ہے

رشتہ درگردنم افکنده دوست

میا بروہر جا کہ خاطر خواہ اوست

مرزا غالب نے پتنگ کے تلازمے میں اس شعر پر بلور ترکیب بند چند

شعر لکھے تھے جنکو منشی صفدر علی صاحب صفدر مرزا پوری نے اپنی تالیف

لطیف موسوم بہ ”حسن خیال“ میں نقل کیا ہے اور ترکیب بند کے

ثبوت میں مندرجہ ذیل سند پیش کی ہے۔

”حضرت زاہد کے جید مرحوم حاجی وزائر سید اکبر علی صاحب

بلیغ ابوظفر شاہ آخردہلی کے معتمد وکیل تھے اور شاہ کی بہن

کا مقدمہ جو کمپنی سے لڑا اُس میں اول نے آخر تک وکیل

شاہی کی حیثیت سے اُس زمانے میں برابر ابر آباد میں عدالت

العالیہ ہونے کی وجہ سے آئے جاتے رہتے تھے، خود بھی ذی علم

اور اچھے شاعر تھے انکی بیاض میں یہ ترکیب بند لکھا ہوا ملا جو

دلدادگان غالب کے لئے نعمت غیر مترقبہ ہے، اگرچہ

بچپن کی زبان ہے،،

ترکیب بند

ایک دن مثل پتنگ کا غزی
 بیکے دل سرسشتہ آزدگی
 خود بخود کچھ ہم سے کنسیا نے لگا
 اس قدر بگڑا کہ سر کھانے لگا
 میں نے کہا اے دل ہولتے دلیاں
 بسکہ تیرے حق میں کہتی ہے زباں
 تیج میں ان کے نہ آنا زینہ سار
 یہ نہیں ہیں گے کسو کے یار غار
 گورے پنڈے پر نہ کرا ان کے نظر
 کھنچ لیتے ہیں یہ ڈورے ڈال کر
 اب تو مل جائے گی تیرا، انے سانھ
 لیکن آخر کو پڑے گی ایسی گانھ
 سخت مشکل ہوگا سلجھانا تجھے
 قہر ہے دل ان سے اُلجھانا تجھے
 یہ جو محفل میں بڑھاتے ہیں تجھے
 بھول مت اس پر اڑاتے ہیں تجھے
 ایک دن تجھ کو لڑا دیں گے کہیں
 مفت میں ناحق کٹا دیں گے کہیں

اس سے ہو سکتا ہے کہ اس گئے گزریے زمانے میں بھی جگہ، جگہ بڑے بڑے پتنگ بازوں کی مختلف کاتھ کلبز (پتنگ بازوں کی انجمنیں اور مجلسیں) قائم ہیں اور سب نے آپس میں ملکر پتنگ بازی کے متعلق اپنے دستور و قواعد مقرر کر رکھے ہیں۔ یہ دستور و قواعد آخری مرتبہ دسمبر ۱۹۱۵ء میں وضع کئے گئے تھے اور باقاعدہ مطبوعہ شکل میں شائع ہوئے تھے جو تمام دکمال اس مضمون کے آخر میں درج ہیں) چنانچہ اسی دستور کے مطابق آج تک عمل درآمد ہوتا ہے اور مارچیت تسلیم کی جاتی ہے۔

۱۹۱۵ء میں دہلی کے پتنگ بازوں کی حسب ذیل انجمنیں قائم تھیں :-
(۱) امپیریل کاتھ کلب دہلی۔

اسکے بانی نواب اعجاز حسین اور سیکریٹری سراج احمد تھے حاجی عبدالنار مرحوم اس کلب کے چوٹی کے بیچ لڑانے والوں میں تھے۔
(۲) وزیریہ کاتھ کلب دہلی۔

اس کے سیکریٹری سید محمد قاسم صاحب زبیر تھے اور مرزا محبوب بیگ صاحب مالک محبوب المطالع دہلی جو حیات ہیں۔ ان کا شمار اس کلب کے بہترین پتنگ بازوں میں ہوتا تھا۔
(۳) رنگین کاتھ کلب دہلی۔

اس کے بانی مباحی ہماری دہلی کے مستند و محبوب شاعر حضرت سائل دہلوی ہیں۔ سائل صاحب لالہ رنگی لال گو جو دہلی سے شہور سوداگر حاجی علی جان والوں سے بیچ لڑا کرتے تھے بہت مانتے تھے انہی کے اثر سے انہوں نے یہ کلب قائم کیا اس کے سیکریٹری اعجاز حسین تھے
(۴) مسکین کاتھ کلب دہلی۔

یہ رنگین کانٹ کلب کا جواب تھی اس کے بانی عبدالستار مرحوم، ممبر امپیریل کانٹ کلب دہلی کے بھائی حاجی عبدالوہاب تھے۔ عبدالوہاب ابھی زندہ ہیں لیکن پتنگ بازی کو ایک مدت ہوئی خیر باد کہہ چکے ایک زمانہ تھا کہ اسی پتنگ بازی کے شوق میں دس بارہ ہزار روپیہ خرچ کر ڈالا پتنگ لڑانے کا انداز یہ تھا کہ دس دس پندرہ پندرہ استادوں کے مقابلے میں تن تنہا خود کھڑے ہو کر بیچ لڑایا کرتے تھے۔ اگرچہ اُن کے بیچ بھی کافی کشتے تھے لیکن آخر میں کامیابیاں کا سہرا انہی کے سر پر بندھتا۔ میرٹھ کے مشہور رئیس سردار بہادر کی معرفت حاجی دہاج الدین مراد آبادی جو پتنگ بازی کے جرنیل کہلاتے تھے دو مرتبہ مقابلہ ہوا ان کے بڑے بڑے ادھوں کو ایک معمولی سپیل گڈی سے اس طرح کاٹا کہ نوشیرواں اتارا، دو بارہ پھر بیچ ہوئے پھر سہرا لیا۔ رامپور میں چھٹن خاں سے بازی جیتی۔ لکھنؤ میں یوسف حسین مرحوم رئیس لکھنؤ نے پتنگ بازی کی دعوت دی، پیارے میاں۔ نواب کلن اور بالخصوص نواب سلطان سے دو دن تک لگاتار کھتا رہے۔ لوگوں نے ان کے ہاتھوں پر سینکڑوں روپے کی شترطیں لگائیں لیکن میاں عبدالوہاب لکھنؤ والوں کے پتنگ کاٹ کوٹ، ہاتھ جھاڑ جھوڑ موٹھوں پر تاؤ دینے، اکرٹے دلی چلے آئے۔ دلی کی وہ لاج اور عزت رکھی جو رکھنے کا حق تھا۔

آجکل مندرجہ ذیل کلبز موجود ہیں :-

(۱) ہند کلب کانٹ کلب بقی ماران دہلی اس کے بانی حکیم اشفاق احمد عرف حکیم عشومیاں ہیں۔ یہ کلب آجکل تمام کلبوں کی سرتاج ہے کیونکہ حکیم عشومیاں دلی کے ہر کلب کی جہاں تک اُن سے بن پڑتا ہے سرپرستی اور اعانت فرماتے رہتے ہیں۔ عبداللہ ٹال والے ساکن سوئی والان اور سید

مجید عالم خلیفہ ولی۔ برکت اللہ صاحب وزیر علی صاحب اس کلب کے بہترین بیچ لوٹانے والوں میں ہیں۔

(۲) ریاضیہ کائٹ کلب سوسٹیو الان دہلی۔

اس کلب کے مشہور پتنگ باز وزیر علی ہیں۔

(۳) گولڈن کائٹ کلب پہاڑ گنج دہلی۔

اس کلب کے مشہور پتنگ باز عنایت الرحمن ہیں۔

(۴) خوشنما کائٹ کلب بیکاران دہلی۔

اس کلب کے مشہور پتنگ باز محمد اسحق ہیں۔

(۵) اسٹار کائٹ کلب، فراشخانہ دہلی۔

اس کلب کے مشہور پتنگ باز اسلام الدین عرف کاکوان ہیں۔

(۶) حمیدیہ کائٹ کلب صدر بازار دہلی۔

اس کلب کے مشہور پتنگ باز حمید مرحوم شیخے والے تھے آجکل میاں

عزیز کی بہت شہرت ہے۔

(۷) یینگ مین کائٹ کلب، کوچہ پنڈت دہلی۔

اس کلب کے مشہور پتنگ باز احمد چاندی والے اور محمد میر صاحبان ہیں

دستور و قواعد تنگ بازی

- ۱۔ میچ ہمیشہ بیرون شہر میدان میں ہوگا۔
- ۲۔ میچ بالعموم اتوار کے دن ہوگا۔ لیکن خاص صورتوں میں حسبِ مرضی فریقین کو بھی اور دن بھی مقرر ہو سکتا ہے۔
- ۳۔ ماہ مئی، ماہ جون، ماہ رمضان، ایامِ عیدین اور یکم محرم سے بیسویں صفر تک میچ نہیں لڑائے جائیں گے۔
- ۴۔ ایک فریق کے سو میچ کٹ جانے یا کاٹ دینے کا نام ایک میچ ہوگا
- ۵۔ میچ میں میچ لڑنے کیلئے دستقامات کا درمیانی فاصلہ ۲۲۵ فٹ ہوگا
- ۶۔ میچ لڑانے والے کے لئے طول میں دس گز اور عرض میں ۵ گز جگہ قرار دی جائے گی۔ جس کی حد بندی خواہ فریش سے ہو خواہ کسی نشان یا خط سے اور اسی محدود جگہ کا نام ”کریز“ ہوگا۔
- ۷۔ بچوں کے شمار کے لئے ہر فریق کی طرف سے ایک سکور مقرر ہوگا۔
- ۸۔ ہر میچ میں تین امپائر ہونگے، دو سائیڈ امپائر اور ایک فرنٹ امپائر تینوں امپائروں کے پاس ایک ایک سیٹی ہوگی۔ دونوں کیریئر امپائروں کے پاس ایک ایک جھنڈی سرخ اور ایک ایک سبز ہوگی۔ فرنٹ امپائر کے پاس تین جھنڈیاں ہونگی۔ ایک سرخ، ایک سبز، ایک زرد۔
- ۹۔ سائیڈ امپائر فریقین کے ممبران میں سے ہو سکتے ہیں لیکن فرنٹ امپائر کا تقرر ہر دو فریق کی رضا مندی سے ہوگا اگر فرنٹ امپائر کی لئے ایک فریق ایک شخص کو اور دوسرا فریق دوسرے شخص کو پیش کرے تو فیصلہ بذریعہ قرعہ اندازی ہوگا۔

۱۰۔ اگر ضرورت ہو تو فرنٹ امپائر بیچ میں تین گھنٹے کام کرنے کے بعد بدلا بھی جاسکتا ہے۔

۱۱۔ دونوں سائڈ امپائر۔ سبز جھنڈی دکھا کر بیچ لڑانے کے لئے فریقین کی آمادگی فرنٹ امپائر سے دم یافت کر میں گئے، اگر فرنٹ امپائر نے جواب میں اپنی سبز جھنڈی دکھا دی تو اسکے یہ معنی ہوں گے کہ بیچ لڑایا جائے، بغیر اسکے کوئی شخص بیچ لڑانے کا مجاز نہ ہوگا۔

۱۲۔ اگر سائڈ امپائر سرخ جھنڈی دکھائے تو اسکے یہ معنی ہوں گے کہ بیچ لڑانے والا ابھی بیچ لڑانے کے لئے تیار نہیں ہے۔

۱۳۔ اگر فرنٹ امپائر زرد جھنڈی ہلاتے تو اس کے یہ معنی ہوں گے کہ وہ بیچ لڑانے والے کا نام دریافت کرنا چاہتا ہے۔

۱۴۔ اگر کوئی بیچ لڑانے والا بیچ لڑاتے وقت کریز سے باہر نکل جائے تو ہسکا پتنگ کٹا ہوا شمار کیا جائیگا۔ بیچ لڑانے کا وقت وہ سمجھا جائیگا جبکہ فرنٹ امپائر سبز جھنڈی سے ہر دو فریق کو مطلع کر چکا ہو کہ بیچ لڑاؤ اور اس وقت تک کہ بیچ کا نتیجہ برآمد ہو۔

۱۵۔ اگر کوئی بیچ لڑانے والا بیچ لڑاتے وقت کریز سے باہر نکل جائے تو سائڈ امپائر کو لازم ہے کہ سبز اور سرخ دونوں جھنڈیاں بلند کر کے ہلاتے اور سیٹی بجاکر اسکور ریز کو مطلع کر دے۔

۱۶۔ ایک بیچ میں ابتدا سے انتہا تک ایک فریق کے زیادہ سے زیادہ بارہ آدمی بیچ لڑا سکتے ہیں خواہ بیچ کتنے ہی دنوں میں ختم ہو۔

۱۷۔ کریز میں صرف بیچ لڑانے والا اور ایک چرخی پکڑنے والا ہوگا اگر کوئی ضرورت ہو تو ایک شخص اور کھڑا ہو سکتا ہے اس سے زیادہ آدمیوں کو کریز میں آنی اجازت نہ ہوگی

جس وقت تک کیریج لڑا رہا ہو۔

۱۸۔ میچ میں فریقین کی جانب سے کوئی شخص بیچ نہیں لڑا سکتا تا وقتیکہ وہ دلی والا نہ ہو، یا غیر دہلوی ہونے کی صورت میں فریقِ ثانی کی منظوری نہ لیلی ہو۔
۱۹۔ میچ میں چھوٹی سے چھوٹی بائیس انچ کی گڈی سے لیکر ۱۰ سے اور پونے تک اڑائی جائیگی لیکن دونوں فریقوں کی رضامندی سے بیسیل گڈی بھی لڑ سکتی ہے۔

۲۰۔ میچ کی اجازت کے بعد اگر کسی کی گڈی ٹوٹ جائے پانچٹ جلتے یا کسی طرح بھی تلف ہو جائے تو وہ کٹا ہوا بیچ قرار دیا جائیگا۔

۲۱۔ جو بیچ فرنٹ امپائر کی دالنت میں ضرورت سے زیادہ دُور ہو جائے اور نظروں سے ادھل ثابت ہو تو وہ اُس بیچ کو سرخ جھنڈی دکھت کر ملتوی کر سکتا ہے۔

۲۲۔ اگر بیچ کی اجازت کے بعد زیادہ سے زیادہ پندرہ منٹ کے اندر بیچ نہ لڑایا جائے تو فرنٹ امپائر کو لازم ہوگا کہ اُس بیچ کو ملتوی کر دے اور فریقین سے دوسرے دو آدمی بیچ لڑانے پر مامور کر دے۔

۲۳۔ بیچ کی اجازت کے بعد کسی فریق کے پتنگ لڑانے والے کو اگر اپنے پتنگ کے لئے کسی امپائر کی ٹوٹی ہوئی گڈی سے یا گدوں وغیرہ سے صنائع ہونے کا اندیشہ ہو تو وہ سائڈ امپائر کو مطلع کر کے اپنا بیچ ملتوی کر سکتا ہے۔

۲۴۔ جو گڈی نوشیرواں ہو جائے اسکی تحریری تصدیق فرنٹ امپائر کریگا۔

۲۵۔ سوت کی دُور کے سوا تار یا سنج فریقین میں سے کوئی شخص بھی بیچ لڑنے کے لئے استعمال نہیں کر سکتا اگر کسی نے ایسا کیا تو سنج یا تار سے کلٹے ہوئے بیچ سوخت ہو جائیں گے۔ اور بطور جرمانہ پانچ بیچ دینے ہوں گے، سائڈ امپائر

جو جس شخص کی ڈور پر تار یا نخ ہونے کا شبہ ہو تو وہ اُس کی ڈور کو دیکھ کر اپنا اطمینان کر سکتا ہے۔

۲۶۔ دو رائن بیچ میں اگر ہوا کا رخ بدل جائے اور کسی فریق کا ماتھ دب جائے یا پورا دکھاؤ نہ رہے تو اُس فریق کو اختیار ہوگا کہ فریقِ ثانی کو اطلاع دے کر لپٹنے لے کوئی دوسری جگہ تجویز کرانے۔ لیکن اگر فریقِ ثانی اس بات سے مانع ہو تو ضروری ہوگا کہ اپنی جگہ شکایت کر نیوالے فریق کو دیدے اور خود اسکی جگہ کھڑے ہو کر بیچ لڑائے

۲۷۔ جس فریق کا بیچ کٹ جائے اسکو لازم ہے کہ فریقِ غالب کو ایک تصدیقی ٹکٹ دے۔

۲۸۔ بیچ ختم ہونیکے بعد فریقِ غالب تمام تصدیقی ٹکٹ واپس کر دیگا اور فریقِ مغلوب کو فریقِ غالب کی سکور بک پر بیچوں کی زیادتی کی تصدیق ثبت کر کے اپنی کلب کے کپتان یا کسی دوسرے عہدہ دار سے دستخط کرائے ہوں گے۔

۲۹۔ اگر کوئی ممبر کسی دوسرے ممبر کی نسبت کوئی امانت آمیز کلمہ میدانِ بیچ میں کہے گا تو اُس کلب کے کپتان کو اسے سزا دینی اور اُس سے معافی منگوانی مناسب ہے۔

۳۰۔ اگر دو کلبوں میں بیچ شروع ہو گیا ہو تو ہر دو کلب میں جو نیا ممبر دورانِ بیچ میں داخل ہوگا وہ اس بیچ میں ٹینگ نہیں لڑا سکے گا جو اسکے ممبر ہونے سے قبل شروع ہو چکا ہے۔

۳۱۔ جو کلب بیچ حیت جائے اسکو لازم ہوگا کہ مغلوب کلب کا ریٹرنڈ بیچ کے لیے تاریخِ اجراءِ بیچ سے ایک ماہ کے اندر اندر ضرور بیچ منظور کر لے

البتہ تاریخ کے تقرر کا اختیار فریق غالب ہی کو ہی ہوگا۔


۳۲۔ اگر کوئی فریق وقت و تاریخ معینہ پر بلا کسی عذر معقول و جائز کے آکر پیچ نہ لڑے تو صرف فرنٹ امپائر کی تصدیق پر اس فریق کی شکست متصور کیا جائیگی۔
 ۳۳۔ اگر کوئی فریق دستور و قواعد کی تمام دفعات میں سے کسی دفعہ کی خلاف ورزی میدان میچ میں کریگا تو فرنٹ امپائر کو اختیار ہوگا کہ وہ ایک میچ سے لیکر پانچ میچوں تک اس فریق پر جرمانہ کر سکتا ہے۔

۳۴۔ اگر ان دستور و قواعد کے خلاف کوئی نئی بات میچ کے میدان میں پیش آئے گی تو اس کا وقتی فیصلہ صرف فرنٹ امپائر کے اختیار میں ہوگا اور آئندہ ہونیوالی پہلی میٹنگ میں اس نئے قضیہ کے لئے ایک قاعدہ مقرر کرنا ضروری ہوگا۔




پتنگوں کی مختلف صورتیں اور رنگ


آلفی




میل




دوباز




دوپلکا



دوپٹا




کلڈمہ







سل سیرا




کلیجہ عالی




مانگ دار





مردے کھلی




چڑھا




بھیریا




۴۱۲۵۶




چپ




پری




فکر پاره










چاند تارہ




پیشیل



نعل دار





نوٹ :- انکارہ سرخ رنگ کی اور جگہ سفید رنگ کی گڈی
کو کہتے ہیں۔

اسی مصنف کی دوسری کتابیں

موتی مشرق و مغرب کے علماء و ارباب اور فلاسفہ کے حکیمانہ

اور شاعرانہ اقوال کا مجموعہ محکمہ تعلیمات حیدرآباد

دکن اور ریاست کشمیر سے منظور شدہ۔ ایک روپیہ

جھلکیاں۔ زندگی کی چودہ جھلکیاں، اپنی تمام تر تنوع اور

رنگارنگی کے ساتھ افسانوں کی شکل میں پیش کی گئی ہیں۔ دو روپے

آئینہ غالب۔ غالب کے محاسن کو اس آئینہ میں دیکھئے اور نڈازہ

لگائے کہ یہ فلسفی شاعر حیات انسانی کے اہم مسئلوں

کو کس کس طرح سنبھالنے کی کوشش کرتا ہے، تمام

کلام کا ایک بالکل نئے زاویہ نگاہ سے مطالعہ کیا گیا اور زیر طبع

بازگشت۔ تاریخی۔ ادبی اور تنقیدی مضامین کا مجموعہ

بچپن کے کھیلوں کی تاریخی حیثیت واضح کرنے

کے ساتھ ساتھ یہ بتایا گیا ہے کہ بچوں کی

اخلاقی تعلیم، جسمانی تربیت اور سماجی تعلقات

کی ترقی کے لئے فی الحقیقت یہ کھیل ضروری

ہیں یا نہیں۔

مطبوعات مکتبہ جہاں نما

تلخ و شیریں - از صلاح الدین صاحب قریشی - ایک حساس دل و دماغ

زندگی کی تلخی و شیرینی سے متاثر ہو کر جو درد ناک پہنچ،

یا پڑوسرت ہتھیہ لگاتا ہے یہ افسانے اسی احساس

و تاثر کی تفسیر ہیں، مختلف زبانوں کے مستند

افسانہ نگاروں نے حیاتِ انسانی کے جو تاریک

اور روشن پہلو ہمارے مطالعہ کے لئے پیش کئے

ہیں۔ ان کو اپنی زبان اور اصلی رنگ میں دیکھنا

چاہیں تو اس مجموعہ کو ضرور پڑھیں۔ قیمت دو روپے

تصانیف نثر انصاری!

نغمہ روح حسین غزلوں نظموں و قطعات کا مجموعہ ایک روپیہ

اندھی نبیا اور دوسرے افسانے - ۲۳ جدید طرز کے معیاری افسانے ایک روپیہ چار آنے

ناز و اور دوسرے افسانے - ۱۴ لطیف و رنگین شاہ کار افسانے ایک روپیہ آٹھ آنے

عیش تمپوری!

قلعہ علی کی جھلکیاں قلعہ علی کے دلچسپ حالات - منغل عہد حکومت

اور زمانہ غدر کی مستند تاریخ آٹھ آنے

